

दैनिक आवन्तिका

संस्थापक : स्व. श्री गोवर्धनलालजी मेहता | वर्ष 39 अंक 324 | इंदौर, रविवार 21 जून, 2026 | ज्येष्ठ शुक्ल 7 संवत् 2083 | पृष्ठ-12 मूल्य-4.00 | www.awantika.com

देश विदेश

पीएम मोदी ने ओडिशा में 47600 करोड़ के प्रोजेक्ट्स लॉन्च किए

मयूरभंज। पीएम मोदी ओडिशा में बीजेपी सरकार के दो साल पूरे होने पर आयोजित 'विकास रा धारा, ओडिशा सास' कार्यक्रम में शामिल हुए। राज्य के मयूरभंज जिले के रायगपुर में उन्होंने करीब 47 हजार करोड़ की विकास परियोजनाओं का उद्घाटन और शिलान्यास किया। कार्यक्रम में राष्ट्रपति द्रौपदी मुर्मू और मुख्यमंत्री मोहन बघवाण भी मौजूद रहे। राष्ट्रपति मुर्मू को 20 जून को 68वां जन्मदिन था। प्रधानमंत्री ने राष्ट्रपति के जन्मदिन पर उन्हें शुभकामनाएं देते हुए कहा कि उन्होंने सिर्फ मयूरभंज ही नहीं, बल्कि पूरे ओडिशा की पहचान को मजबूत किया है। पीएम मोदी ने राष्ट्रपति मुर्मू के ससुराल गांव पहाड़पुर को 'सोचर विलेज' के रूप में विकसित करने की घोषणा की। उन्होंने कहा कि गांव के हर घर तक सौर ऊर्जा पहुंचाई जाएगी और पहाड़पुर की पहचान कोणार्क सूर्य मंदिर की तरह एक नए मॉडल गांव के रूप में बनाई जाएगी।

काँकरोच जनता पार्टी का प्रदर्शन खत्म कराने पहुंची दिल्ली पुलिस

नई दिल्ली। नीट पेर लौक को लेकर काँकरोच जनता पार्टी शनिवार को दिल्ली के जंतर-मंतर पर दूसरी बार प्रदर्शन किया। फाउंडर अभिजीत दीपके ने कहा- चाहे लाठी खाना पड़े या गिरफ्तारी हो, शिक्षा मंत्री धर्मद प्रधान के इस्तीफे तक जंतर-मंतर से नहीं हटेंगे। दिल्ली पुलिस ने सीखी को शनिवार शाम तक जंतर-मंतर पर प्रदर्शन करने की अनुमति दी थी। लेकिन प्रदर्शन जारी रहने के बाद पुलिस प्रदर्शनकारियों के मंच के पास पहुंची और लोगों को वहां से जाने के लिए कहा। पुलिस ने कहा कि प्रदर्शन का समय बढ़ाने की परमिशन नहीं दी गई है। इससे पहले पार्टी के फाउंडर अभिजीत दीपके मंच पर गांधी और अंबेडकर की फोटो लेकर पहुंचे। दीपके ने कहा- अगर थाली पीटने से कोरोना वायरस खत्म हो सकता है तो एक बार फिर थाली पीटकर शिक्षा मंत्री को हटा दिया जाए जो अपनी कुर्सी से चिपके हुए हैं।

सलमान भगवान नहीं वो मुझे नहीं रोक सकता



मुंबई। फिल्म काला हिरेण अनाउंसमेंट के बाद से ही लगातार विवादों में है। फिल्म का किंगदार सलमान खान से और कहानी उनके काला हिरेण शिकार मामले से मिलती हुई दिखाई गई है, यहां तक कि पोस्टर में एक्टर को सलमान खान का ब्रेसलेट भी पहने दिखाया गया है। पोस्टर जारी होते ही सलमान ने फिल्ममेकर्स के खिलाफ याचिका दायर कर रिलीज रोकने की मांग की है। इसी बीच प्रोड्यूसर अमित जानी ने याचिका दायर की है कि उन्हें लगातार धमकियां मिल रही हैं। अब फिल्म के डायरेक्टर ने इस मामले पर प्रतिक्रिया देते हुए कहा है कि फिल्म सलमान पर नहीं है। वो भगवान नहीं हैं और न ही गॉडफादर हैं, जो उन्हें रोक सकते हैं। ब्रेसलेट की समानता पर फिल्म के डायरेक्टर भरत एस श्रैनेत ने कहा 'यह ब्रेसलेट कोई पेटेंट की गई चीज नहीं है। अगर सलमान को लगता है कि सिर्फ वही इसे पहन सकते हैं, तो उन्हें इसका पेटेंट करवा लेना चाहिए। फिर यह ब्रेसलेट दुनिया में कहीं और उपलब्ध नहीं होना चाहिए। मैं इस बात से बिल्कुल सहमत नहीं हूँ कि यह फिल्म या इसका किंगदार सलमान खान पर आधारित है। हमारा किंगदार सलमान खान नहीं है, यह सिर्फ एक फिल्म है।

हिजाब के बिना कॉन्सर्ट पड़ा भारी ईरानी गायिका को 74 कोड़ों की सजा

तेहरान। ईरान में हिजाब कानूनी को लेकर एक बार फिर अंतरराष्ट्रीय स्तर पर बहस छिड़ गई है। देश की चर्चित गायिका परस्तू अहमदी और उनकी टीम के आठ सदस्यों को अदालत ने 74-74 कोड़ों की सजा सुनाई है। इसके साथ ही उन पर दो वर्षों तक देश छोड़ने और किसी भी प्रकार की कलात्मक गतिविधि में भाग लेने पर भी प्रतिबंध लगा दिया गया है। यह कार्रवाई वर्ष 2024 में आयोजित एक ऑनलाइन संगीत कार्यक्रम को लेकर की गई है, जिसमें गायिका ने बिना हिजाब के प्रस्तुति दी थी। रिपोर्टों के अनुसार 29 वर्षीय परस्तू अहमदी ने वर्ष 2024 में यूट्यूब पर प्रसारित एक लाइव कॉन्सर्ट के दौरान बिना हिजाब देशभक्ति गीत प्रस्तुत किया था। यह कार्यक्रम सोशल मीडिया पर तेजी से वायरल हो गया था और लाखों लोगों ने इसे देखा था।

सरकार ने 16 दवा कॉम्बिनेशन पर रोक लगाई

नई दिल्ली। केंद्र सरकार ने देशभर में 16 फिक्स्ड डोज कॉम्बिनेश दवाएं बनाने, वितरण, बिक्री और सप्लाय पर तत्काल प्रभाव से रोक लगा दी है। केंद्रीय स्वास्थ्य मंत्रालय ने कहा कि इन दवाओं से फायदे की अपेक्षा जोखिम ज्यादा है। इन दवाओं में इलाज के लिहाज से कुछ नहीं मिला। मंत्रालय ने कहा कि यह कदम लोगों की सुरक्षा बढ़ाने और दवाओं के सही इस्तेमाल को बढ़ावा देने के लिए उठाया गया है, ताकि केवल वैज्ञानिक रूप से सही और असरदार दवाएं ही बाजार में उपलब्ध रहें। न्यूज एजेंसी के अनुसार स्वास्थ्य मंत्रालय ने बताया कि यह फेसला सुप्रीम कोर्ट के निर्देशों और एफडीसी दवाओं की समीक्षा के आधार पर लिया गया। इसके लिए ड्रग्स टेक्निकल एडवाइजरी बोर्ड ने विशेषज्ञ समिति बनाई थी।

टीएमसी नेता जहांगीर खान की पत्नी गिरफ्तार

कोलकाता। पश्चिम बंगाल पुलिस ने सुनमूल (37) को जहांगीर खान की पत्नी सरीना बीबी को गिरफ्तार किया है। उन पर फालता पुलिस स्टेशन पर भीड़ जुटाकर पुलिस और केंद्रीय बलों पर हमले और जहांगीर खान को पुलिस हेरिस्टस से छुड़ाने की कोशिश का आरोप है। पुलिस के मुताबिक, 16 जून को सरीना बीबी ने सभ्यता की जुटाकर थाने के बाहर विरोध प्रदर्शन कराया था। भीड़ ने सुरक्षाबलों पर पत्थरबाजी भी की। मामले में अब तक 27 लोगों को गिरफ्तार किया जा चुका है। जहांगीर खान को पुलिस ने 8 जून को भारत से बंगाने के दौरान नेपाल बॉर्डर के पास से गिरफ्तार किया था। गिरफ्तारी के बाद पुलिस ने कई बार फालता में उसकी परेड कराई। इस दौरान जहांगीर खान पकड़कर और हाथ जोड़कर लोगों से माफी मांगता दिखा।

मुख्यमंत्री यादव और केंद्रीय मंत्री मनोहरलाल खट्टर ने किया चंद्रावतीगंज में इंदौर-उज्जैन ग्रीन फील्ड कॉरिडोर का भूमिपूजन

48 किलोमीटर लंबा होगा फोरलेन, दो जिले के 28 गांव जुड़ेंगे

दैनिक अवन्तिका ▶▶ इंदौर
इंदौर के सांवेर विधानसभा क्षेत्र के चंद्रावतीगंज में इंदौर-उज्जैन ग्रीन फील्ड कॉरिडोर का भूमिपूजन किया गया। कार्यक्रम में मुख्यमंत्री डॉ. मोहन यादव और केंद्रीय शहरी विकास एवं आवास मंत्री मनोहरलाल खट्टर शामिल हैं। वहीं, जल संसाधन मंत्री तुलसीराम सिलावट भी मौजूद हैं।



राहत मिलेगी। इस परियोजना के लिए कुल 917 किसानों की 242.939 हेक्टेयर जमीन प्रभावित

सिंहस्थ में क्षिप्रा मैया के जल से आचमन और स्नान करेगी श्रद्धालु प्रदेश के जल संसाधन मंत्री तुलसीराम सिलावट ने कहा कि मुख्यमंत्री डॉ. यादव भव्य और दिव्य सिंहस्थ 2028 के आयोजन के लिए पूरे संकल्प के साथ कार्य कर रहे हैं। उज्जैन में मां क्षिप्रा के घाटों का निर्माण तेजी से पूर्ण किया जा रहा है। सिंहस्थ : 2028 में आने वाले श्रद्धालु क्षिप्रा मैया के जल से आचमन और स्नान करेगा। सांवेर के 54 गांवों के किसानों में नर्मदा मैया के जल से सिंचाई कर रहे हैं, क्षेत्र के गांव-गांव तक नर्मदा जल पहुंचाने का कार्य जारी है। राज्य सरकार सबका साथ, सबका विकास और सबका विश्वास के मूल मंत्र के साथ हर वर्ग की विंता करती है। कार्यक्रम में नगरीय विकास एवं आवास कैलाश विजयवर्गीय, नगरीय विकास एवं आवास राज्यमंत्री प्रतिमा बागरी, सांसद शंकर लालवानी, सांसद अनिल फिरोजिया, राज्यसभा सदस्य बालयोगी उमेश नाथ, राज्यसभा सदस्य कविता पाटीदार, विधायक मधु वर्मा, विधायक मनोज पटेल तथा अनिल जैन कालुहंडा, जिला पंचायत अध्यक्ष रीना मालवीय, उज्जैन के महापौर मुकेश टटवाल, सांगाणसुक्त डॉ. सुदाम खाड़े, डीआईजी मनोज कुमार सिंह, आईजी अनुराग सिंह, कलेक्टर शिवम वर्मा, ग्रामीण एसपी राजेन्द्र वर्मा सहित अन्य अधिकारी और जनप्रतिनिधि तथा बड़ी संख्या में स्थानीय नागरिक उपस्थित थे।

इंदौर के 20, उज्जैन के 8 गांव जुड़ेंगे
ग्रीन कॉरिडोर से इंदौर जिले के 20 गांव और उज्जैन जिले के 8 गांव सीधे जुड़ेंगे। इसके अलावा आसपास के 40 से 50 गांवों के करीब 15 लाख लोगों को भी इसका सीधा लाभ मिलेगा। बाहरी राज्यों से आने वाले श्रद्धालु एयरपोर्ट से सीधे इस कॉरिडोर के जरिए उज्जैन पहुंच सकेंगे, जिससे सिंहस्थ के दौरान ट्रैफिक का दबाव कम होगा।

करीब 48 किलोमीटर लंबे इस फोरलेन ग्रीन फील्ड कॉरिडोर का निर्माण लगभग 2935 करोड़ रुपए की लागत से किया जाएगा। यह मार्ग इंदौर के पितृ पर्वत क्षेत्र से शुरू होकर उज्जैन के चिंतामन गणेश मंदिर के पास सिंहस्थ बायपास तक पहुंचेगा। इसके बनने से इंदौर और उज्जैन के बीच यात्रा तेज और सुगम होगी। खासकर सिंहस्थ मेले में आने वाले लाखों श्रद्धालुओं को बड़ी

हई है। सरकार ने इसके बदले किसानों को 816 करोड़ रुपए से अधिक मुआवजा दिया है। खास

बात यह रही कि किसानों को कलेक्टर गाइडलाइन के बजाय बाजार और बिक्री दरों के

आधार पर 4 से 8 गुना ज्यादा मुआवजा दिया गया, जिसे प्रदेश में पहली बार लागू किया गया है।

महाराष्ट्र के परभणी में हनुमान प्रसाद लेने के लिए भीड़ जुटी थी

छत गिरने से 7 की मौत, 25 घायल

एजेंसी ▶▶ परभणी
महाराष्ट्र के परभणी जिले में यशवाड़ी देवस्थान में हनुमान मंदिर के हॉल की निर्माणधीन छत शनिवार दोपहर गिर गई। मलबे में में दबने से 7 लोगों की मौत हो गई, जबकि 25 लोग घायल हुए, जिन्हें अस्पताल पहुंचा दिया गया है।



मंडप में मौजूद लोगों ने मलबा हटाया

रिपोर्टर के मुताबिक परभणी के हनुमान मंदिर के ठीक सामने सभा मंडप का निर्माण कार्य चल रहा था। इसी सभा मंडप की छत अचानक ढह गई। जिला कलेक्टर संजय चव्हाण, उपमंडल अधिकारी संगीता चव्हाण

और तहसीलदार पांडुरंग माछेवाड़ ने बताया कि 32 लोगों में से 7 की मौत हो गई और 25 गंभीर रूप से घायल हो गए। आपदा प्रबंधन अधिकारी, पथरी अग्निशमन विभाग, मानवत लोक निर्माण विभाग, जिला स्वास्थ्य अधिकारी, चिकित्सा दल, परभणी नगर निगम और स्थानीय ग्रामीणों की मदद से बचाव अभियान पूरा किया गया।

शनिवार होने के कारण मंदिर में भीड़ ज्यादा थी। हादसे के बाद पुलिस और

स्थानीय प्रशासन ने घटनास्थल पर रेस्क्यू ऑपरेशन चलाया।

राम मंदिर चढ़ावा चोरी-एसआईटी को सोने-चांदी का रिकॉर्ड नहीं मिला

एजेंसी ▶▶ लखनऊ
श्रीराम जन्मभूमि मंदिर का चढ़ावा चोरी मामले में एसआईटी 4 दिन से जांच कर रही है। इसमें सामने आया कि पूरे मंदिर का मैनेजमेंट 3 सदस्य- चंपत राय, डॉ. अनिल मिश्रा और गोपाल राव देख रहे थे। मंदिर की व्यवस्थाओं में किसी दूसरे पदाधिकारी का दखल उन्हें पसंद नहीं था। यही तीनों सदस्य चढ़ावा गिनने और फिर उसके बैंक में डिपॉजिट होने तक का मैनेजमेंट संभालते थे। ये सदस्य ट्रस्ट में पदेन सदस्य के रूप में शामिल अयोध्या के जिलाधिकारी, अपर मुख्य सचिव (यूह) और केंद्र सरकार के नामित सदस्यों से कोई बातचीत नहीं करते थे।

कैलाश मानसरोवर यात्रा शुरू

एजेंसी ▶▶ नई दिल्ली
कैलाश मानसरोवर यात्रा 2026 पर निकले तीर्थयात्रियों का पहला जत्था शनिवार को भारत-चीन सीमा पर स्थित नाथू ला दर्रे से चीन में दाखिल हुआ। इसके साथ ही पवित्र कैलाश मानसरोवर के लिए उनकी आगे की यात्रा शुरू हो गई। पहले जत्थे में 44 तीर्थयात्री शामिल हैं, जिनमें चार संपर्क अधिकारी और एक चिकित्सा अधिकारी भी हैं। इनमें 32 पुरुष और 12 महिलाएं हैं जो बिहार, हरियाणा, राजस्थान, महाराष्ट्र, दिल्ली, पंजाब, तमिलनाडु, कर्नाटक, मध्य प्रदेश, आंध्र प्रदेश, उत्तर प्रदेश और ओडिशा जैसे विभिन्न राज्यों से आए हैं। विदेश मंत्रालय हर साल जून से अगस्त/सितंबर के दौरान दो अलग-अलग रास्तों लिपुलेख दर्रा (उत्तराखंड) और नाथू ला दर्रा (सिक्किम) से कैलाश मानसरोवर यात्रा का आयोजन करता है।

शौक पूरे करने के लिए बना चोर शोरूम के सफाईकर्मी ने की 2.5 करोड़ की चोरी

भरोसे का फायदा उठाकर चुराया हीरे जड़ा मुकुट, गिरफ्तार

दैनिक अवन्तिका ▶▶ इंदौर
इंदौर के एक कार शोरूम में हुई 2.5 करोड़ रुपए की चोरी का पुलिस ने 48 घंटे में खुलासा कर दिया है। पुलिस ने शोरूम में पिछले एक साल से काम कर रहे सफाई कर्मचारी को गिरफ्तार कर चोरी गया माल बरामद कर लिया। आरोपी कर्मचारी ने भरोसे का फायदा उठाकर विश्वासघात किया। अपने शौक पूरे करने के लिए उसने इस वारदात को अंजाम दिया।



मौके का फायदा उठाकर आईफोन चोरी किया

जांच के दौरान मिले साक्ष्यों और कर्मचारियों से पूछताछ के आधार पर पुलिस संदेही लक्की (19), निवारी काली टंकी, बड़ी ग्वालेटोली तक पहुंची। टीम ने जब उससे पूछताछ की तो उसने वारदात करना कबूल कर लिया। आरोपी ने बताया कि शोरूम में काम करने के दौरान उसने मौके का फायदा उठाकर आईफोन चोरी किया था। इसके अलावा शोरूम मालिक के केबिन में रखे लॉकर से माता मंदिर का सोने का छत्र और हीरे जड़ा मुकुट भी चुरा लिया था।

डीसीपी अमन सिंह राठौर ने बताया कि मामला सामने आने के बाद आरोपी को तलाश के लिए पुलिस की एक टीम गठित की गई। टीम ने घटनास्थल के सीसीटीवी फुटेज, तकनीकी साक्ष्यों और अन्य तथ्यों की

बारीकी से जांच की। हालांकि, फरियादी ने पहले ही अपने एक कर्मचारी पर शंका जाहिर की थी।

इंडिया पोस्ट पेमेंट्स बैंक | India Post Payments Bank

[भारत सरकार पर उपक्रम] | A Govt. of India undertaking

डाकघर योजनाओं में भुगतान सुविधा, अब आपके पॉकेट में

आईपीपीबी मोबाइल बैंकिंग एप से करें सुकन्या समृद्धि खाते, पीपीएफ, आरडी/एलएआरडी, पीएलआई/आरपीएलआई का भुगतान

← Post Office Services

- Post Office Savings Account →
- Postal Life Insurance →
- Recurring Deposit →
- Public Provident Fund →
- Sukanya Samridhi Account →
- Loan Against Recurring Deposit →

अब लाइन में खड़े होने की जरूरत नहीं। अपने आईपीपीबी मोबाइल ऐप से तुरंत, सुरक्षित और आरामदायक तरीके से करें डाकघर योजनाओं का भुगतान।

SSA में सुविधाजनक जमा

RD/LARD किश्त का समय पर भुगतान

PPF में नियमित निवेश का भुगतान

PLI/RPLI प्रीमियम आसानी से रिन्यू करें

घर बैठे आसानी से करें भुगतान

PLI/RPLI प्रीमियम के लिए ऑन-पे सुविधा

कॉल करें 155299/ 033-22029000 | अधिक जानकारी हेतु हमारी वेबसाइट देखें: <https://ippbonline.bank.in/en/web/ippb/dop-product-payment>

[@ippbonline](#) | [in](#) | [India Post Payments Bank](#) | [www.ippbonline.bank.in](#)

कृपया उत्पादों और सेवाओं के नियम और शर्तें [www.ippbonline.bank.in](#) पर पढ़ें या अधिक विवरण के लिए निकटतम आईपीपीबी बैंकिंग आउटलेट पर जाएं। नियम एवं शर्तें लागू।

डाउनलोड करने के लिए QR कोड स्कैन करें।

IPPB Mobile Banking App



निर्माण की सुरक्षा पर जोर

महाआयोजन के निर्माणों को लेकर पिछले समय में जो दुर्घटनाएँ हुई हैं वे कहीं न कहीं मानवीय लापरवाही का परिणाम हैं। वहीं ने अपनी जिम्मेदारी का निर्वहन करते हुए ऐसे मामलों में गैर इरादतन धाराओं में संबंधित ठेकेदारों पर प्रकरण दर्ज किया है और या तो ऐसे मामलों में जांच जारी है या फिर संबंधित जिम्मेदार के विरुद्ध कार्रवाई कर दी गई है। इस मामले की गंभीरता को समझते हुए इस पर प्रशासनिक रूप से भी इसमें गंभीरतम कदम उठाए जा रहे हैं। सुरक्षा मानकों के साथ निर्माण कार्य को अंजाम देने के लिए बराबर निर्देशित किया जा रहा है। यही नहीं इसे लेकर देश के प्रमुख संस्थान की अनुवाई में निर्माण से जुड़े यंत्रियों को सीधे तौर पर प्रशिक्षण दिलवाया गया है। संवाद के साथ विभिन्न



सत्रों में सुरक्षित निर्माण को लेकर एक अच्छी और नवाचार वाली पहल की गई है। वैसे तो विभिन्न विभाग निर्माण के अनुबंध में ही कई सारी सुरक्षात्मक स्थितियों को स्पष्ट कर देते हैं लेकिन ठेकेदारों के साथ साइड यंत्रियों की घनिष्टता बाद में इन सुरक्षात्मक स्थितियों को धरा बला देती है और यही नहीं उसके बाद ठेकेदार सुरक्षात्मक स्थितियों के मामलों खर्च को बचाने में विशेषता समझ लेते हैं। जबकि यह उनके लिए ही सबसे बड़ी समस्या बनती है। निर्माण स्थलों पर मानकों के अनुसार सुरक्षा के लिए जिस तरह की तैयारी होना चाहिए वे कहीं भी देखने में नहीं आती हैं। निर्माण के दौरान शहर में हुए हादसों के दौरान इसकी पोल खुलती रही है। उदाहरण के तौर शान्ति चौवाहा पर हुए हादसों में गैस कट्टर और संसाधन ही चर्चा नहीं मिल सके थे। इस नवाचार के लिए जितनी तापीय की जाए उतनी कम है। देश के बड़े संस्थान के इस प्रशिक्षण को लेकर खुसूर-फुसूर है कि सुरक्षा मानकों के पालन को लेकर अगर यही नवाचार और प्रशिक्षण का आयोजन आधा दर्जन घटनाक्रमों के पूर्व यानिकी महाआयोजन के लिए निर्माणों की शुरुआत के साथ ही हो जाती तो संभव था कि जो आधा दर्जन मजदूर कालकवलित हुए हैं उन्हें बचाने में यह नवाचार काफी सार्थक सिद्ध होना खैर देर आयद डुरुस्त आयद की तर्ज पर अब भी काफी निर्माणों में सुरक्षा मानकों के पालन के साथ सुरक्षित निर्माण को अंजाम देने के लिए यह अच्छी पहल है। इस पहल को आगे भी जारी रखा जाना चाहिए और ऐसे प्रशिक्षण त्रैमासिक रूप से आयोजित होने पर निर्माण विभाग के जिम्मेदारों को उनकी जिम्मेदारी का स्मरण करवाते रहा जाना चाहिए।

न्यूज कॉलम

काजी खलीकुर्रहमान ने कहा धार्मिक स्थलों को न छेड़ा जाए

उज्जैन। उज्जैन में शुक्रवार को जामा मस्जिद में शहर काजी खलीकुर्रहमान ने मुस्लिम समाज को संबोधित किया। उन्होंने सिंहस्थ के चौड़ीकरण और विकास कार्यों के संदर्भ में धार्मिक स्थलों को न छेड़ने की अपील की। शहर काजी ने मीडिया से चर्चा में कहा कि यह मुद्दा आज का नहीं, बल्कि लंबे समय से चला आ रहा है। उन्होंने कहा- मुस्लिम समाज ने हमेशा अपना फर्ज निभाया है और कभी किसी का दुश्मन नहीं रहा। समाज बराबरी का हकदार है और उसने हमेशा अपने वादों को पूरा किया है। शहर काजी ने यह भी कहा कि समाज के भीतर नाराजगी है और यदि हमारी बातों को नहीं समझा गया और धिंताओं पर ध्यान नहीं दिया तो आगे चलकर विरोध और प्रदर्शन करना पड़ सकता है। काजी ने कहा कि वर्तमान परिस्थितियों को देखते हुए मुस्लिम समाज को कहीं न कहीं नाइंसाफी की आशंका है। पहले भी ऐसे अवसर आए हैं जब जिम्मेदार लोगों ने कई वादे किए, लेकिन उन्हें पूरा नहीं किया गया। इसके बावजूद मुस्लिम समाज ने अपने वादे निभाए हैं। हमारी मुख्य मांग है कि सभी के साथ बराबरी का व्यवहार हो। ऐसा नहीं होना चाहिए कि किसी एक पक्ष को अधिक महत्व मिले और दूसरे पक्ष को कम। पहले भी ऐसी स्थितियों में नुकसान हुआ है और आगे भी ऐसे हालात बनने की आशंका है। शहर काजी ने कहा कि धार्मिक स्थलों को किसी भी प्रकार से नहीं छेड़ा जाना चाहिए। बीते समय में मस्जिदें, मजारें और मंदिर भी प्रभावित हुए हैं।

श्रद्धांजलि सूचना

अत्यंत दुःख के साथ सूचित किया जाता है कि श्री रमाकांत जी नागर (स्व. श्री शशिकांत जी व्यास (नागर) के छोटे भाई, श्री कमलेशकांत जी नागर एवं श्री अरुणकांत जी नागर के बड़े भाई, श्री गौरव व्यास (नागर) के काकाजी, शाशांक नागर, मुकुल नागर, वर्षा नागर, शोतल एवं वार्ध के बड़े पापा तथा गजेन्द्र नागर, विशाल मेहता एवं हरिओम मेहता के मामाजी का स्वर्गवास दिनांक 19 जून 2026 को हो गया है।
अंतिम यात्रा
दिनांक 20 जून 2026 (शनिवार)
प्रातः 9:00 बजे निज निवास: 113, अंबद्वारपुरा, जीवाजीगंज थाने के सामने, उज्जैन से चक्रतीर्थ के लिए प्रस्थान करेगी।

अपर मुख्य सचिव संजय दुबे ने परियोजना स्थल का निरीक्षण किया

हरियाखेड़ी जल आवर्धन परियोजना सिंहस्थ पूर्व पूर्ण होगी

सिंहस्थ-2028 में मिलेगी बड़ी राहत, 1133.67 करोड़ खर्च होंगे

दैनिक अवन्तिका ▶ उज्जैन

सिंहस्थ 2028 में पेयजल की समस्या के निदान के लिए हरियाखेड़ी परियोजना पूर्ण होगी और उससे बड़ी राहत शहर के साथ सिंहस्थ क्षेत्र को मिलेगी। 1133.67 करोड़ से हरियाखेड़ी जल आवर्धन परियोजना को अंजाम दिया जा रहा है। इसे समय सीमा पूर्ण किया जाएगा। अपर मुख्य सचिव संजय दुबे ने शुक्रवार को इसके निर्माण कार्यों का निरीक्षण किया है। उन्होंने निर्माण कार्यों का निरीक्षण और प्रगति देखकर अधिकारियों और इंजीनियरों की सराहना की है।

सिंहस्थ महापर्व-2028 और शहर की भविष्य की पेयजल आवश्यकताओं को ध्यान में रखते हुए नगर निगम द्वारा 1133.67 करोड़ रुपये की लागत से हरियाखेड़ी जल आवर्धन परियोजना पर तेजी से कार्य किया जा रहा है। शुक्रवार को अपर मुख्य सचिव ने संभागायुक्त आशीष सिंह, कलेक्टर रोशन कुमार सिंह,



निगम आयुक्त अभिलाष मिश्रा तथा तकनीकी अधिकारियों के साथ परियोजना स्थल का निरीक्षण किया। सिंहस्थ-2028 की तैयारियों के तहत हरियाखेड़ी जल आवर्धन परियोजना उज्जैन की पेयजल व्यवस्था को नई मजबूती देने के साथ आने वाले वर्षों की जल आवश्यकताओं को पूरा करने में महत्वपूर्ण भूमिका निभाएगी। निरीक्षण के दौरान अपर मुख्य सचिव ने

परियोजना की वर्तमान प्रगति का अवलोकन किया और कार्यों की गुणवत्ता एवं गति पर संतोष व्यक्त करते हुए संबंधित अधिकारियों और इंजीनियरों की सराहना की। उन्होंने विश्वास जताया कि निर्धारित 24 माह की समय-सीमा में परियोजना पूर्ण हो जाएगी, जिससे सिंहस्थ-2028 के दौरान लाखों श्रद्धालुओं एवं शहरवासियों को बेहतर पेयजल सुविधा उपलब्ध हो सकेगी।

दीर्घकालिक दीर्घ आधार मिलेगा

परियोजना के तहत सिलारखेड़ी, गंभीर, उंडासा एवं साहेबखेड़ी जल स्रोतों का उपयोग किया जाएगा। इसके माध्यम से शहर की बढ़ती आबादी और भविष्य की जल आवश्यकताओं को ध्यान में रखते हुए दीर्घकालिक जल सुरक्षा सुनिश्चित की जाएगी। साथ ही पुरानी पाइप लाइन बदलकर जल क्षति को कम करने और हर घर तक पर्याप्त जलापूर्ति पहुंचाने का लक्ष्य रखा गया है।

100 एमएलडी प्लांट का निर्माण जारी

हरियाखेड़ी परियोजना अंतर्गत 100 एमएलडी क्षमता के जल शोधन संयंत्र का निर्माण कार्य प्रगति पर है। इसके अंतर्गत इटकेवल, वॉटर ट्रीटमेंट प्लांट, क्लोरीफ्लोक्लोरिनेटर, फिल्टर हाउस एवं पाइपलाइन बिजनेस का कार्य किया जा रहा है।

रियल टाइम मॉनिटरिंग के लिए अमृत रेखा पोर्टल

परियोजना के कार्यों की निगरानी के लिए पीएचई विभाग के सहायक यंत्री शिवम दुबे द्वारा विकसित अमृत रेखा पोर्टल का भी एसीएस ने अवलोकन किया। पोर्टल के माध्यम से विभिन्न क्षेत्रों में बिछाई गई पाइपलाइन की प्रगति और कार्यों की स्थिति रियल टाइम में देखी जा सकती है। इस नवाचार की सराहना करते हुए प्रशंसा की गई।

सीवर परियोजना भी देखी

एसीएस ने इसके उपरंत अमृत 2.0 योजना अंतर्गत पारवनाथ कालोनी में चल रहे सीवर लाइन विस्तार कार्य का निरीक्षण किया। यहां 200 मिमी व्यास की पाइपलाइन बिजनेस का कार्य प्रगति पर है। अधिकारियों ने उन्हें कार्य की स्थिति और निर्धारित समय-सीमा की जानकारी दी, निरीक्षण के दौरान कार्यपालन यंत्री वैभव भास्कर, कंसल्टेंट एजेंसी के प्रतिनिधि, तकनीकी अधिकारी एवं संबंधित ठेकेदार उपस्थित रहे।

गुरु अरजन देव के शहीदी गुरु पर्व पर मीठा शरबत वितरित किया

दैनिक अवन्तिका ▶ उज्जैन

भारतीय सेना के लेफ्टिनेंट कर्नल विनीत कुमार के मार्गदर्शन में भीषण गर्मी में शहीदों के सरताज गुरु अरजन देव के शहीदी गुरु पर्व के अवसर पर भारतीय सेना के जवानों ने एन.सी.सी ऑफिस कोठी रोड पर छबील में छोले (चने) एवं मीठा शरबत वितरित कर गुरु अरजन देव की शहादत को याद किया।

प्रारंभ में सबसे पहले गुरुद्वारा सुख सागर के ज्ञानी मेहल सिंह द्वारा अरदास की गई। एन.सी.सी ऑफिस के सामने भारतीय सेना के जवान पूरी श्रद्धा एवं उत्साह से सड़क पर जा रहे दो पहिया वाहनों, चार पहिया वाहनों, ऑटो चालकों को उसमें बैठी हुई सवारियों को श्रद्धा से सबको छोले का प्रसाद और मीठा शरबत बांट रहे थे। आज जवानों ने जागरूकता की मिसाल पेश की है कि जवान सफाई को ध्यान में रखते हुए वह

खाली गिलास सड़कों पर से उठाकर कचरे के डब्बे में डाल रहे थे। सिख समाज के प्रवक्ता एस एन नारांग ने बताया कि आज संपूर्ण सिख कौम एवं मानवता के लिए अत्यंत भावुक और प्रेरणादायी दिवस है। पांचवें पातशाह, शांति, सेवा, सहनशीलता और समर्पण की मूर्ति साहिब श्री गुरु अर्जन देव जी महाराज ने सत्य, धर्म और मानवता की रक्षा हेतु अशहनीय यातनाएं सहकर बलिघ्न धर्म और मानवता की रक्षा के लिए सदैव अशहनीय हो गए थे। भारतीय सेना के जवान श्री गुरु अरजन देव जी की शहीदी से प्रेरणा लेकर युद्ध में अपनी जान पर खेल कर शहीद हो जाते हैं परंतु युक्त नहीं है हमें आज के दिन गुरु जी को स्मरण कर प्रेरणा लेना चाहिए। कार्यक्रम में भारतीय सेना लेफ्टिनेंट कर्नल विनीत कुमार, सरबजोत सिंह, साहब सिंह, बलविंदर सिंह नरेंद्र सिंह सदीप सिंह, अमृत सिंह, गुरदीप सिंह द्वारा उल्लेखनीय सेवाएं प्रदान की।

वृक्ष सेवा समिति ने प्रशासन से की तत्काल कार्रवाई की मांग

विक्रम विश्वविद्यालय परिसर में पौधों पर मंडरा रहा खतरा

दैनिक अवन्तिका ▶ उज्जैन

विक्रम विश्वविद्यालय परिसर को हराभरा और पर्यावरण अनुकूल बनाने के लिए विगत कई वर्षों से वृक्ष मित्र सेवा समिति निरंतर समर्पित भाव से कार्य कर रही है। समिति के सक्रिय सदस्यों ने समिति अध्यक्ष अजय भातखंडे के नेतृत्व में सैकड़ों पौधे रोपे गए हैं तथा उनकी निर्यात देखभाल, सिंचाई और संरक्षण कर उन्हें विशाल वृक्षों के रूप में विकसित किया गया है। समिति के सदस्यों की अथक मेहनत, लगन और पर्यावरण संरक्षण के प्रति समर्पण ने विक्रम विश्वविद्यालय परिसर को एक प्रेरणादायी हरित क्षेत्र के रूप में स्थापित किया है। वृक्ष मित्र सेवा समिति द्वारा किए जा रहे इस सराहनीय कार्य को देखकर अनेक सामाजिक, शैक्षणिक एवं स्वयंसेवी संस्थाएं भी पर्यावरण संरक्षण के अभियान से जुड़ रही हैं। उज्जैन में हरियाली बढ़ाने और



पर्यावरण के प्रति जनजागरण का जो सकारात्मक वातावरण तैयार हुआ है, उसमें वृक्ष मित्र सेवा समिति की महत्वपूर्ण भूमिका रही है। हालांकि हाल के दिनों में विश्वविद्यालय परिसर में सुअरों के झुंडों की बढ़ती आवाजाही चिंता का विषय बन गई है। ये झुंड परिसर में लगाए गए पौधों और नव विकसित हरित क्षेत्रों को नुकसान पहुंचा रहे हैं। कई स्थानों पर पौधों की जड़ों के आसपास की मिट्टी खोद दी गई है,

आयुक्त एवं महापौर से विनम्र आग्रह किया

पर्यावरण प्रेमियों एवं वृक्ष मित्र सेवा समिति के सदस्यों ने इस स्थिति पर चिंता व्यक्त करते हुए आयुक्त एवं महापौर से विनम्र आग्रह किया है कि विक्रम विश्वविद्यालय परिसर में घूम रहे सुअरों की समस्या के निराकरण हेतु तत्काल आवश्यक कार्रवाई की जाए। साथ ही पौधों की सुरक्षा के लिए प्रभावी व्यवस्था सुनिश्चित की जाए, ताकि पर्यावरण संरक्षण के इस पुनीत अभियान को निरंतर गति मिल सके। समिति का कहना है कि पर्यावरण संरक्षण केवल एक संगठन या कुछ व्यक्तियों की जिम्मेदारी नहीं, बल्कि पूरे समाज और प्रशासन की साझा जिम्मेदारी है। यदि प्रशासन का सहयोग प्राप्त होता है तो उज्जैन को और अधिक हराभरा एवं स्वच्छ बनाने का सपना साकार हो सकता है।

महाकाल मंदिर पहुंचे क्रिकेटर युजवेंद्र चहल

दैनिक अवन्तिका ▶ उज्जैन

भारतीय क्रिकेटर युजवेंद्र चहल शुक्रवार सुबह विश्व प्रसिद्ध श्री महाकालेश्वर मंदिर पहुंचे। उन्होंने ज्योतिर्लिंग भगवान महाकालेश्वर की भस्म आरती में शामिल होकर दर्शन किए और आशीर्वाद प्राप्त किया। चहल तड़के करीब 3 बजे भस्म आरती में शामिल होने के लिए मंदिर पहुंचे। उन्होंने नंदी हॉल में बैठकर भगवान महाकाल की भस्म आरती का दर्शन किया। इस दौरान वे बाबा महाकाल की भक्ति में लीन नजर आए।



करीब दो घंटे तक भस्म आरती में शामिल रहने के बाद चहल ने नंदी जी का पूजन-अभिषेक किया और नंदी के कान में अपनी मनोकामना कही। इसके बाद उन्होंने चांदी द्वार से भगवान महाकाल को पुजारी के माध्यम से जल अर्पित कर आशीर्वाद लिया।

सिंहस्थ 2028 की तैयारी के चलते बन रहे 4 नए सबस्टेशन

दैनिक अवन्तिका ▶ उज्जैन

उज्जैन में सिंहस्थ 2028 की तैयारियों को लेकर मध्य प्रदेश बिजली विभाग ने अपनी योजनाओं को गति दे दी है। करोड़ों श्रद्धालुओं की संभावित आमद को देखते हुए शहर और मेला क्षेत्र में निर्बाध बिजली आपूर्ति करने के लिए बड़े पैमाने पर विद्युत अधोसंरचना का विकास किया जा रहा है। विभाग का लक्ष्य सिंहस्थ के दौरान किसी भी प्रकार की विद्युत बाधा से



बचते हुए बेहतर सेवाएं उपलब्ध कराना है। मुख्य अभियंता सुरेश वर्मा के अनुसार उज्जैन में चार नए विद्युत सबस्टेशन स्थापित किए जा रहे हैं। इनमें नाकतली स्थित सबस्टेशन का निर्माण लगभग पूरा

हो चुका है, जबकि चाल्मीक धाम स्थित सबस्टेशन इसी महीने शुरू कर दिया जाएगा। इसके अलावा चारधाम मंदिर क्षेत्र और नानाखेड़ा में भी नए सबस्टेशन निर्माणधीन हैं।

उन्होंने बताया कि प्रत्येक सबस्टेशन में 10-10 एमवीए क्षमता के दो ट्रांसफॉर्मर लगाए जाएंगे, जिससे शहर की बढ़ती बिजली मांग को पूरा करने में मदद मिलेगी। इसके साथ ही विभाग करीब 30 किलोमीटर नई 33 केवी लाइन और 90 किलोमीटर

केंद्रीय गृह एवं सहकारिता मंत्री शाह ने की सहकारी बैंकिंग, जैविक उत्पादों और सहकारी न्यायों के मजबूत करने के लिए बनाए गए राष्ट्रीय रोडमैप की समीक्षा

सहकारी बैंक साझा डिजिटल प्लेटफॉर्म, साइबर सुरक्षा प्रणाली और साझा सेवाओं को जल्द से जल्द अपनाएं

म्यूलहंटर.आई का आई4सी के साथ एकीकरण सहकारी बैंकों की धोखाधड़ी जोखिम प्रबंधन और साइबर सुरक्षा तैयारियों को मजबूत करेगा

दैनिक अवन्तिका ▶ नई दिल्ली

केंद्रीय गृह एवं सहकारिता मंत्री अमित शाह ने नई दिल्ली में राष्ट्रीय स्तर की सहकारी पहलों पर समीक्षा बैठकों की श्रृंखला की अध्यक्षता की। इन पहलों का उद्देश्य सहकारी बैंकिंग व्यवस्था को मजबूत करना, सहकारी संस्थाओं के माध्यम से जैविक उत्पादों को बढ़ावा देना और सहकारी उत्पादों की वैश्विक पहुंच को नियात के माध्यम से विस्तार देना है। इन बैठकों में सहकारिता राज्य मंत्री कृष्ण पाल गुर्जर, सहकारिता मंत्रालय के सचिव डॉ. आशीष कुमार भूटानी, नाबार्ड के अध्यक्ष श्री शाजी के.वी., मंत्रालय के वरिष्ठ अधिकारी तथा प्रस्तावित कूपरेटिव फाई" एफके ऑफ आई" एफडीआईओ (सीओबीआई), सोहोकर सोरोथी प्राइवेट लिमिटेड (एसएसपीएल), नाटियो" फाल लिमिटेड (एसएसपीएल), एयूपएसएक्स नाटियो" एफ कूपरेटिव फाई"एफडीओ" एफसीई "एफडी डेवलपमे"एफटी कॉर्पोरटियो" एफ (एनयूसीएफडीसी), नाटियो" फॉल कूपरेटिव ऑग"फि क्स लिमिटेड (एनसीओएल) एयूपएसएक्स नाटियो" फोल कूपरेटिव एक्सपोर्ट्स लिमिटेड (एनसीईएल) सहित प्रमुख सहकारी संस्थानों के प्रतिनिधि उपस्थित रहे। प्रमुख सहकारी बैंकिंग पहलों की समीक्षा के दौरान अमित शाह ने सहकारी

सहकार सारथी ने एईपीएस सेवाएं शुरू कीं; चुनिंदा सहकारी बैंकों में ई-केवासी लाइव, अगस्त 2026 तक 100 सहकारी बैंकों को कवर करने का लक्ष्य
एनयूसीएफडीसी सभी शहरी सहकारी बैंकों को तकनीकी समाधान और संस्थागत मदद देने के लिए एक साझा प्लेटफॉर्म पर लाने का काम कर रहा है
एनसीओएल जैविक किसानों से खरीद बढ़ाएगा और परीक्षण, प्रमाणन तथा बाजार संपर्क को मजबूत करेगा, एनसीईएल सहकारी उत्पादों की वैश्विक बाजारों तक पहुंच बढ़ाएगा
कॉ-ओप मार्क, डिजिटल मार्केटप्लेस और अंतरराष्ट्रीय विस्तार से सहकारी उत्पादों की पहचान, पहुंच बढ़ेगी और वे बाजार में मजबूती से टिक पाएंगे



बैंकिंग क्षेत्र को तकनीक अपनाने, बेहतर प्रशासन, साइबर सुरक्षा, डिजिटल भुगतान, साझा सेवा प्लेटफॉर्म और बेहतर सेवा वितरण के माध्यम से मजबूत करने के लिए किए जा रहे विभिन्न उपायों की प्रगति की जानकारी ली। प्रस्तावित कॉऑपरेटिव बैंक ऑफ इंडिया और आने वाले समय में सहकारी बैंकिंग क्षेत्र को सहयोग देने में उसकी भूमिका पर भी विस्तृत चर्चा हुई। सहकारी बैंकों के लिए सहकार सारथी की तकनीक आधारित पहलों की प्रगति की भी समीक्षा की गई। बैठक में यह बात सामने आई कि सहकारी बैंकों की ओर से साझा डिजिटल प्लेटफॉर्म और साझा सेवाओं को लेकर उत्साहजनक प्रतिक्रिया मिल रही है। शहरी और ग्रामीण सहकारी बैंकों में न्यायों तकनीकी समाधानों को व्यापक रूप से अपनाने और डिजिटल ढांचे को मजबूत करने पर विशेष जोर दिया गया।

बढ़ाने की आवश्यकता पर जोर दिया। उन्होंने सहकारी बैंकिंग क्षेत्र के लिए मजबूत साइबर सुरक्षा ढांचे, आधुनिक बैंकिंग तकनीक और टिकाऊ व्यावसायिक मॉडल के महत्व को भी रेखांकित किया।

बैठक में यह भी बताया गया कि एनयूसीएफडीसी जो शहरी सहकारी बैंकों के लिए अंब्रेला ऑर्गेनाइजेशन है, सभी शहरी सहकारी बैंकों को एक साझा प्लेटफॉर्म पर लाने और पूरे वज्र क्षेत्र को कवर करने के लिए अपने सदस्यता आधार का विस्तार करने की दिशा में सक्रिय रूप से कार्य कर रहा है। इससे शहरी सहकारी बैंकों को साझा सेवाओं, तकनीकी समाधानों और संस्थागत सहायता तक बेहतर पहुंच मिलेगी।

यह भी बताया गया कि एसएसपीएल ने एईपीएस सेवाएं शुरू कर दी हैं और चुनिंदा सहकारी बैंकों में ई-केवासी पहले से लाइव है। कुछ राज्यों में इसका विस्तार जारी है और अगस्त 2026 तक 100 सहकारी बैंकों को कवर करने का लक्ष्य रखा गया है। इस पहल से सहकारी बैंकों के लिए डिजिटल बैंकिंग सेवाओं की लागत में उल्लेखनीय कमी आई है। अमित शाह ने जोर देकर कहा कि सभी ग्रामीण सहकारी बैंकों को सोहोकर सोरोथी प्राइवेट लिमिटेड का सदस्य बनना चाहिए और सभी शहरी सहकारी बैंकों को एनयूसीएफडीसी का सदस्य बनना चाहिए।



दैनिक अवन्तिका

सब पे नज़र, सबकी ख़बर

न्यूज़ ब्रीफ

बस ऑपरटों को परिवहन अधिकारी ने पढ़ाया सुरक्षा का पाठ

इंदौर। मानसून की पहली बारिश के साथ ही अब इंदौर की सड़कों पर बसों की रफतार और सुरक्षा पर परिवहन विभाग की पैनी नजर रहेगी। संभावित अतिवर्षा और बाढ़ जैसी चुनौतियों के बीच यात्रियों का सफर सुरक्षित रहे, इसे सुनिश्चित करने के लिए क्षेत्रीय परिवहन अधिकारी (आरटीओ) प्रदीप कुमार शर्मा ने बस ऑपरटों को दो टूक लहजे में कड़े निर्देश दिए हैं। आरटीओ ने महत्वपूर्ण बैठक आहूत की जिसमें सुरक्षा मानकों से किसी भी प्रकार का समझौता न करने की चेतावनी दी गई। क्षेत्रीय परिवहन अधिकारी ने स्पष्ट किया कि पुल या पुलियों पर जलपराव की स्थिति में चालक किसी भी हाल में बस को जोखिम में न डालें। जिला प्रशासन और पुलिस द्वारा जारी चेतावनियों का अक्षरशः पालन करना अनिवार्य होगा। श्री शर्मा ने कहा कि बारिश में सड़कों पर फिसलन का खतरा सबसे अधिक होता है, इसलिए चालकों को अचानक या तेज ब्रेक लगाने से बचने की सख्त हिदायत दी गई है।

शासकीय भूमि से अवैध अतिक्रमण हटाने की कार्रवाई

इंदौर। पुलिस अधीक्षक इंदौर ग्रामीण राजेन्द्र कुमार वर्मा के निर्देशन में महु स्थित बंडाबस्ती क्षेत्र में शासकीय भूमि पर किए गए अवैध अतिक्रमणों के विरुद्ध संयुक्त प्रशासनिक कार्रवाई की गई। पुलिस, राजस्व विभाग एवं सेना प्रशासन के समन्वय से अवैध रूप से निर्मित भवनों को हटाने का अभियान चलाकर कार्रवाई की जा रही है। कार्रवाई के दौरान शासकीय भूमि पर अतिक्रमण कर निर्मित किए गए दो अवैध भवनों को अतिक्रमण से मुक्त करवाया गया। प्रशासन द्वारा बंडाबस्ती क्षेत्र में कुल 10 अवैध निर्माणों को चिह्नित किया गया है, जिनके विरुद्ध नियमानुसार कार्रवाई की जा रही है। शेष चिह्नित निर्माणों को भी आगामी दिनों में अतिक्रमण को हटाया जाएगा। संयुक्त अभियान के दौरान पर्याप्त पुलिस बल, राजस्व अमला एवं सेना प्रशासन के अधिकारी उपस्थित रहे। पुलिस अधीक्षक राजेन्द्र कुमार वर्मा ने कहा है कि शासकीय भूमि पर किसी भी प्रकार का अवैध कब्जा अथवा अतिक्रमण स्वीकार नहीं किया जाएगा।

इंदौर प्रीमियर को-ऑपरटिव बैंक लिमिटेड में समीक्षा बैठक

इंदौर। इंदौर प्रीमियर को-ऑपरटिव बैंक लिमिटेड में मध्यप्रदेश राज्य सहकारी बैंक के अध्यक्ष महेन्द्र सिंह यादव के मुख्य आतिथ्य में संभागीय समीक्षा बैठक आयोजित की गई। बैठक में उप आयुक्त सहकारिता मनोज जायसवाल, सहायक उप आयुक्त सहकारिता धनश्याम सिंह परिहार, संभागीय शाखा प्रबंधक गोपीश यादव सहित इंदौर संभाग के जिला सहकारी केंद्रीय बैंकों के मुख्य कार्यपालन अधिकारियों एवं अन्य अधिकारियों ने सहभागिता की। साथ ही संभाग के अन्य जिलों से आलोक जैन (इंदौर), आलोक यादव (खण्डवा), संध्या रोकड़े (खरगोन), आरजू इकबाल खान (झाबुआ), सोनिया लाड, शिव आशके (प्रबंधक प्रशासन) तथा आईपीसी बैंक के अधिकारीगण उपस्थित रहे। बैठक में कृषि ऋण वितरण एवं वसूली की प्रगति, ई-टैकन प्रणाली के माध्यम से उर्वरक वितरण विगत 13 अप्रैल से आगामी 30 जून तक संचालित सदस्यता अभियान सहकारी समितियों द्वारा प्रारंभ की गई अन्य व्यावसायिक गतिविधियों तथा कालातीत सदस्यों से वसूली की स्थिति की विस्तृत समीक्षा की गई।

चार नंबर की लड़ाई में अब समझौते की कोशिशें होने लगी

इंदौर। चार नंबर में चल रही भाजपा की लड़ाई अब निपटने की स्थिति में आ गई है। समझौते की कोशिश की जा रही है। ये भी कहा जा रहा है कि आने वाले दिनों में यहां पर अब कोई विवाद नहीं होगा। ताकि पार्टी की छवि खराब न हो सके। उल्लेखनीय है कि चार नंबर में पिछले कुछ दिनों से गुटबाजी और आपसी लड़ाई लगातार बढ़ रही है। पिछले दिनों भाजपा के पदाधिकारी और संघ नेता के बीच विवाद हो गया था। मामला इतना बढ़ गया था कि तोड़फोड़ तक बात पहुंच गई थी। विधायक मालिनी गौड़ के पीए सहित सात लोगों पर केस दर्ज हो गया था और चार नंबर के प्रभारी विरेद शंडे को हटा दिया गया था। इस मामले में अब पुलिस ने भी हाथ खींच लिए हैं और कार्रवाई के लिए अभी रोक दिया है। जानलेवा हमले का केस दर्ज होने के बाद किसी की गिरफ्तारी नहीं हो पाई है। वजह यह है कि इस केस में समझौते की बातें होने लगी हैं।

घरों और दुकानों से निकलने वाले चकरे से टेबल, कुर्सी बनने

इंदौर। केंद्रीय संयुक्त सचिव जल शक्ति मंत्रालय पेयजल एवं स्वच्छ विभाग सुश्री ऐश्वर्या सिंह ने एफएएसटीपी एवं पीडब्ल्यूएमयू ग्राम पंचायत काली बिल्लोद का दौरा कर निरीक्षण किया। निरीक्षण के दौरान उन्होंने अधिकारियों से एफएएसटीपी और पीडब्ल्यूएमयू के बारे में विस्तार से जानकारी प्राप्त की। इस महिला कर्मचारियों के साथ संवाद किया। इस दौरान जिला पंचायत के मुख्य कार्यपालन अधिकारी श्री सिद्धार्थ जैन, राज्य स्वच्छ भारत मिशन (ग्रामीण) भोपाल मध्य प्रदेश के मिशन संचालक दिनेश जैन, देवालयपुर जपजप पंचायत की मुख्य कार्यपालन अधिकारी पूजा मालाकार, संयुक्त आयुक्त (विकास) श्रीमती शिवानी वर्मा, परियोजना अधिकारी मुकेश वर्मा, सरपंच महेश रावैर, गोपाल जगताप, गौरव निगम एवं संबन्धित अधिकारी उपस्थित थे।

12 साल बाद भी अधूरी बुनियादी सुविधाएं

माली मोहल्ले में सड़क और ड्रेनेज का इंतजार, गंदगी से बीमारी का खतरा

दैनिक अवन्तिका ▶▶ इंदौर

वर्ष 2014 में नगर निगम सीमा विस्तार के दौरान इंदौर शहर में शामिल किए गए 29 गांवों को शहरी सुविधाएं उपलब्ध कराने का वादा किया गया था, लेकिन 12 वर्ष बीत जाने के बाद भी वार्ड क्रमांक 77 के केलोद करताल स्थित माली मोहल्ला आज तक सड़क, ड्रेनेज और स्वच्छता जैसी मूलभूत सुविधाओं का इंतजार कर रहा है।

क्षेत्र में जगह-जगह गंदा पानी जमा होने, पुराने सेप्टिक टैंकों के ओवरफ्लो होने और ड्रेनेज व्यवस्था नहीं होने से रहवासियों का जीवन प्रभावित हो रहा है। मोहल्ले की गलियों में बहता गंदा पानी अब यहां के लोगों को दिनचर्या का हिस्सा बन गया है। कई स्थानों पर पानी लंबे समय तक जमा रहने से बदबू फैल रही है।



खुले में बहते गंदे पानी के कारण मच्छरों का प्रकोप बढ़ रहा है, जिससे संक्रामक बीमारियों का खतरा लगातार बना हुआ है। क्षेत्रवासियों का कहना है कि बच्चों और बुजुर्गों को सबसे अधिक परेशानी उठानी पड़ रही है। रहवासियों के अनुसार बारिश के दौरान हालात और भी गंभीर हो

जाते हैं। सड़क पर पानी भरने से लोगों का पैदल निकलना मुश्किल हो जाता है, वहीं दोपहिया वाहन चालकों के फिसलने की आशंका भी बनी रहती है जिससे दुर्घटना का खतरा भी बढ़ गया है। नगर निगम सीमा में शामिल होने के बाद क्षेत्रवासियों को उम्मीद थी कि उन्हें शहर जैसी

मूलभूत सुविधाएं मिलेंगी, लेकिन एक दशक से अधिक समय बीतने के बाद भी कई समस्याएं जस की तस बनी हुई हैं। अगले वर्ष नगर निगम परिषद का दूसरा कार्यकाल भी पूरा होने जा रहा है, लेकिन क्षेत्र अब भी विकास की मुख्यधारा से पूरी तरह नहीं जुड़ पाया है।

क्या कहती हैं पार्षद प्रियंका चौहान

माली मोहल्ले में नर्मदा जल प्रदाय लाइन का कार्य पूरा कराया जा चुका है, जिससे क्षेत्रवासियों को बड़ी राहत मिली है। वहीं ड्रेनेज और सड़क निर्माण की समस्या के रथायी समाधान के लिए नगर निगम में प्रस्ताव भेज दिए गए हैं। स्वीकृति मिलते ही प्राथमिकता के आधार पर कार्य शुरू कराया जाएगा। हमारा प्रयास है कि क्षेत्र को सभी आवश्यक मूलभूत सुविधाएं जल्द उपलब्ध हों।

क्या कहते हैं क्षेत्रीय नागरिक

नर्मदा का पानी तो आ गया, लेकिन सड़क और ड्रेनेज जैसी सबसे जरूरी सुविधाएं आज भी अधूरी हैं। 2014 में नगर निगम में

शामिल होने के बाद लोगों को उम्मीद थी कि जल्द विकास होगा, लेकिन 12 साल बाद भी हालात नहीं बदले। गंदगी और बदबू के बीच रहना हमारी मजबूरी बन गई है। अब नगर निगम को केवल आवासन नहीं, बल्कि धरती पर काम करके दिखाना चाहिए।

— मनीष बागवान क्षेत्रीय नागरिक

रहवासियों की मांग- क्षेत्रवासियों ने नगर निगम प्रशासन से मांग की है कि मानसून से पहले ड्रेनेज लाइन और सड़क निर्माण का कार्य शुरू कराया जाए, ताकि गंदे पानी की समस्या से राहत मिल सके और संक्रामक बीमारियों के खतरे को भी कम किया जा सके। उनका कहना है कि अब क्षेत्र को केवल योजनाओं और प्रस्तावों की नहीं, बल्कि विकास कार्यों की आवश्यकता है।

कैंसर मरीजों के लिए राहत

दवाओं की किल्लत की खबर निकली अफवाह

अमेरिका और ईरान के बीच बढ़ते तनाव और संघर्ष के कारण वैश्विक सप्लाई चेन प्रभावित होने की आशंका जताई

दैनिक अवन्तिका ▶▶ उज्जैन

अमेरिका और ईरान के बीच चल रहे तनाव और युद्ध के बीच पिछले कुछ दिनों से यह चर्चा तेज हो गई थी कि कैंसर और कीमोथेरेपी में इस्तेमाल होने वाली महत्वपूर्ण दवाओं की भारी कमी हो सकती है। यह भी कहा जा रहा था कि दवाओं का कच्चा माल प्रभावित होने से उत्पादन लगभग बंद हो गया है और जल्द ही मरीजों को दवाएं नहीं मिलेंगी या उनकी कीमतों में 50 फीसदी तक बढ़ोतरी हो सकती है। हालांकि, इस मामले में जुटाई गई जानकारी के अनुसार फिलहाल ऐसी कोई स्थिति नहीं है। मध्य प्रदेश में कैंसर और कीमोथेरेपी से जुड़ी जरूरी दवाएं पर्याप्त मात्रा में उपलब्ध हैं और मरीजों को किसी तरह की परेशानी का सामना नहीं करना पड़ रहा है।



सिस्प्लैटिन, कार्बोप्लैटिन और ऑक्सालिप्लाटिन को लेकर फैली थी चर्चा

कैंसर के इलाज में इस्तेमाल होने वाली सिस्प्लैटिन, कार्बोप्लैटिन और ऑक्सालिप्लाटिन जैसी महत्वपूर्ण दवाओं का स्टॉक जल्द खत्म होने की खबरें सामने आ रही थीं। इन खबरों से प्रदेश के करीब 1.25 लाख कैंसर मरीजों और उनके परिजनों के बीच चिंता का माहौल बन गया था। लेकिन वर्तमान स्थिति में इन दवाओं की उपलब्धता सामान्य बनी हुई है और बाजार में किसी प्रकार की कमी नहीं देखी जा रही है।

केमिस्ट एंड ड्रगिस्ट एसोसिएशन ने क्या कहा ?

मध्य प्रदेश केमिस्ट एंड ड्रगिस्ट एसोसिएशन के प्रदेश अध्यक्ष गौतमचंद्र धींग ने बताया कि उन्होंने प्रदेशभर के डिस्ट्रिब्यूटर्स और अपने विभिन्न स्रोतों से जानकारी जुटाई है। उन्होंने कहा कि अभी मध्य प्रदेश में कैंसर की दवाओं की कोई कमी नहीं है और न ही इनके दाम बढ़ाए गए हैं। वर्तमान में ऐसी कोई स्थिति दिखाई नहीं दे रही है जिससे मरीजों को चिंता करने की जरूरत हो। हालांकि उन्होंने यह भी माना कि अंतरराष्ट्रीय स्तर पर हुए युद्ध का असर कच्चे माल की सप्लाई पर पड़ सकता है। भविष्य में यदि सप्लाई प्रभावित होती है तो स्थिति बदल सकती है, लेकिन फिलहाल दवाओं की उपलब्धता पूरी तरह सामान्य है।

डॉक्टरों ने भी जताई भविष्य को लेकर आशंका- कैंसर सर्जन डॉ. दीपक अग्रवाल का कहना है कि अधिकांश कैंसर मरीजों को कीमोथेरेपी की जरूरत पड़ती है। उन्होंने बताया कि अभी दवाओं की कोई कमी नहीं है, लेकिन यदि युद्ध लंबा चलता है और सप्लाई चेन प्रभावित होती है तो आने वाले समय में दवाओं की कमी और कीमतों में बढ़ोतरी की संभावना से इनकार नहीं किया जा सकता।

शिप्रा क्रिकेट अकादमी के समर कैम्प की समारोहपूर्वक समापन

दैनिक अवन्तिका ▶▶ उज्जैन

शिप्रा क्रिकेट अकादमी द्वारा दो माह से चल रहे समर कैम्प 2026 का समापन समारोह आयोजित किया गया जिसमें मुख्य अतिथि सांसद अनिल फिरोजिया रहें, मुख्य अतिथि सांसद फिरोजिया जी ने अकादमी के सभी प्रतिभावान खिलाड़ियों को सम्मानित कर उनका उत्साहवर्धन किया व भविष्य में कड़ी मेहनत व लगन एवं अनुशासन के नियमों का पालन कर आगे बढ़ने का मूलमंत्र दिया, अकादमी के मुख्य कोच नितिन श्रीवास्तव ने बताया कि शिप्रा क्रिकेट अकादमी में 150 से अधिक खिलाड़ी प्रशिक्षण ले रहे हैं। सांसद फिरोजिया जी ने अकादमी के कई बॉयज व गर्ल्स खिलाड़ी जिला, संभाग, प्रदेश की टीम व मध्यप्रदेश लीग में खेल रहे हैं, समापन समारोह में खिलाड़ी, व शहर के खेलप्रेमी लोग उपस्थित रहें।

मप्र में लगभग 1 करोड़ स्मार्ट मीटर, उज्जैन के लिए 106 करोड़ मंजूरा

पूरे देश में चलेगा इंदौर का 'स्वच्छता मॉडल'

दैनिक अवन्तिका ▶▶ उज्जैन

वर्ष 2028 में अवन्तिका नगरी उज्जैन में आयोजित होने वाले 'सिंहस्थ महापर्व' को वैश्विक स्तर पर भव्य और सर्वसुविधायुक्त बनाने के लिए केंद्र और राज्य सरकार ने संयुक्त 'सिंहस्थ विजन' पर काम शुरू कर दिया है। उज्जैन के प्रशासनिक संकुल भवन में मुख्यमंत्री डॉ. मोहन यादव, नगरीय विकास मंत्री कैलाश विजयवर्गीय और ऊर्जा मंत्री प्रद्युम्न सिंह तोमर की मौजूदगी में केंद्रीय आवास, शहरी कार्य एवं विद्युत मंत्री मनोहर लाल खट्टर ने विकास कार्यों की महा-समीक्षा की। बैठक के बाद केंद्रीय मंत्री ने साफ किया कि सिंहस्थ के मद्देनजर उज्जैन की सूरत बदलने के साथ-साथ मध्यप्रदेश के सफल 'इंदौर स्वच्छता मॉडल' को अब पूरे देश की पहचान बनाया जाएगा। वर्ष



2028 के सिंहस्थ में जुटने वाले करोड़ों श्रद्धालुओं की सुगमता के लिए उज्जैन में स्वास्थ्य सेवाएं, पेयजल आपूर्ति, सीवरेंज नेटवर्क और आधुनिक शहरी सुविधाओं को अपग्रेड किया जा रहा है। इसके लिए केंद्रीय शहरी विकास मंत्रालय ने 106 करोड़ रुपये की विभिन्न विकास परियोजनाओं को तत्काल मंजूरी

दे दी है। स्वच्छता के मामले में लगातार कीर्तिमान रचने वाले इंदौर के कचरा प्रबंधन और जनभागीदारी के फॉर्मूले को केंद्र सरकार देश के अन्य राज्यों के शहरों में भी हुबहु लागू करने जा रही है। सिंहस्थ के दौरान उज्जैन में भी इसी उच्च स्तरीय सफाई व्यवस्था का नजारा दिखेगा।

मार्क्सवादी कम्युनिस्ट पार्टी के जन जागरण पखवाड़े का समापन



दैनिक अवन्तिका ▶▶ उज्जैन

मार्क्सवादी कम्युनिस्ट पार्टी की प्रदेश कमिटी के द्वारा लिए गए निर्णय के मुताबिक जनजागरण पखवाड़े का आयोजन किया गया इसी के तहत उज्जैन में भी इस अवधि में नुकड़ मीटिंगों का आयोजन किया गया जिसमें आमजन को केंद्र और राज्य सरकार की जन विरोधी नीतियों से वाकिफ करवाया गया। साथ ही मांग की गई कि मनरेगा को बहाल किया जाए। न्यूनतम वेतन 26 हजार रुपए तय किया जाए। ग्रामीण और आदिवासी क्षेत्रों से विस्थापन रोका जाए। बेकारी खत्म करने हेतु रोजगार बढ़ाया जाए। महंगाई पर रोक

लगाई जाए। आउट सोर्स कर्मचारी पद्धति खत्म करने हेतु ठेका प्रथा खत्म की जाए। यह जानकारी देते हुए कॉमरेड बालकिशन ने बताया कि पखवाड़े समापन के अवसर पर क्षीरसागर कॉलोनी स्थित मजदूर सभा के ऑफिस और नरेंबाजी करने के बाद गांधीउद्यान में गांधी प्रतिमा के समक्ष जनहित में लगातार संघर्ष का संकल्प किया गया। इस अवसर पर राम त्यागी, रामप्रसाद तिलकर, रमेश सुभागा, नजाकत नाज, जगदीश वाडिया, मुलायमसिंह भदौरिया, राधेश्याम खत्री, महेश दे, भगवानसिंह मीणा, हनीफ पेंटर शायर, इजाज भाई, इलियास भाई, अशोक डोंगरे आदि।

॥ श्री सरस्वते नमः ॥ ॥ श्री साई राम ॥

एस.के. (साईकृपा) उ.मा. विद्यालय

कक्षा नर्सरी से 12 वीं तक गणित, विज्ञान व कॉमर्स संकाय

हिन्दी एवं अंग्रेजी माध्यम

प्रवेश प्रारंभ

विशेषताएं

- कम्प्यूटर शिक्षा की उत्तम व्यवस्था।
- अनुभवी शिक्षकों द्वारा अध्यापन।
- कमजोर बच्चों की एक्स्ट्रा वलासेस।
- कक्षाएँ नई साज-सज्जा के साथ।
- समग्र-छात्रवृत्तियों का वितरण।
- भय मुक्त, दबाव मुक्त शिक्षा व्यवस्था।
- प्रतिमाह करिवर एवं गाइडेंस की वलास।
- प्रतिमाह टीचर व पैरेंट्स की मीटिंग।
- सीसीटीवी कैमरा युक्त परिसर।
- शहर के मध्य एवं शिक्षा के क्षेत्र में अग्रणी संस्था।
- स्वास्थ्य शिक्षा का समग्र-समय पर आयोजन।
- आरटीई के तहत 25% बच्चों की निशुल्क शिक्षा।

उत्तम सुविधाएं

कम्प्यूटर शिक्षा आधुनिक कम्प्यूटर लैब एवं डिजिटल लर्निंग सुविधा	अंग्रेजी बोलना सीखें बोलने, समझने एवं व्यक्तित्व विकास पर विशेष ध्यान	खेल-कूद राष्ट्रीय विकास एवं टीम भावना के लिए उत्तम व्यवस्था	नृत्य-संगीत संस्कृति एवं कला के विकास हेतु विशेष प्रशिक्षण
इर्झन-कोर्स रचनात्मकता बढ़ाने के लिए इर्झन एवं पेंटिंग की शिक्षा	योग नियमित योगाभ्यास से स्वास्थ्य एवं एकता में वृद्धि	स्केटिंग खेलों के साथ-साथ साहस एवं संतुलन का विकास	कराटे आत्मविश्वास, अनुशासन एवं आत्मरक्षा की विशेष ट्रेनिंग

25% RTE एडमिशन की भी व्यवस्था

EWS, RTE एडमिशन की भी व्यवस्था। पाठ्यक्रम के साथ नृत्य, संगीत, इर्झन, योग, स्केटिंग, कम्प्यूटर, कराटे का नियमित निःशुल्क प्रशिक्षण। छात्र-छात्राओं के सर्वांगीण विकास पर विशेष बल। सरकारी पर विशेष ध्यान।

पता : निमा धर्मशाला, क्षीरसागर, उज्जैन (म.प्र.)
फोन : 0734-252314 | मो. 9300298393
समय : शा. 7 से सां. 5 बजे तक

सीप के समान बनो



www.awantika.com

सम्पादकीय

अकेला पड़ता इजरायल

अमेरिका और ईरान के बीच युद्ध रोकने पर बनी सहमति का जहां दुनिया के ज्यादातर देश स्वागत कर रहे हैं, वहीं इजरायल की चिंता छिप नहीं रही है। अफसोस, युद्ध के अंत पर सहमति के बावजूद इजरायल ने लेबनान को निशाना बनाया। इससे कई सवाल खड़े हो गए। क्या युद्ध की समाप्ति के लिए इजरायल वाकई मन से राजी हो सका है? क्या वह फिर लेबनान को निशाना नहीं बनाएगा? ध्यान देने की बात है कि अभी सिर्फ सहमति पत्र पर हस्ताक्षर हुए हैं, शांति-समझौते को दो महीने में अंतिम रूप दिया जाना है। वैसे, खुद अमेरिका में ताजा सहमति पर आपत्ति जताई जा रही है। सहमति को अमेरिका के प्रतिकूल माना जा रहा है और इसकी चिंता अमेरिकी नेतृत्व से ज्यादा इजरायली नेतृत्व को है। सहमति पत्र पर दस्तखत के बाद ईरान के सर्वोच्च नेता अयातुल्ला मोज्ताबा खामेनेई भी सक्रिय हो गए हैं और वह आगे अमेरिका से सीधी बातचीत के इच्छुक दिख रहे हैं।

दुनिया देख रही है, इस सहमति से ईरानी नेतृत्व प्रसन्न है। तेहरान नहीं चाहेगा कि अमेरिका ताजा सहमति से पीछे हटे। एक ओर, ईरान अपने परमाणु कार्यक्रम को बनाए रखने के लिए एडी-चोटी का जोर लगा देगा, तो दूसरी ओर, वह चाहेगा कि उसे अपने पुनर्निर्माण के लिए वादे के मुताबिक, 300 अरब डॉलर जल्द से जल्द मिल जाएं। इन दोनों मुद्दों पर अमेरिका और ईरान के बीच बनी सहमति पर इजरायल में चिंता बहुत हद तक जायज है। ईरान के पुनर्निर्माण के मामले इजरायल के लिए बिल्कुल अलग हैं। ईरान परंपरागत रूप से हिजबुल्लाह जैसे हिंसक संगठनों का पैरोकार रहा है और हिजबुल्लाह से इजरायल की अदावात बहुत पुरानी है। सहमति अमेरिका-ईरान के बीच बनी है। इजरायल-ईरान या इजरायल-हिजबुल्लाह या इजरायल-हमास के बीच नहीं। आशंका है, ईरान के पुनर्निर्माण के साथ कहीं पश्चिम एशिया में इजरायल विरोधी आतंकी संगठनों का पुनर्निर्माण न होने लगे। ईरान के लिए अमेरिका दूर है और इजरायल पास। ईरान की मिसाइलों अमेरिकी जमीन तक नहीं पहुंचतीं, पर इजरायल तक पहुंचती हैं। हिजबुल्लाह और ईरान के हमले में कम से कम 60 इजरायलियों की मौत हुई है। गौरतलब है, हिजबुल्लाह ही नहीं, हमास जैसे आतंकी संगठन को भी ईरान से मदद मिलती रही है। साल 2023 में 7 अक्टूबर को हमास ने जब हमला किया था, तब हजारों से अधिक इजरायली मारे गए थे और अनेक बंधक बनाए गए

बारहवां अंतर्राष्ट्रीय योग दिवस

मुख्य विषय - स्वस्थ आयु के लिए योग

21 जून 2026को बारहवां अंतर्राष्ट्रीय योग दिवस संपूर्ण विश्व एक साथ मनाया जा रहा है। योग प्राचीन भारतीय परंपरा एवं संस्कृति की अमूल्य देन है। आचार्य पतंजलि के अनुसार योग चित्त वृत्ति निरोधः चित्त की वृत्तियों का निरोध ही योग कहलाता है। योग स्वस्थ जीवन की कला एवं विज्ञान है योग अभ्यास शरीर एवं मन, विचार एवं कर्म; आत्म संयम एवं पूर्णता की एकात्मकता तथा मानव एवं प्रकृति के बीच सामंजस्य प्रदान करता है। योग केवल व्यायाम नहीं है बल्कि स्वयं के साथ विश्व और प्रकृति के साथ एकत्व खोजने का भाव है। योग हमारी जीवन शैली में परिवर्तन लाकर हमारे अंदर जागरूकता उत्पन्न करता है तथा प्राकृतिक परिवर्तनों से शरीर में होने वाले बदलावों को सहन करने में सहायक होता है। योग एक विज्ञान है जो शारीरिक मानसिक आध्यात्मिक रूप से स्वस्थ रहने का ज्ञान करता है वह किसी प्रजाति आयु लिंग धर्म जाति के प्रतिबंधन से मुक्त है।

योग साधनाओं में यम नियम आसन प्राणायाम प्रत्याहार धारणा ध्यान समाधि बंध मुद्रा एवं षट्कर्म युक्तआहार मंत्र जाप युक्त कर्म आदि साधनाओं का अभ्यास सबसे अधिक किया जाता है। यम प्रतिरोधक एवं नियम अनुपालन है इन्हें योग अभ्यास के लिए पूर्व अभिक्षित एवं अनिवार्य माना गया है, आसन का अभ्यास शरीर एवं मन में स्थायित्व लाने में सक्षम है, प्राणायाम श्वास प्रश्वास प्रक्रिया का सुव्यवस्थित एवं नियमित अभ्यास है, यह मन पर नियंत्रण स्थापित करने में सहायता करता है प्रत्याहार के अभ्यास से व्यक्ति स्वयं की इन्द्रियों के माध्यम से सांसारिक विषय का त्याग कर अपने मन तथा चैतन्य केंद्र के एकीकरण का प्रयास करता है, धारणा का अभ्यास मनोयोग के व्यापक आधार क्षेत्र के एकीकरण का प्रयास करता है यह एकीकरण बाद में ध्यान में परिवर्तित हो जाता है और इसी ध्यान में चिंतन (शरीर एवं मन के भीतर केंद्रित ध्यान) एवं एकीकरण रहने पर कुछ समय पश्चात समाधि की अवस्था में परिवर्तित हो जाता है।

इस वर्ष का मुख्य विषय है *स्वस्थ आयु के लिए योग*। ₹आयुर्वेद में चार प्रकार की आयु का वर्णन किया गया है सुखायु, दुखायु, हितायु और अहित आयु। जो मनुष्य शारीरिक मानसिक रोगों से ग्रस्त नहीं है, जो युवा है, प्रत्येक कार्य करने में समर्थ है, इंद्रियों के बल के समुदाय से युक्त है, ऐसे पुरुष की आयु सुखायु कही जाती है। जो मनुष्य प्राणियों की भलाई करता है जो ज्ञान शील, विज्ञानशील तपस्या, ज्ञान और शांति के कार्यों में लगे रहते हैं उनको आयु को हितआयु कहते हैं।

योग सुख आयुऔर हितआयु के कारकों को बढ़ाने वाला है। आइए

हम सब साथ मिलकर स्वस्थ भारत सशक्त भारत के संकल्प को नई ऊर्जा दें और एक स्वस्थ एवं सक्रिय जीवन शैली की ओर कदम बढ़ाए क्योंकि स्वस्थ शरीर, शांत मन समग्र कल्याण का एक सशक्त माध्यम है। योग आज भारत की प्राचीन परंपरा से बढ़कर वैश्विक स्वास्थ्य और कल्याण का प्रतीक बन चुका है

भारतवर्ष में एक सुंदर किंवदंती प्रचलित है। वह यह कि आकाश में स्वाति नक्षत्र के तुंगस्थ रहते यदि पानी गिरे और उसकी एक बूंद किसी सीपों में चली जाए, तो उसका मोती बन जाता है। सीपियों को यह मालूम है। अतएव जब यह नक्षत्र उदित होता है, तो सीपियां पानी की ऊपरी सतह पर आ जाती हैं और उस समय की एक अनमोल बूंद की प्रतीक्षा करती रहती हैं। ज्योंही एक बूंद पानी उनके पेट में जाता है, उस जलकण को लेकर मुह बंद करके वे समुद्र के अथाह गर्भ में चली जाती हैं, और वहां बड़े धैर्य के साथ

मोती तैयार करने के प्रयत्न में लग जाती हैं।

हमें भी उन्हीं सीपियों की तरह होना होगा। पहले सुनना होगा, फिर उसे समझना होगा और अंत में बाहरी संसार से दृष्टि हटाकर, सब प्रकार की विकेपकारी बातों से दूर रहकर हमें अंतर्निहित सत्य तत्व के विकास के लिए प्रयत्न करना होगा। एक भाव को नया कहकर ग्रहण करके, उसकी नवीनता चली जाने पर फिर दूसरे नए भाव का आश्रय लेना, इस प्रकार बारबार करने से तो हमारी सारी शक्ति ही इधर-उधर बिखर जाएगी। इसलिए एक भाव को पकड़ो

और उसी को लेकर रहो। उसका अंत देखे बिना उसे मत छोड़ो। जो लोग एक भाव लेकर, उसी में मत रह सकते हैं, उन्हीं के हृदय में सत्य तत्व का उन्मेष होता है। जो लोग यहां का कुछ, वहां का कुछ, सब विषयों को चखते जाते हैं, वे वास्तव में कभी कोई चीज नहीं पा सकते। वे चिरकाल तक प्रकृति के दास बने रहेंगे, कभी अतींद्रिय राज्य में विचरण न कर सकेंगे। जां सचमुच योगी होने की इच्छा करते हैं, उन्हें थोड़ा-थोड़ा हर विषय को पकड़ने की वृत्ति सदैव के लिए छोड़ देनी होगी।

विचार-मंथन

इन्दौर, रविवार 21 जून 2026

06

दैनिक अवन्तिका

अंतर्राष्ट्रीय योग दिवस (21 जून 2026)

योग साधना से स्वस्थ तन- शांत मन और सर्वांगीण विकास होता है

21 जून को अंतर्राष्ट्रीय योग दिवस मनाया जाता है। यह दिवस भारत की प्राचीन ज्ञान-परंपरा, आध्यात्मिक चेतना, आनंद का आवाग एवं सांस्कृतिक विरासत के वैश्विक सम्मान का प्रतीक है। योग भारत की वह अमूल्य धरोहर है, जिसने समय, सीमाओं और भाषाओं की बाधाओं को पार करते हुए विश्व मानवता को स्वास्थ्य, संतुलन, शांति, आनंद प्राप्त एवं सर्वांगीण विकास का मार्ग प्रशस्त किया है। आज योग केवल भारत की पहचान नहीं, बल्कि संपूर्ण विश्व के लिए एक जीवन-दर्शन बन चुका है। करोड़ों लोग योग को अपनी दिनचर्या का हिस्सा बनाकर शारीरिक स्वास्थ्य, मानसिक संतुलन और आध्यात्मिक उन्नति का अनुभव कर रहे हैं।

वर्तमान समय में मानव जीवन भौतिक प्रगति के दौर से गुजर रहा है। विज्ञान और तकनीक ने जीवन को जहां सुविधाजनक बनाया है, किंतु इसके साथ ही तनाव, अवसाद, चिंता, अकेलापन, असंतोष और मानसिक अशांति जैसी समस्याएं भी तेजी से बढ़ी हैं। भौतिक उपलब्धियों की निरंतर वीड में मनुष्य अपने भीतर के आनंद और शांति से दूर होता जा रहा है। ऐसे समय में योग एक ऐसी जीवन-पद्धति के रूप में सामने आया है जो मनुष्य को स्वयं से जोड़ते हुए उसे संतुलित, स्वस्थ और आनंदमय जीवन जीने की प्रेरणा एवं शक्ति देता है।

योग शब्द संस्कृत धातु युज् से बना है, जिसका अर्थ है- जोड़ना। योग का अर्थ है- आत्मा का परमात्मा से, व्यक्ति का समष्टि से तथा शरीर, मन और बुद्धि का परस्पर समन्वय स्थापित करना। योग केवल शारीरिक क्रियाओं का समूह नहीं है, बल्कि यह जीवन को समग्रता में समझने और जीने का विज्ञान है। योग मनुष्य को बाह्य जगत की सांसारिक क्रियाओं से ऊपर उठाकर उसके आंतरिक अस्तित्व की विलक्षण शक्तियों की साधनाओं से शक्तिशाली बनाता है। यही कारण है कि योग को जीवन जीने की कला और विज्ञान दोनों कहा गया है। योग साधना से निरोगी काया, शांत मन एवं उत्कृष्ट शक्तियों से व्यक्तित्व का निर्माण होता है।



भारतीय संस्कृति में योग का स्थान अत्यंत महत्वपूर्ण रहा है। हमारे ऋषियों, मनीषियों, योगियों और संतों ने हजारों वर्षों तक योग साधना के माध्यम से चेतना के गहन आध्यात्मों का अनुभव किया और मानव कल्याण के लिए योग की विभिन्न पद्धतियों का विकास किया। योग के माध्यम से मनुष्य अपनी अंतर्निहित शक्तियों, क्षमताओं और संभावनाओं को जागृत कर सकता है। यह केवल शरीर को स्वस्थ रखने का माध्यम नहीं, बल्कि व्यक्तित्व के सर्वांगीण विकास का आधार है।

योग साधना से मनुष्य के शारीरिक, मानसिक, बौद्धिक, भावनात्मक, सामाजिक और आध्यात्मिक पक्षों का संतुलित विकास होता है। नियमित योगाभ्यास शरीर को स्वस्थ, लचीला और ऊर्जावान बनाता है। योग से प्राणायाम श्वास-प्रश्वास को नियंत्रित कर जीवन-ऊर्जा का संतुलन स्थापित करता है। ध्यान मन को एकाग्र और शांत बनाता है, जबकि योग की उच्चतर साधनाएँ व्यक्ति को आत्मबोध और आत्मस-त्थाकांर की दिशा में अग्रसर करती हैं।

आज का मनुष्य अनेक प्रकार की इच्छाओं, आकांक्षाओं और भौतिक सुखों की तृष्णा में निरंतर व्यस्त है। उसका मन एक क्षण भी स्थिर नहीं रहता। वह बाहरी उपलब्धियों में सुख खोजता है, किंतु स्थायी संतोष प्राप्त नहीं कर पाता। महर्षि पतंजलि ने योग को चित्तवृत्ति निरोध बताया है, अर्थात् मन की चंचल वृत्तियों को नियंत्रित कर उसे स्थिर बनाना योग है। जब मनुष्य का मन विषय-वासनाओं और विकषेपों

मुक्त होकर भीतर की ओर उन्मुख होता है, तब वह वास्तविक आत्म आनंद का अनुभव करता है। यही आत्मानंद योग का सर्वोच्च प्रतिफल है। योग आनंद, स्वास्थ्य और सर्वांगीण विकास का विज्ञान है। योग साधना का महत्व केवल व्यक्तिगत जीवन तक सीमित नहीं है। इसका प्रभाव परिवार, समाज और राष्ट्र के जीवन पर भी पड़ता है। योग व्यक्ति को संयम, अनुशासन, सहिष्णुता, करुणा और सकारात्मकता का पाठ पढ़ाता है। जब व्यक्ति संतुलित और आनंदित होता है, तब वह समाज में भी सकारात्मक ऊर्जा का संचार करता है। इस प्रकार योग सामाजिक समरसता और विश्वबंधुत्व की भावना को सुदृढ़ करने का माध्यम बनता है।

आज भारतीय सांस्कृतिक मूल्यों पर पश्चिमीकरण, औद्योगिकीकरण, आधुनिकीकरण, बाजारीकरण और वैश्वीकरण का व्यापक प्रभाव एवं धन का महत्व बढ़ता जा रहा है। जीवन की भागदौड़ में मनुष्य के पास स्वयं के लिए समय नहीं है। इसके परिणामस्वरूप तनाव, अवसाद, अकेलापन, निराशा और मानसिक रोगों की संख्या बढ़ती जा रही है। अनेक लोग आर्थिक रूप से सम्पन्न होने के बाद भी मानसिक रूप से अशांत और असंतुष्ट दिखाई देते हैं। ऐसे समय में योग साधना मानव जीवन को नई दिशा और नई चेतना प्रदान करता है। योग हमें यह सिखाता है कि वास्तविक सुखानुभूति एवं आनंद बाह्य परिस्थितियों में नहीं, बल्कि हमारे भीतर निहित है। आनंदित रहना मनुष्य का जन्मसिद्ध अधिकार है। योग उस आनंद को जागृत करने का माध्यम है। योग साधना से आत्मविश्वास, आत्मबल एवं आत्मानंद का विकास होता है। इससे व्यक्ति जीवन की विषम परिस्थितियों से घबराने के बजाय उनका सामना करने की क्षमता विकसित कर सकता है। योग साधना मनुष्य को परिस्थितियों का दास नहीं, बल्कि उनका स्वामी बनाता है।

महर्षि पतंजलि द्वारा प्रतिपादित अष्टांग योग मानव जीवन के सर्वांगीण विकास का वैज्ञानिक मार्ग है। इसके आठ अंग- यम, नियम, आसन, प्राणायाम, प्रत्याहार, धारणा, व्यक्ति को ध्यान और समाधि बाह्य और आंतरिक अनुशासन की ओर ले जाते हैं।

योग: स्वस्थ जीवन, संतुलित मन और समृद्ध समाज का आधार

योग केवल व्यायाम नहीं, बल्कि जीवन जीने की एक श्रेष्ठ कला है। भारतीय संस्कृति की इस अमूल्य धरोहर ने आज पूरे विश्व में अपनी अलग पहचान बनाई है। हजारों वर्षों से ऋषि-मुनियों द्वारा अपनाई गई योग परंपरा आज आधुनिक विज्ञान की कसौटी पर भी खरी उतर रही है। यही कारण है कि प्रत्येक वर्ष 21 जून को पूरी दुनिया अंतरराष्ट्रीय योग दिवस के रूप में मनाती है। यह दिन केवल योगाभ्यास का नहीं, बल्कि स्वस्थ, अनुशासित और संतुलित जीवन का संकल्प लेने का अवसर भी है। आज का समय योगदौड़, प्रतिस्पर्धा और तनाव से भरा हुआ है। अनिश्चित दिनचर्या, फास्ट फूड, देर रात तक जागना, शारीरिक श्रम की कमी और मानसिक दबाव के कारण मधुमेह, उच्च रक्तचाप, मोटापा, हृदय रोग, अनिद्रा और अवसाद जैसी समस्याएं तेजी से बढ़ रही हैं। ऐसे समय में योग एक ऐसी जीवनशैली के रूप में सामने आया है जो बिना किसी दुष्प्रभाव के शरीर, मन और आत्मा को स्वस्थ रखने का मार्ग दिखाता है।

योग का अर्थ केवल कठिन आसन करना नहीं है।

संस्कृत के युज् धातु से बने योग का अर्थ है जोड़ना- अर्थात् शरीर, मन और आत्मा का मिलन। योग व्यक्ति को केवल शारीरिक रूप से ही नहीं, बल्कि मानसिक, बौद्धिक और आध्यात्मिक रूप से भी मजबूत बनाता है। नियमित योगाभ्यास से व्यक्ति के भीतर सकारात्मक ऊर्जा का संचार होता है, आत्मविश्वास बढ़ता है और जीवन के प्रति दृष्टिकोण सकारात्मक बनता है। योग के अनेक शारीरिक लाभ हैं। नियमित रूप से योगासन करने से शरीर लचीला और मजबूत बनता है, मांसपेशियों में शक्ति आती है, रीढ़ की हड्डी स्वस्थ रहती है तथा जोड़ों का दर्द कम होता है। प्राणायाम फेफड़ों की कार्यक्षमता बढ़ाता है, रक्त संचार को बेहतर बनाता है और शरीर में ऑक्सीजन की पर्याप्त मात्रा पहुंचाता है। इससे रोग प्रतिरोधक क्षमता मजबूत होती है और व्यक्ति कई बीमारियों से सुरक्षित रहता है। मोटापा नियंत्रित करने, मधुमेह और उच्च रक्तचाप जैसी जीवनशैली संबंधी बीमारियों के प्रबंधन में भी योग की महत्वपूर्ण भूमिका मानी जाती है।

मानसिक स्वास्थ्य के क्षेत्र में योग का योगदान और भी अधिक महत्वपूर्ण है। आज तनाव और चिंता लगभग हर आयु वर्ग की समस्या बन चुके हैं। योग, ध्यान और प्राणायाम मन को शांत करते हैं, तनाव के स्तर को कम करते हैं तथा

एकाग्रता और स्मरण शक्ति को बढ़ाते हैं। विद्यार्थियों के लिए योग पढ़ाई में ध्यान केंद्रित करने का प्रभावी माध्यम है, जबकि नौकरपेशा लोगों के लिए यह कार्यक्षमता और मानसिक संतुलन बनाए रखने में सहायक है। बुजुर्गों के लिए योग शरीर को सक्रिय रखने और आत्मनिर्भर जीवन जीने में मदद करता है। महिलाओं के स्वास्थ्य के लिए भी योग अत्यंत लाभकारी है। नियमित योगाभ्यास हार्मोनल संतुलन बनाए रखने, कमर और पीठ दर्द से राहत देने तथा गर्भावस्था के दौरान उचित मार्गदर्शन में शारीरिक और मानसिक स्वास्थ्य बनाए रखने में सहायक होता है। बच्चों में योग अनुशासन, आत्मविश्वास और सकारात्मक सोच विकसित करता है, जिससे उनका सर्वांगीण विकास होता है।

योग का महत्व केवल व्यक्तिगत स्वास्थ्य तक सीमित नहीं है। यह सामाजिक जीवन में भी सकारात्मक परिवर्तन लाता है। योग व्यक्ति में धैर्य, सहनशीलता, अनुशासन, करुणा और आत्मसंयम जैसे गुणों का विकास करता है। जब व्यक्ति मानसिक रूप से शांत और संतुलित होता है, तो परिवार और समाज में भी सौहार्द और सकारात्मक वातावरण का निर्माण होता है। भारत ने योग की इस महान परंपरा को पूरी दुनिया तक पहुंचाने का कार्य किया है। वर्ष 2014 में भारत के प्रधानमंत्री ने संयुक्त राष्ट्र महासभा में अंतरराष्ट्रीय योग दिवस मनाने का प्रस्ताव रखा जिसे रिकॉर्ड संख्या में देशों का समर्थन मिला।

विश्व योग दिवस (21 जून 2026) पर विशेष

योग: जीवन को सहज, सरल और नैतिक बनाता

आज का मनुष्य जितना व्यस्त, तनावग्रस्त और असंतुलित है, शायद पहले कभी नहीं था। भौतिक सुख-सुविधाओं की अंधी दौड़, बढ़ती प्रतिस्पर्धा, तकनीकी निर्भरता और रिश्तों की जटिलताओं ने जीवन को उलझा दिया है। स्वास्थ्य प्रभावित हो रहा है, मन अशांत है और नैतिक मूल्य कमजोर पड़ते जा रहे हैं। ऐसे समय में भारतीय ऋषियों की अमूल्य देन योग जीवन को नई दिशा प्रदान करता है। योग केवल शरीर को स्वस्थ रखने की पद्धति नहीं, बल्कि जीवन को सहज, सरल और नैतिक बनाने वाला संपूर्ण जीवन-दर्शन है।

योग शब्द संस्कृत धातु युज् से बना है, जिसका अर्थ है-जोड़ना। योग शरीर को मन से, मन को आत्मा से और आत्मा को परमात्मा से जोड़ता है। महर्षि पतंजलि ने कहा है- योगश्चित्तवृत्तिनिरोधः, अर्थात् मन शांत की चंचल वृत्तियों का निरोध ही योग है। जब मन शांत होता है, तब जीवन की अनेक समस्याएँ स्वतः सरल हो जाती हैं। इसलिए योग केवल आसनों का अभ्यास नहीं, बल्कि आत्मिक संतुलन और आंतरिक शांति का मार्ग है। योग की परंपरा वैदिक काल से चली आ रही है। भगवद्गीता में भगवान श्रीकृष्ण अर्जुन को उपदेश देते हैं- योगस्थः कुरु कर्मणि सङ्गं त्यक्त्वा धनंजनम्। सिद्धयसिद्धयोः समो भूत्वा समत्वं योग उच्यते॥ अर्थात् सफलता और असफलता में समभाव रखते हुए, आसक्ति छोड़कर कर्म करना ही योग है। गीता का एक अन्य प्रसिद्ध सूत्र है- योगः कर्मसु कौशलम्, अर्थात्

कर्मों में कुशलता ही योग है। योगी व्यक्ति बिना तनाव और लालसा के अपने कर्तव्यों का निर्वहन करता है, जिससे जीवन अधिक संतुलित और सहज बनता है। पतंजलि द्वारा प्रतिपादित अष्टांग योग- यम, नियम, आसन, प्राणायाम, प्रत्याहार, धारणा, ध्यान और समाधि-मानव जीवन के सर्वांगीण विकास का आधार हैं। इनमें यम और नियम नैतिक जीवन की मजबूत नींव रखते हैं। अहिंसा, सत्य, अस्तेय, ब्रह्मचर्य और अपरिग्रह जैसे यम तथा शौच, संतोष, तप, स्वाध्याय और ईश्वर-प्रणिधान जैसे नियम व्यक्ति के चरित्र को सुदृढ़ बनाते हैं। आज तनाव अधिकांश शारीरिक और मानसिक समस्याओं का मूल कारण बन चुका है। नियमित योगाभ्यास शरीर को स्वस्थ, लचीला और ऊर्जावान बनाता है। प्राणायाम श्वास को संतुलित कर मानसिक तनाव कम करता है, जबकि ध्यान मन को एकाग्र और शांत बनाता है। सूर्य नमस्कार पूरे शरीर को सक्रिय करता है और श्वासन गहन विश्राम प्रदान करता है। अनेक वैज्ञानिक अध्ययनों ने भी सिद्ध किया है कि योग नींद की गुणवत्ता सुधारता है, रोग प्रतिरोधक क्षमता बढ़ाता है तथा मानसिक स्पष्टता प्रदान करता है। योग का एक महत्वपूर्ण संदेश है-सादगी। आज जितना अधिक मनुष्य संग्रह करता है, उतनी ही चिंताएं बढ़ती हैं। योग अपरिग्रह और संतोष का पाठ पढ़ाता है। कहा गया है-संतोषः परमं सुखम्, अर्थात् संतोष ही सर्वोच्च सुख है। योगी व्यक्ति आवश्यकताओं को सीमित रखकर जीवन को सरल बनाता है और भौतिक

वस्तुओं का दास नहीं बनता। ध्यान के माध्यम से व्यक्ति वर्तमान में जीना सीखता है। वह न तो अतीत की स्मृतियों में उलझता है और न ही भविष्य की चिंताओं में। परिणामस्वरूप जीवन अधिक सहज, संतुलित और आनंदमय बन जाता है। योग की विशेषता यह भी है कि इसके लिए किसी महंगे उपकरण या विशेष व्यवस्था की आवश्यकता नहीं होती। एक शांत स्थान, थोड़ी-सी जागरूकता और नियमित अभ्यास ही पर्याप्त है। योग का सबसे गहरा प्रभाव नैतिकता पर पड़ता है। यम और नियम व्यक्ति को सत्य, संयम, करुणा और आत्मानुशासन की ओर प्रेरित करते हैं। अहिंसा केवल शारीरिक हिंसा से बचना नहीं, बल्कि विचारों और वाणी में भी संवेदनशीलता बनाए रखना है। सत्य व्यक्ति को आत्मविश्वास देता है, जबकि ब्रह्मचर्य और संयम जीवन में संतुलन स्थापित करते हैं। योगी प्रत्येक प्राणी में समान आत्मा का दर्शन करता है। यही दृष्टि भेदभाव मिटाकर सच्ची नैतिकता और मानवता को जन्म देती है। योग लोभ, क्रोध, मोह और अहंकार जैसे विकारों पर विजय पाने की शक्ति देता है। इसलिए कहा गया है- मन के हारे हार है, मन के जीते जीत। योग की वैश्विक महत्ता को स्वीकार करते हुए संयुक्त राष्ट्र महासभा ने वर्ष 2014 में भारत के प्रधानमंत्री नरेंद्र मोदी की प्रस्ताव पर 21 जून को विश्व योग दिवस घोषित किया। 177 देशों के अधूनपूर्व समर्थन से यह प्रस्ताव पारित हुआ। तब से प्रत्येक वर्ष विश्वभर में करोड़ों लोग योगाभ्यास कर इसके स्वास्थ्य और आध्यात्मिक लाभों का अनुभव करते हैं।

सक्रिय बुढ़ापा और मानसिक संतुलन



12वां अंतर्राष्ट्रीय योग दिवस विश्व भर में मनाया जाएगा। जिसका केन्द्रीय भाव -स्वस्थ आयु के लिए योग है.यह विषय इस बात पर विशेष जोर देता है कि बढ़ती उम्र के साथ ही व्यक्ति किस प्रकार योग के माध्यम से शारीरिक रूप से सक्रिय, आत्मनिर्भर और मानसिक रूप से सशक्त जीवन जी सकता है।इस थीम के माध्यम से विश्व स्वास्थ्य संगठन के 'हेल्दी एजिंग दशक' के लक्ष्यों को भी बढ़ावा दिया जा रहा है। बढ़ती उम्र के साथ शरीर और मस्तिष्क में आने वाले बदलावों को योग के माध्यम से कैसे सकारात्मक बनाया जाए, यही इस थीम का मुख्य लक्ष्य है. सिर्फ लंबी उम्र जीना ही काफी नहीं है, बल्कि जीवन के अंतिम वर्षों तक पूरी तरह स्वस्थ, गतिशील और आत्मनिर्भर बने रहना आवश्यक है।युजुर्गों में जोड़ों का लचीलापन बनाए रखने, मांसपेशियों को मजबूती देने और 'कटि शक्ति विकासक' जैसी क्रियाओं से रीढ़ की हड्डी को स्वस्थ रखना आवश्यक है।साथ ही मानसिक और भावनात्मक मजबूती और तनाव को योग के द्वारा बढ़ती हुई उम्र में काफी हद तक कम किया जा सकता है। योग बेहतर नींद लाने में मदद करता है और बुढ़ापा में मानसिक शांति बनाए रखता है। अतःकल्याण, ज्ञान और विश्व शांति के लिए योगरह है। यह विषय केवल एक सामसायिक नारा नहीं, बल्कि मानवता के समग्र उत्थान का शाश्वत दर्शन है। 'कल्याण' का अर्थ केवल रोगों से मुक्ति नहीं, बल्कि शरीर, मन और आत्मा का एक ऐसा सामंजस्य है, जहां जीवन अपनी पूर्ण जीवंतता के साथ स्पंदित होता है। योग इस शारीरिक और मानसिक कल्याण की नींव रखता है। जब यह सुदृढ़ नींव तैयार होती है, तब अंतःकरण में 'ज्ञान' का उदय होता है। यह ज्ञान फितावों जानकारियों से परे आत्म-साक्षात्कार और विवेक की वह रोशनी है, जो अज्ञान के अंधकार को मिटाकर मनुष्य को सही और गलत का भेद सिखाता है।

पञ्चांग राशिफल
दिनांक - 21 जून 2026 रविवार
सूर्योदय - 05:46 सूर्यास्त 19:11
वृद्ध मास शुक्ल पक्ष
राहुकाल - 16:30 से 18:00 तक
तिथि - सप्तमी 15:21 उपरांत अष्टमी
नक्षत्र - पुषाफलुनी 09:31 उपरांत उतराफालुनी
योग - सिद्धि 11:21 व्यतिपात
चन्द्रमा - सिंह में है। 15:39 पर कन्या में प्रवेश करेगा।
मेघ- लेनदारी वसूल करने के प्रयास सफल रहेंगे। व्यावसायिक वाता मनीनुकूल रहेगी। भाग्य का साथ रहेगा।
वृषभ- कारोबार में वृद्धि होगी। समय पर कर्ज चुका पाएंगे। नौकरी में उच्चाधिकारी की प्रसन्नता प्राप्त होगी। वाणी पर निबंध रखें। जल्दबाजी न करें।
मिथुन- कोर्ट व कचहरी के कार्य मनीनुकूल रहेंगे। लाभ के अवसर हाथ आएंगे। भाग्य का साथ मिलेगा।
कर्क- नौकरी में उन्नति होगी। निवेशादि करने का मन बनेगा। धार्मिक कार्य में मन लगेगा। परिवार की चिंता बनी रहेगी।
सिंह- व्यापार-व्यवसाय लाभदायक रहेगा। विवेक से कार्य करें, लाभ होगा। शत्रु सक्रिय रहेंगे। जल्दबाजी व लापरवाही से हानि होगी।
कन्या- नौकरी में उच्चाधिकारी प्रसन्न रहेंगे। ऐश्वर्य के साधनों पर व्यय होगा। आय के साधनों में वृद्धि होगी।
तुला- भावोन्नति के प्रयास सफल रहेंगे। शेयर मार्केट व म्युचुअल फंड में निवेश लाभदायक रहेगा।
वृश्चिक- व्यवसाय ठीक चलेगा। आय बनी रहेगी। प्रेम-प्रसंग में अनुकूलता रहेगी। कोमती वस्तुएं संभालकर रखें।
धनु- पुराना रोग उपर सकता है। दुःखसमाचार प्राप्त हो सकता है। किसी अपरिचित व्यक्ति पर अतिविश्वास न करें।
मकर- शुभ समाचार प्राप्त होगा। नौकरी में अधिकार मिल सकते हैं। शेयर मार्केट से लाभ होगा।
कुंभ- वावर जाने का मन बनेगा। बड़ा काम करने की योजना बनेगी। लाभ होगा। स्वास्थ्य का ध्यान रखें।
मीन- घर में अतिथियों का आगमन होगा। किसी व्यक्ति के व्यवहार से स्वाभिमान को ठेस पहुंच सकती है।

- विशाला शर्मा

इन्दौर मंडी भाव

चना कांटा 6000 से 6050 विशाल, 5950 से 6000 मसूर 6000,महाराष्ट्र सफेद 7400 से 7500, मरवाड़ लाल 7700 से 7900, कान्हाद 8100 से 8300 निमाड़ी, डेट तुअर 6500 से 7500 मूंग बेस्ट गर्मी, 7100 से 7300 मूंग बेस्ट बोल्ट, 7500 से 7700 मीडियम बोल्ट, 7200 से 7600 मींगर 9000, उड़द गर्मी 8000 से 8400 ग्रेविटी, क्लीन 8600 से 8900 हल्का उड़द, 4000 से 6000 काबुली डॉलर, 7000 से 8400 कालवी रीशियन, 5800 बिटकी 5200 से 5300, सरसों निमाड़ी 8000 से 8200, रावडा 6800 से 7000 करंज 5000, से 5200 सोयाबीन 6800 अलसी, 8500 से 9000 विल्ली 8000 से, 9000 गेहूँ मिल क्वालिटी 2500 से 2550 लोकवतन 2750 से 2800, पूर्णा 2550 से 2600 मालवराज, 2600 से 2650 मक्का 1975 से 2000 चना दाल 7450 से 7550, मीडियम 7650 से 7750 रुपए।

आलू, प्याज, लहसून भाव

आलू ज्योति नया 700 से 800 ज्योति राशन आलू 500 से 600 गुत्तला 300 से 400 रुपए प्रति क्विंटल बिक। प्याज नया 1200 से 1300 पुराना 800 से 1000 एवरेज 500 से 700 गोल्ड 300 से 400 प्रति क्विंटल रहे। लहसुन एक्स्ट्रा सुपर 13500 से 14000 देशी 10000 से 11000 एवरेज 8000 बारीक 4000 रुपए क्विंटल।

उज्जैन भाव

लोकवतन गेहूँ- 1450-2850, चना देशी- 4999- 5760, डालर चना- 4400-7990, उड़द- 7621, मूंग- 7576, सोयाबीन- 1215-8900, मैथीना- 1340, सरसो- 6500, धनिया- 10930-13306, बटला- 2860, मसूर- 6201, मावा- 300 प्रतिकिलो। सोना-चंडी- सोन-स्टैंड- 1,47,400 रवा- 1,47,000 चंदी- टंच- 2,38,500 पाट- 2,38,000।

उज्जैन किराना

अशोक कुमार भगवानदास

152 फवारा चौक उज्जैन

किराना रेट प्रति किलो, चावल बासमती छड़ी 75 से 180, चावल तिवार 68 से 120, चावल पॉनिया 55 से 85, चावल की टुकड़ी 36 से 65, चूचल सला 36.5 से 38, राइस परमेल 35 से 44, तुवर दाल निमाड़ी 130, तुवर दाल महाराष्ट्र 104 से 113, तुवर दाल अन्य 85 से 120, मूंग दाल 85 से 110, मूंग मींगर 95 से 120, उड़द मींगर 110 से 120, उड़द दाल 95 से 100, चना दाल 71 से 80।

आमंत्रण

आप भी अपने व्यंघ्य, रचनाएं, लेख, प्रतिक्रिया, मालवी भाषा में पठनीय सामग्री आदि ई-मेल का संतुष्ट है।
editor.awantika@gmail.com



जैविक खेती अपनाने का दिया संदेश किसानों को बताए प्राकृतिक कृषि के लाभ

शुजालपुर। केंद्र की मोदी सरकार के 12 वर्ष पूर्ण होने के उपलक्ष्य में सेवाए सुशासन एवं गरीब कल्याण अभियान के तहत शुक्रवार को मानस भवन शुजालपुर मंडी में जैविक एवं प्राकृतिक खेती विषयक कार्यशाला आयोजित की गई। कार्यक्रम में जनप्रतिनिधियों, कृषि विशेषज्ञों एवं किसानों ने सहभागिता कर प्राकृतिक खेती को समय की आवश्यकता बताया। कार्यशाला के प्रथम सत्र में जिला पंचायत अध्यक्ष हेमराज सिंह सिसोदिया, कालापीपल विधायक घनश्याम चंद्रवंशी, प्रदेश मंत्री एवं नगर पालिका अध्यक्ष बबीता परमार, जिला महामंत्री विजय सिंह बैस तथा जनपद अध्यक्ष प्रतिनिधि रामचंद्र पाटीलिया मौजूद रहे। द्वितीय सत्र में नगर मंडल अध्यक्ष देवेन्द्र तिवारी की अध्यक्षता में कार्यक्रम आयोजित हुआ, जिसमें किसान मोर्चा जिला अध्यक्ष राधेश्याम जाट मंचासीन रहे। वहीं तृतीय सत्र की अध्यक्षता भाजपा जिला अध्यक्ष रवि पांडे ने की तथा उन्नात किसान शरद भंडावत ने अपने अनुभव साझा किए। वक्ताओं ने कहा कि रासायनिक खेती के दुष्प्रभावों को देखते हुए किसानों को प्राकृतिक एवं जैविक खेती की ओर बढ 7 चाहिए। इससे भूमि की उर्वरता बनाए रखने, उत्पादन लागत घटाने और गुणवत्तापूर्ण कृषि उपज प्राप्त करने में मदद मिलती है। कृषि विशेषज्ञों ने किसानों को जैविक खेती की तकनीकों, प्राकृतिक संसाधनों के उपयोग तथा फ सल उत्पादन बढ़ाने के उपायों की जानकारी दी। कार्यशाला में कृषि विभाग के अधिकारियों, प्रगतिशील किसानों, वरिष्ठ नागरिकों एवं बड़ी संख्या में भाजपा कार्यकर्ताओं ने भाग लिया।

उन्हेल में 300 वा साप्ताहिक मधुमेह जाँच शिविर संपन्न



उन्हेल। न्यू बस स्टैंड उन्हेल पर लायंस क्लब नागदा ग्रेटर के तत्वाधान में नगर परिषद उन्हेल के सहयोग से ला. डॉ. ओम बैरागी के नेतृत्व में आज 300 वे साप्ताहिक मधुमेह जाँच शिविर में नगर परिषद उन्हेल अध्यक्ष श्री शांतिलाल हलकारा, उपाध्यक्ष श्री अखिलेश उपाध्याय, सभापति एवं उन्हेल मण्डल अध्यक्ष डॉ राजकुमार जैन, पार्षद प्रतिनिधि श्री चंद्र चौहान, गोविंद नन्देड़ा, लायंस क्लब अध्यक्ष ला.डॉ.हिमांशुदत्त पांडेय के आतिथ्य में मुख्य रूप से क्लब के वरिष्ठ ला.विनयराज शर्मा , ला.निर्मल जैन , ला.अजय गरवाल ला.सलीम खान , ला.रोहित प्रजापत , प्रवीण जैन , एडवोकेट शुभम सोलंकी, निदेश जैन लाला , राजेन्द्र मोदी , बालकृष्ण गुप्ता , पुनमचंद खमोरिया , डॉ.शुभांशु बैरागी आदि गणमान्यजन उपस्थित रहे , इस सेवा गतिविधि में निरंतर सहयोग के लिए क्लब द्वारा गोविन्द सलित्रा, प्रवीण जैन, एडवोकेट शुभम सोलंकी, राजपाल का विशेष सम्मान किया गया, संचालन गोविंद सलित्रा ने एवं आभार क्लब कौषाध्यक्ष ला.सलीम खान ने माना ।

नगर परिषद को मिला नया प्रभारी, अतिक्रमण हटाने और विकास कार्यों को मिलेगी गति



अकोदिया। नगर परिषद अकोदिया में प्रशासनिक स्तर पर महत्वपूर्ण बदलाव हुआ। कुकड़ेश्वर से स्थानांतरित होकर आए कमल परमार ने नगर परिषद अकोदिया के प्रभारी अधिकारी के रूप में पदभार ग्रहण किया। पदभार ग्रहण करने के बाद नगर परिषद के जनप्रतिनिधियों, पार्षदों एवं कर्मचारियों ने उनका स्वागत किया। प्रभारी अधिकारी कमल परमार ने पदभार संभालने के बाद नगर की व्यवस्थाओं को बेहतर बनाने और लंबित कार्यों को समयबद्ध तरीके से पूरा कराने की प्रतिबद्धता व्यक्त की। उन्होंने कहा कि शासन की जनकल्याणकारी योजनाओं का लाभ प्राप्त करने के लिए प्रशासनिक स्तर पर सुधार करना होगा। इसके लिए विशेष निगरानी व्यवस्था बनाई जाएगी। परमार ने बताया कि नगर में बढ़ते अतिक्रमण को लेकर विशेष अभियान चलाया जाएगा। इसके लिए एक दल गठित किया गया है, जो बस स्टैंड से रेलवे स्टेशन तथा हाट बाजार क्षेत्र तक अतिक्रमण की स्थिति का सर्वे कर कार्यवाही करेगा। उन्होंने बस स्टैंड परिसर में यात्री बसों के बाहर खड़े होने से होने वाली अव्यवस्था और यातायात बाधा को दूर करने के लिए संबंधित संचालकों से चर्चा कर आवश्यक कार्यवाही करने की बात कही। आगामी वर्षाकाल को देखते हुए नगर की नालियों एवं नालों की सफाई पर विशेष ध्यान दिया जाएगा, ताकि जलमयवत की स्थिति उत्पन्न न हो। साथ ही नगर में स्थित जर्जर एवं खतरनाक भवनों का भी निरीक्षण कराया जाएगा और आवश्यकतानुसार सुरक्षा की दृष्टि से कार्यवाही की जाएगी।

दैनिक अवन्तिका
अखबार की निम्न स्थानों पर एजेंसी बदलना है

बेरछा, चौमा डाक बंगला, हाटपिपलिया, कालापीपल, खेड़ा खजूरिया, माचलपुर, खिलचौपुर, मड़ावदा, मेघनगर, मांकड़ान, नरसिंहगढ़, बुरहानपुर, पेटलावद, झाबुआ रानापुर, मनावर, सुवासरा, सोयतकलां में एजेंसी देना है।

सम्पर्क करें
दैनिक अवन्तिका कार्यालय
2, रानी लक्ष्मीबाई मार्ग, उज्जैन
0734-4041777, मोबा. 9977755777

पचोर शुजलपुर मार्ग पर भीषण सड़क हादसा, अस्पताल की दोनों एम्बुलेंस खराब

सड़क दुर्घटना में पति-पत्नी की मौत, चार घायल

दैनिक अवन्तिका ▶▶ शुजालपुर

पचोर मार्ग पर शुक्रवार को एक दर्दनाक सड़क दुर्घटना में चार लोग गंभीर रूप से घायल हो गए। घायलों को उपचार के लिए सिविल अस्पताल शुजालपुर लाया गया, जहां प्राथमिक उपचार के बाद निजी अस्पताल में ले जाने के दौरान दो घायलों की मौत हो गई। मिली जानकारी अनुसार राजगढ़ जिले के तलेन थाना क्षेत्र में स्कॉर्पियो और बाइक की आमने-सामने भिड़त इतनी तेज थी कि बाइक सवार एक ही परिवार के तीन सदस्य गंभीर रूप से घायल हो गए। हादसे में स्कॉर्पियो चालक भी चोटिल हुआ। पुलिस ने सभी घायलों को तत्काल उपचार के लिए शुजालपुर सिविल अस्पताल पहुंचाया।

तलेन थाना क्षेत्र में हुए इस हादसे में इकलेरा निवासी हनीफ खान 50 वर्ष, आयशा बी 40 वर्ष और मुमताज की 45 वर्ष गंभीर रूप से घायल हो



गए। वहीं स्कॉर्पियो चालक सारंगपुर निवासी गोकुल लोधा को भी गंभीर चोटें आई हैं। प्रत्यक्षदर्शियों के अनुसार टक्कर इतनी जबरदस्त थी कि बाइक पूरी तरह क्षतिग्रस्त हो गई। दुर्घटना में मुमताज बी का एक हाथ कट गया और काफी खून भी निकला, महिला को सिविल अस्पताल में प्राथमिक उपचार के बाद हालत चिंता जनक होने पर

रेफर किया गया, लेकिन कुछ देर बाद मुमताज बी ने दम तोड़ दिया। उधर हनीफ खां के पैर में गंभीर चोटें आई थी, इनकी भी निजी अस्पताल में ले जाने के बाद उपचार के दौरान मृत्यु हो गई। मंडी थाने में पदस्थ प्रधान आरक्षक राजेश वर्मा ने बताया कि दोनों मृतकों के शव को सिविल अस्पताल पीएम रूप में रखा गया है, इनके शांसी

अस्पताल की एम्बुलेंस खराब
सिविल अस्पताल शुजालपुर की व्यवस्थाएं लगातार खराब हो रही हैं। मरीजों को मिलने वाली सुविधाएं कमजोर होती जा रही हैं। इस अस्पताल में पदस्थ कुछ चिकित्सकों की रुचि निजी तौर पर उपचार में अधिक होने से शासकीय व्यवस्थाएं दम तोड़ रही हैं। जिला चिकित्सालय से भी मॉनीटरिंग सही नहीं हो रही है। अस्पताल से समय पर एंबुलेंस उपलब्ध नहीं होने के कारण परिजनों को काफी परेशानियों का सामना करना पड़ा। शुक्रवार को हुए इस भीषण सड़क हादसे के बाद घायलों को अस्पताल तक लाने के लिए एम्बुलेंस नहीं मिली, साथ ही सिविल अस्पताल से रेफर करने पर भी एम्बुलेंस की व्यवस्था नहीं की गई। बताया जाता है कि सिविल अस्पताल की एम्बुलेंस खराब है। अस्पताल से रेफर किए जाने के बाद घायलों को निजी वाहन में ले जाना पड़ा, जिसमें चिकित्सा व्यवस्था के लिए कोई साधन उपलब्ध नहीं थे।

का परीक्षण शनिवार को होगा।

डोडाचूरा तस्कर को 20 साल की जेल

न्यायाधीश ने 1 लाख

जुर्माना भी लगाया, 21

बोरियों में मिला था डोडाचूरा

आगर मालवा। आगर मालवा के विशेष न्यायाधीश (एनडीपीएस एक्ट) मधुसूदन जंघेल ने करीब तीन साल पुराने मादक पदार्थ तस्करी के मामले में फैसला सुनाया है। कोर्ट ने ट्रक चालक रविन्द्र उर्फ रविंदर राणा को दोषी पाते हुए 20 वर्ष के सश्रम कारावास और 1 लाख रुपए के अर्थदंड की सजा दी है। अतिरिक्त लोक अभियोजक अशोक कुमार गवली ने बताया कि पुलिस ने एक आश्रय ट्रक की तलाशी के दौरान 21 बोरियों में भरा मादक पदार्थ डोडाचूरा बरामद किया था। खाली बारदाने का वजन घटाने के बाद मादक पदार्थ का शुद्ध वजन 416 किलो 220 ग्राम दर्ज किया गया था, जिसे पुलिस ने सीलबंद कर जब्त किया था।

जांच के दौरान दोषी पाए गए चालक की पहचान 36 वर्षीय रविन्द्र उर्फ रविंदर राणा निवासी जिला करनाल, हरियाणा के रूप में हुई। पुलिस ने मौके से मादक पदार्थ के साथ ही हरियाणा नंबर का ट्रक, परिवहन संबंधी बिल्टी, वाहन व पहचान के दस्तावेज और मोबाइल फोन जब्त कर एनडीपीएस एक्ट की धारा 8/15 के तहत मामला दर्ज किया था।

मामले की सुनवाई के दौरान अभियोजन पक्ष द्वारा पेश किए गए पुख्ता साक्ष्यों और गवाहों के आधार पर विशेष कोर्ट ने आरोपी को दोषी करार दिया। अतिरिक्त लोक अभियोजक ने बताया कि न्यायालय के इस कड़े फैसले से मादक पदार्थों की तस्करी जैसे गंभीर अपराधों पर अंकुश लगाने में मदद मिलेगी।

अय्यापुर में जल संकट

तीन महीने से पानी सप्लाई बंद होने पर सड़क पर उतरती महिलाएं, पंचायत का घेराव

दैनिक अवन्तिका ▶▶ अकोदिया

अकोदिया जिले की जनपद पंचायत मोहन बड़ोदिया के ग्राम अय्यापुर में शनिवार को पेयजल अय्यापुर को लेकर ग्रामीणों का आक्रोश सामने आया। बड़ी संख्या में महिलाएं खाली बर्तन लेकर पंचायत कार्यालय पहुंचीं और घेराव कर विरोध प्रदर्शन किया। उनका आरोप है कि गांव में पिछले तीन महीनों से नल-जल योजना की नियमित सप्लाई बंद है।

महिलाओं के इस विरोध प्रदर्शन के कारण दोपहर 12 बजे तक पंचायत कार्यालय पर ताला लटका रहा, जिससे कामकाज प्रभावित हुआ। प्रदर्शनकारी महिलाओं ने पंचायत प्रशासन के खिलाफ जमकर नारेबाजी की।

ग्रामीण महिलाओं ने बताया कि तीन महीने से नल-जल योजना की सप्लाई ठप होने के कारण उन्हें रोजाना पानी के लिए भटकना पड़ रहा है। उन्होंने आरोप लगाया कि कई बार पंचायत प्रतिनिधियों और संबंधित अधिकारियों को समस्या से अवगत कराया गया, लेकिन कोई ठोस समाधान नहीं निकला।



ग्रामीणों ने पंचायत की कार्यप्रणाली पर भी सवाल उठाए। उनका आरोप है कि पंचायत हर महीने बिल लेने के बजाय एक साथ पूरे वर्ष का नल-जल कर वसूल रही है, जबकि नियमित पानी उपलब्ध नहीं कराया जा रहा। ग्रामीणों ने यह भी बताया कि इस समस्या को लेकर जनसुनवाई में भी आवेदन दिया जा चुका है, लेकिन अब तक कोई कार्रवाई नहीं हुई है, जिससे उनमें नाराजगी बढ़ रही है।

रोजाना ही रही सप्लाई- सरपंच प्रतिनिधि

मामले में ग्राम पंचायत के सरपंच प्रतिनिधि ओमप्रकाश मालवीय ने महिलाओं द्वारा लगाए गए आरोपों को निराधार बताया। उन्होंने कहा कि पंचायत द्वारा

नियमित रूप से पानी की सप्लाई की जा रही है। समस्या का मुख्य कारण कुछ लोगों द्वारा नलों में अवैध रूप से मोटर लगाना है, जिससे पाइपलाइन का दबाव कम हो जाता है और ऊंचाई वाले क्षेत्रों तक पानी नहीं पहुंच पाता। उन्होंने कहा कि इस समस्या के समाधान के लिए पंचायत स्तर पर प्रयास किए जा रहे हैं।

प्रशासनिक कार्रवाई का इंतजार

ग्राम पंचायत कार्यालय के घेराव और जनसुनवाई में आवेदन दिए जाने के बाद अब ग्रामीणों को नजर प्रशासनिक कार्रवाई पर टिकी हुई है। ग्रामीणों का कहना है कि यदि जल्द ही पेयजल समस्या का समाधान नहीं हुआ तो वे आंदोलन को और तेज करने पर मजबूर होंगे।

धोखाधड़ी का आरोपी बालू-सिंह वानिया पुलिस रिमांड पर

घर और ऑफिस ले जाकर की गई पूछताछ

महिदपुर। 38 लाख की धोखाधड़ी के मामले में गिरफ्तार आरोपी बालूसिंह वानिया से पुलिस सघन पूछताछ कर रही है। न्यायालय से पुलिस रिमांड मिलने के बाद पुलिस टीम आरोपी को साक्ष्य जुटाने और पूछताछ के लिए उसके निवास स्थान तथा कार्यालय (ऑफिस) लेकर पहुंची। जहां पुलिस ने आरोपी की मौजूदगी में बारीकी से जांच-पड़ताल की और मामले से जुड़े दस्तावेजों व अन्य जानकारियों को खंगाला। पुलिस के अनुसार, आरोपी बालूसिंह वानिया का पुराना आपराधिक रिकॉर्ड रहा है।

इसके खिलाफ पूर्व में भी अकेले महिदपुर थाने पर धोखाधड़ी सहित विभिन्न धाराओं में 7 आपराधिक मामले दर्ज हैं। इस मामले के उजागर होने के बाद आरोपी के खिलाफ शिकंजा और कसता जा रहा है। पुलिस ने बताया कि वर्तमान में बालूसिंह वानिया के खिलाफ दो और नई शिकायतें प्राप्त हुई हैं। पुलिस इन दोनों आवेदनों की भी गंभीरता से जांच कर रही है, जिसके बाद मामलों की संख्या और बढ़ सकती है। पुलिस रिमांड के दौरान आरोपी से कई अन्य महत्वपूर्ण खुलासे होने की उम्मीद है।

श्री राम मंदिर में होगी दिव्य प्रतिमा की प्राण प्रतिष्ठा

इंगोरिया। सालों से वीरान पड़े श्री राम जानकी के छोट्टा राम मंदिर की दीवारें क्षति ग्रस्त हो गई थीं। मंदिर जर्जर हालत में था। इसी जगह पर ग्राम वासियों ने जन सहयोग से प्रत्येक घर से चंदा एकत्रित कर एक वर्ष से भी कम समय में मंदिर की नोंव से शिखर

तक नया निर्माण कराया। मंदिर अब पूर्णता की ओर है। निर्माण समिति के सदस्यों और पुजारी नारायण दास बैरागी ने कहा कि शीघ्र ही मंदिर का रंग रोगन कर गर्भ गृह में भगवान श्री राम जानकी की दिव्य प्रतिमा की प्राण प्रतिष्ठा कराई जाएगी।

जाहिर सूचना

सर्व साधारण को सूचित किया जाता है कि मेरे पक्षकार ने भूमि स्वामी प्रतापसिंह पिता श्री करण सिंह, प्रभुबाई पति श्री प्रताप सिंह समस्त जाति राजपूत निवासी व कृष्णगण ग्राम बिरमखेड़ी तहसील घंटिया जिला उज्जैन (म.प्र.) ने अपने हक हिस्से व स्वामित्व व आधिपत्य के अधिपत्य को नंबर 54/1 रकबा 0.75 हेक्टर, सर्वे नंबर 54/2 रकबा 0.84 हेक्टर भूमि कुल किता 02 कुल रकबा 1.59 हेक्टर भूमि स्थित ग्राम बिरमखेड़ी तहसील घंटिया जिला उज्जैन मध्यप्रदेश में स्थित होकर उपरोक्त भूमि को विक्रय करने का सौदा चिंट्टी किया होकर क्रेता पक्ष से बयाना राशि प्राप्त कर ली होकर शेष बकाया धन राशि प्राप्त कर उक्त भूमि विक्रय पंजीवन क्रेता पक्ष के नाम से करवाया शेष है। यदि उक्त भूमि पर किसी भी व्यक्ति बैंक अथवा अन्य ऋण भार अथवा कोई व्यवहार किसी प्रकार का हो अथवा उक्त सम्पत्ति को रहन या अन्य प्रकार से अन्तरित या ऋण भारीत की हो या किसी भी व्यक्ति को ऋणदायी आदि हो तो इस जाहिर सूचना के प्रशसन से (07) सात दिवस की अवधि में मय लिखित प्रमाण मुझसे मेरे कार्यालय के समय में आकर सम्पर्क करें एवं अपना दावा एवं आपत्ति रखें अन्य दशा में बार अवधि मेरे पक्षकार द्वारा उक्त भूमि का विक्रय पत्र क्रेता पक्षकार द्वारा सम्पादन अपने हित में करवा लिया जावेगा व कोई आपत्ति मान्य नहीं होगी सूचित हो।

इति दिनांक - 19-06-2026

अश्विन पलोड (सर्विस प्रोवाइडर)
तह कार्यालय के सामने बस स्टेंड ऑफिस नम्बर 12 ग्राम घंटिया तहसील घंटिया जिला उज्जैन मो.नं-9926532350

जाहिर सूचना का खण्डन

सर्व साधारण को सूचित किया जाता है कि श्री विवेकसिंह हाईकोर्ट एडवोकेट पता 170, मालीपुरा, उज्जैन म.प्र. मोबाईल नंबर 9827292229 द्वारा उनके अनाम पक्षकार की ओर से दिनांक 17-06-2026 को दैनिक अवन्तिका समाचार पत्र एक जाहिर सूचना का प्रकाशन करवाया है दी उसके संबंध में मेरे पक्षकार सुनील शर्मा पिता शंकरलाल जी शर्मा निवासी शास्त्री नगर कॉलोनी उज्जैन की ओर से प्राप्त जानकारी एवम निदेशानुसार खण्डन प्रस्तुत है। उक्त जाहिर सूचना में आपके अनाम पक्षकार द्वारा श्रीमती विजयकाता बैस पति उदयसिंह जी बैस निवासी पंचासा मक्सी रोड उज्जैन से उनके स्वामित्व एवं आधिपत्य की भूमि सर्वे नंबर 425/2 रकबा 0.21 हेक्टर एवं सर्वे नंबर 425/3 रकबा 0.631 हेक्टर कुल किता 2 कुल रकबा 0.841 हेक्टर स्थित ग्राम नीमनवासा प.ह.नं. 1 तहसील व जिला उज्जैन का सौदा किया जाना उल्लेखित किया है जिसके संबंध में मेरे पक्षकार की आपत्ति यह है कि मेरे पक्षकार द्वारा उक्त भूमि सर्वे नंबर 425 में से 0.209 हेक्टर भूमि स्थित ग्राम नीमनवासा तहसील व जिला उज्जैन को विक्रय करने का सौदा उदयसिंह बैस पिता रणजीतसिंह बैस निवासी पंचासा मक्सी रोड उज्जैन से किया जा चुका है तथा विक्रय मूल्य पेटे समस्त राशि का भुगतान भी मेरे पक्षकार द्वारा उदयसिंह बैस को किया जा चुका है तथा उक्त भूमि के सौदे के संबंध में मेरे पक्षकार द्वारा उदयसिंह बैस के दोनों भाई श्री सुरेन्द्रसिंह तथा संग्राम सिंह तथा दोनों बहने पुष्पादेवी एवं श्रवण कुमारी के द्वारा मेरे पक्षकार के हित में संपादित किया गया है तथा उक्त भूमि पर मेरे पक्षकार का सहमति अनुसार आधिपत्य है। उक्त भूमि के अनुबंध के संबंध में मेरे पक्षकार द्वारा प्रथम सूचना रिपोर्ट भी दर्ज करवाई गई है। उदयसिंह बैस द्वारा असत्य आधार पर उक्त भूमि का अंतरण करवाया जा रहा है जिसके संबंध में यह आपत्ति प्रस्तुत है। अतः उक्त आपत्ति के बावजूद भी किसी व्यक्ति द्वारा उक्त सर्वे नंबर की भूमि का कोई विक्रय पत्र निष्पादन किया जाता है तो मेरे पक्षकार के मुकाबले शून्य व प्रभावहीन होगा, सूचित हो।

इति दिनांक 20-06-2026

राजवीर सिंह चंदेल (एडवोकेट)
34, बहादुरगंज, द्रविड़ मार्ग, उज्जैन
मो. 8770299706

लैब असिस्टेंट ने लगाई फांसी, डायरी में सपने और संघर्ष लिखे मिले

देवास। देवास में एक निजी कंपनी में कार्यरत 24 वर्षीय लैब असिस्टेंट ने फांसी लगाकर आत्महत्या कर ली।



यह घटना शहर के केलादेवी मंदिर क्षेत्र स्थित एक किराए के कमरे में हुई। मृतक की पहचान शहडोल निवासी अभिषेक पिता पुरुषोत्तम सिंह के रूप में हुई है अभिषेक करीब डेढ़ माह पहले ही देवास आया था और यहां लैब असिस्टेंट के तौर पर काम कर रहा था। पुलिस ने मर्ग कायम कर मामले की जांच शुरू कर दी है। परिजनों के अनुसार, अभिषेक ने बीएससी की पढ़ाई पूरी कर ली थी और आगे एमएससी करने की इच्छा रखता था। उसके बड़े भाई अनिकेतन सिंह ने बताया कि अभिषेक अकेले किराए के कमरे में रहता था। घटना के बाद उसकी एक डायरी मिली है, जिसमें उसने बड़े आदमी बनने के अपने सपनों और संघर्षों का जिक्र किया था। मां का कौल रिस्सीव नहीं होने पर आशंका हुई अभिषेक की मां रोजाना उससे फोन पर बात करती थीं। शुक्रवार सुबह जब उन्होंने फोन किया और कोई जवाब नहीं मिला, तो उन्हें लगा कि अभिषेक कंपनी गया होगा। शाम करीब 5 बजे दोबारा कॉल करने पर भी जब फोन नहीं उठा, तो उन्होंने मकान मालिक को सूचना दी। मकान मालिक ने खिड़की से झांककर देखा तो अभिषेक कमरे में असाामान्य स्थिति में दिखा। सूचना मिलने पर परिजन देवास पहुंचे। पुलिस की मौजूदगी में कमरे का दरवाजा खोला गया, जहां अभिषेक फांसी के फंदे पर लटका मिला। शुक्रवार रात को शव को जिला अस्पताल लाया गया। शनिवार सुबह पोस्टमार्टम के बाद शव परिजनों को सौंप दिया गया। पुलिस ने बताया कि फिलहाल आत्महत्या के कारणों का स्पष्ट पता नहीं चल सका है और मामले की विस्तृत जांच जारी है।

भूमि धोखाधड़ी: 10 हजार का इनामी आरोपी गिरफ्तार



आगर मालवा। भूमि धोखाधड़ी और कूटरचना के एक मामले में फरार चल रहे 10 हजार रुपए के इनामी आरोपी को बड़ौद पुलिस ने गिरफ्तार किया है। आरोपी को शुक्रवार रात डग-बड़ौद रोड पर मुखबिर की सूचना और तकनीकी साक्ष्यों के आधार पर घेराबंदी कर कपड़ा गया। वह लंबे समय से अपनी गिरफ्तारी से बचने के लिए ठिकाने बदल रहा था। पुलिस के अनुसार, यह मामला ग्राम बराह निवासी गीताबाई राजपूत की शिकायत से जुड़ा है। गीताबाई ने आरोप लगाया था कि उनकी 1.30 हेक्टर कृषि भूमि के संबंध में कूटरचित दस्तावेज तैयार किए गए। इन दस्तावेजों के आधार पर किसी अन्य महिला को जमीन का मालिक दर्शाते हुए आवेदन रूप से विक्रय पत्र निष्पादित कराया गया था। जांच में सामने आया कि आरोपियों ने आपराधिक षड्यंत्र रचकर जालसाजी और धोखाधड़ी के जरिए जमीन का सौदा किया। इस कृत्य से वास्तविक भूमि स्वामी को बड़ा आर्थिक और कानूनी नुकसान हुआ। इस मामले में थाना बड़ौद में प्रकरण दर्ज किया गया था। मुख्य आरोपी लंबे समय से फरार चल रहा था, जिस पर पुलिस ने 10 हजार रुपयों का इनाम घोषित किया था। वरिष्ठ अधिकारियों के पर्यवेक्षण में चलाए जा रहे विशेष अभियान के तहत पुलिस टीम आरोपी की गतिविधियों पर लगातार नजर रख रही थी।

बोहरा बाखल के कपड़ा व्यापारी के सुने मकान में ने जेवरात की चोरी

खाचरोद। नगर के मध्य बोहरा बाखल स्थित सुने मकान में गत रात्रि के लगभग 3 बजे के आसपास चोरों द्वारा चोरी को दिया अंजाम। कम समय में मकान के आगे से घुस कर पीछे के रास्ते से फरार हुये। नगर के कपड़ा व्यापारी मुस्तफा पिता फारुज फिट एक्सपर्ट टीम उज्जैन से आकर जाँच की गई। पुलिस द्वारा सीसीटीवी कैमरे को खंगाला गया। मोटरसाइकल पर सवार चोर मुंबं पर कपड़ा बांध कर जाते हुवे का वीडियो से गाड़ी के नंबर ट्रेस कर रही है। मुस्तफा द्वारा बताया गया कि दो दिन से घर की लाइट चालू की सूचना प्राप्त हुई थी चोर शांति है घर में कोरसे कमरे में अलमारी तिजोरी को चाबी से खोला गया। परिवार की महिलाओं के सभी कमरे में से जेवरात सुने की गायब है। नकद रुपए नहीं थे। अलमारियों से जेवरात सभी चोरी हो गए। पुरानी तिजोरी जो 10 वर्षों से परिवार द्वारा नहीं खोल पा रहे थे। चोरो ने उसे भी खोल दिया। चोर को घर के हर मुकाम का पता है। थाना प्रभारी धनरिंह नलवाया द्वारा बताया गया कि चोर को तलाश की जा रही। चोरी की रकम की जानकारी घर वालों से ली जा रही है। रकम सभी सोने की है और यह भी बताया जाता है कि बहुत बड़ी चोरी है।

जाहिर सूचना

सर्व साधारण को सूचित किया जाता है कि मेरे पक्षकार ने 1-सेवारम पिता दरियाव 2-श्रीमती कंचनबाई पति सेवारम जी निवासी ग्राम गणोटी तहसील घंटिया जिला उज्जैन से उनके स्वामित्व एवं आधिपत्य की कृषि भूमि सर्वे नं. 311/5 रकबा 0.13 हेक्टर व सर्वे नंबर 313/1 रकबा 0.12 हेक्टर, सर्वे नं. 313/2/1 रकबा 0.20 हेक्टर व सर्वे नंबर 314/3 रकबा 0.565 हेक्टर कुल किता 4 कुल रकबा 1.015 हेक्टर भूमि स्थित ग्राम खूरचन्या प्रताप तहसील महिदपुर जिला उज्जैन में स्थित है संपूर्ण को संपूर्ण स्वत्वा मय जमीन तला व हवाई हक सहित क्रय करने का अनुबंध किया होकर बयाना राशि भी उन्हे अदा कर दी होकर शीघ्र ही शेष राशि अदा कर भूमि के विक्रय पत्र का संपादन अपने हित में करवाया जाना है। उक्त भूमि पर यदि किसी भी व्यक्ति संस्था, शासन, या बैंक अथवा अन्य का बकाया हो अथवा उक्त भूमि किसी को रहन, या अन्य किसी भी प्रकार से अंतरित या ऋण भास्ति की हुई हो या किसी भी व्यक्ति की कोई लेनदारी आदि हो तो इस सूचना प्रकाशन से (7) सात दिवस की अवधि में मय लिखित प्रमाण मुझसे आकर मेरे कार्यालयीन समय में संपर्क करें एवं अपना दावा रखें अन्यथादशा में बाद व्यतित होने अवधि मेरे पक्षकार द्वारा उक्त भूमि के विक्रय पत्र का संपादन अपने हित में करवा लिया जावेगा व कोई आपत्ति मान्य नहीं होगी। सूचित हो।

इति दिनांक 20.6.2026

संजय बसल एडवोकेट
सी-5 भरतपुरी प्रशासनिक प्रक्षेत्र आर.टी.ओ. कार्यालय के पिछे देवास रोड उज्जैन सुबह 11.00 से 07.00 बजे समय मोबाईल 9827792292



सुडालिया रोड पर दो वाहनों की सीधी भिड़ंत में दो गंभीर घायल

व्यावरा। राजगढ़ जिले के व्यावरा सिटी पुलिस थानांतर्गत व्यावरा और सुडालिया के बीच स्थित घरेलू पुलिस के निकट कार और पशु वाहन एंबुलेंस के बीच आमने सामने की सीधी भिड़ंत हो गई उक्त सड़क दुर्घटना इतनी भयावह थी कि कार बुरी तरह से क्षतिग्रस्त हो गई दुर्घटना में दोनों वाहन चालक घायल हो गए जिन्हें प्राथमिक उपचार हेतु सिविल अस्पताल व्यावरा में भेजा गया पुलिस ने दुर्घटना का मामला दर्ज कर जांच शुरू कर दी। उधर सड़क सुरक्षा को लेकर प्रशासन की लापरवाही कई बार सामने आई। विगत दिनों व्यावरा बस स्टैंड के सामने एक ट्रक ने बाइक सवार को बुरी तरह से रौंद डाला था और ट्रैक्टर ट्राली के पीछे रखे लोहे के सरियो से कई हादसे हो चुके। लोगों की जाने चली गई मगर स्थानीय प्रशासन की कुंभकर्णी नौद आज तक नहीं खुली ऐसा लगता है कि प्रशासन को किसी बड़े हादसे पर इंतजार तो नहीं है। देखने में आया है कि जब-जब भी कभी बड़ा हादसा हुआ है प्रशासन एक-दो दिन अलर्ट मोड पर आ जाता है फिर वही हमेशा की तरह अव्यवस्थित यातायात का दर्द पुनः पटरी पर आ जाता है। जिला प्रशासन और जिम्मेदार अधिकारियों को कोई ठोस कदम उठाने पड़ेंगे तभी शहर की यातायात व्यवस्था सुचारु रूप से संचालित हो पाएगी।

बारिश में सुरक्षा उपकरण देने का आश्वासन, सफाई मित्रों ने रखी समस्याएं



सुसनेर। नगर परिषद के सफाई मित्रों ने विश्राम गृह में स्वच्छता प्रभासी एवं वार्ड क्रमांक 12 के पार्षद प्रतिनिधि पवन शर्मा से मुलाकात कर अपनी विभिन्न समस्याओं से अवगत कराया। कर्मचारियों ने विशेष रूप से वर्षा ऋतु में सफाई कार्य के दौरान आने वाली कठिनाइयों और सुरक्षा संसाधनों की कमी का मुद्दा प्रमुखता से उठाया। सफाई मित्रों ने बताया कि बारिश के दौरान बिना पर्याप्त सुरक्षा उपकरणों के कार्य करना जोखिम भरा होता है। इस पर पवन शर्मा ने उनकी समस्याओं को गंभीरता से सुनते हुए आश्वासन दिया कि शीघ्र ही रेनकोट, लंबे सुरक्षा जूते (लांग शूज), दस्ताने एवं अन्य आवश्यक सुरक्षा सामग्री उपलब्ध कराई जाएगी, ताकि सफाई मित्र सुरक्षित वातावरण में अपने दायित्वों का निर्वहन कर सकें। पवन शर्मा ने कहा कि नगर की स्वच्छता व्यवस्था में सफाई मित्रों का योगदान अत्यंत महत्वपूर्ण है। उनका प्रयास रहेगा कि सभी सफाई कर्मचारियों को बेहतर कार्य वातावरण और आवश्यक सुविधाएं उपलब्ध कराई जाएं, जिससे वे सम्मान और सुरक्षा के साथ अपना कार्य कर सकें।

गोचर भूमि पर अतिक्रमण हटाने की मांग, नायब तहसीलदार को सौंपा ज्ञापन



सुसनेर। तहसील कार्यालय में ग्राम जामुनिया के ग्रामीणों ने शासकीय गोचर भूमि पर किए गए कथित अतिक्रमण को हटाने की मांग को लेकर नायब तहसीलदार राजेश श्रीमाल को ज्ञापन सौंपा। ग्रामीणों ने बताया कि गांव की गोचर भूमि पर कुछ लोगों द्वारा अवैध रूप से कब्जा कर खेती की जा रही है तथा कई स्थानों पर बाड़ लगाकर भूमि घेर ली गई है। इससे गांव के मवेशियों के लिए चरागाह का संकट खड़ा हो गया है। ज्ञापन में ग्रामीणों ने यह भी उल्लेख किया कि गोचर भूमि पर हुए अतिक्रमण के कारण कई किसानों के खेतों तक पहुंचने वाले रास्ते बंद हो गए हैं, जिससे किसानों को भारी परेशानी का सामना करना पड़ रहा है। ग्रामीणों का कहना है कि इस कारण गांव में विवाद की स्थिति भी बनने लगी है। ग्रामीणों ने प्रशासन से मांग की कि राजस्व विभाग द्वारा मौके का निरीक्षण कर शासकीय गोचर भूमि से अतिक्रमण तत्काल हटाया जाए तथा किसानों के बंद हुए रास्तों को पुनः चालू कराया जाए।

गीता भवन में निःशुल्क नेत्र शिविर व होम्योपैथी स्वास्थ्य शिविर सम्पन्न

देहदान की हुई घोषणा व 60 को आपरेशन के लिए भेजा



बडनगर। गीता भवन न्यास समिति के तत्वाधान में निःशुल्क नेत्र शिविर व होम्योपैथी स्वास्थ्य शिविर सम्पन्न हुआ। कार्यक्रम के मध्य अतिथी मक्सी से पधारे डॉ. विजय पटेल व जयप्रकाश यादव मंचासीन थे। सर्वप्रथम अतिथि द्वारा दीप प्रज्वलित कर कार्यक्रम का शुभारंभ किया गया। मुरलीधर कृपा हास्पिटल मक्सी से पधारे डॉक्टरों का स्वागत व संस्था संबंधी जानकारी न्यास अध्यक्ष हरिकिरान मेलवाणी द्वारा दी गई। संचालन ललीत सोनी ने किया। कार्यक्रम में लक्ष्मीनारायण यादव व उनके पुत्र जयप्रकाश यादव द्वारा अपने देहदान की घोषणा की गई। शिविर में डॉ. प्रवेश सोनी द्वारा सामान्य 40 रोगीयो का उपचार किया गया। डॉ. विनोद शास्त्री व डॉ. मोडीराम लोयाया द्वारा बीपी शुगर का जांच कि गई। मक्सी से पधारे डॉक्टरों की टीम द्वारा कुल 150 परीक्षण का किया गया साथ ही 60 मरीजों को आपरेशन के लिए मक्सी भेजा। 35 मरीजों को पार्सल, पथरी, सायटीका व आंख में डालने की दवाई निःशुल्क वितरित की गई।

गौ सम्मान आह्वान अभियान के तहत सुसनेर में तहसील कार्यालय का शुभारंभ

गौहत्या पर पूर्ण प्रतिबंध और गौमाता को राष्ट्रमाता का दर्जा देने की मांग तेज

दैनिक अवन्तिका ▶▶ सुसनेर

संपूर्ण भारतवर्ष में गौहत्या पर पूर्ण प्रतिबंध लगाने तथा गौमाता को राष्ट्रमाता का दर्जा दिलाने की मांग को लेकर संत समाज के मार्गदर्शन में संचालित गौ सम्मान आह्वान अभियान के द्वितीय चरण का शुभारंभ शुक्रवार को पांच पुल स्थित तहसील कार्यालय से किया गया। अभियान के तहत कार्यालय का विधिवत शुभारंभ नगर के सुप्रसिद्ध कवि एवं साहित्यकार डॉ. रामप्रसाद भावसार (डॉ. सुसनेरी) ने दीप प्रज्वलित कर किया। इस अवसर पर गौ संरक्षण और संवर्धन को लेकर व्यापक जनजागरण का संकल्प लिया गया। कार्यक्रम को संबोधित करते हुए डॉ. रामप्रसाद भावसार ने कहा कि भारतीय संस्कृति में गौमाता का विशेष स्थान रहा है।



होता है तो गोवंश के संरक्षण एवं संवर्धन को नई दिशा मिलेगी और समाज में गौसेवा के प्रति सकारात्मक वातावरण तैयार होगा। उन्होंने कहा कि भारतीय संस्कृति में गौमाता का विशेष स्थान नहीं है, बल्कि लोगों को गौ संरक्षण के प्रति जागरूक करने का भी माध्यम है। कार्यक्रम के दौरान उन्होंने गौमाता के महत्व पर आधारित अपनी गौजपूर्ण कविता का पाठ किया, जिसे उपस्थित जनों ने तालियों की गड़गड़ाहट के साथ सराहा।

अभियान की जानकारी देते हुए बताया गया कि 27 जुलाई 2026 को देश के सभी जिलों में जिला कलेक्टर

के माध्यम से भारत के प्रधानमंत्री, राष्ट्रपति, मुख्यमंत्री एवं राज्यपाल के नाम प्रार्थना-पत्र सौंपे जाएंगे। इसके लिए देशभर में व्यापक जनसमर्थन जुटाने हेतु हस्ताक्षर अभियान चलाया जा रहा है। सुसनेर तहसील में भी इस अभियान के अंतर्गत एक लाख हस्ताक्षर एकत्रित करने का लक्ष्य निर्धारित किया गया है। अभियान से जुड़े कार्यकर्ता घर-घर जाकर नागरिकों से संपर्क करेंगे और गौ संरक्षण के पक्ष में हस्ताक्षर करवाएंगे।

कार्यक्रम में उपस्थित वरिष्ठ जनप्रतिनिधियों, समाजसेवियों एवं गणमान्य नागरिकों ने अभियान को सफल

श्रुत पंचमी पर गूजे जिनवाणी के जयकारे

धर्मरथ में विराजित मां जिनवाणी की निकली भव्य शोभायात्रा का किया स्वागत

दैनिक अवन्तिका ▶▶ शुजालपुर

जैन समाज द्वारा शुक्रवार को श्रुत पंचमी पर्व श्रद्धा, भक्ति और उल्लास के साथ मनाया गया। इस अवसर पर नगर में मां जिनवाणी की भव्य शोभायात्रा निकाली गई, जिसमें बड़ी संख्या में समाजजन शामिल हुए। आयोजन श्रमण मुनि संस्कार सागर महाराज एवं धुल्लक कमलसागर के सानिध्य में संपन्न हुआ। पर्व के तहत मां जिनवाणी को आकर्षक ढंग से सुसज्जित धर्मरथ में विराजित कर नगर के प्रमुख मार्गों से शोभायात्रा निकाली गई। यात्रा के दौरान श्रद्धालुओं ने जयकारों के साथ वातावरण को धर्ममय बना दिया। मार्ग में विभिन्न स्थानों पर श्रद्धालुओं ने पुष्पवर्षा कर शोभायात्रा का स्वागत किया।



धार्मिक गीतों के बीच यात्रा आगे बढ़ती रही। आयोजन में मां जिनवाणी को धर्मरथ में विराजित कर नगर भ्रमण कराने का सौभाग्य अभिषेक जैन, राहुल जैन, रौनक जैन एवं आशिका जैन परिवार को प्राप्त हुआ। वहीं पाद प्रक्षालन का अवसर जैनपाल जैन एवं आकाश मंदिरों में विशेष पूजन-अर्चना करने का सौभाग्य तेजकिरण जैन तथा अजय मेडिकल परिवार को प्रदान किया गया।

ज्ञान और शास्त्र आराधना का पर्व

जैन धर्म में श्रुत पंचमी को ज्ञान आराधना का प्रमुख पर्व माना जाता है। धार्मिक मान्यताओं के अनुसार

इसी दिन जैन आगमों एवं शास्त्रों के संरक्षण और संकलन की परंपरा को विशेष स्वरूप मिला था। इसी कारण समाजजन इस दिन मां जिनवाणी की विशेष पूजा-अर्चना कर ज्ञान, संयम और सदाचार के मार्ग पर चलने का संकल्प लेते हैं। श्रुत पंचमी के अवसर पर नगर के जैन मंदिरों में विशेष पूजन-अर्चना, अभिषेक, शास्त्र वंदना एवं अन्य धार्मिक कार्यक्रम आयोजित किए गए। समाजजनों ने उत्साहपूर्वक इनमें भाग लिया और जिनवाणी के प्रति अपनी श्रद्धा अर्पित की। पूरे दिन धार्मिक आयोजनों से जैन समाज में उत्सव का माहौल बना रहा।

सांड बना मुसीबत का कारण लोगों को कर रहा डारगेट

भैसवामाता। गांव में इन दिनों लोगों की जान पर बन आई है गांव के बच्चों बुजुर्गों के साथ माता विज्ञान धाम पर दर्शन के लिए आने वाले यात्रियों को आवाजा सांड से खतरा पैदा हुआ है। भैसवामाता गांव में लोग एक आगरा सांड के कारण दशरत में है अब तक दर्जन भर लोगों को अपना शिकार बना चुके। सांड के कारण लोग अस्पताल में उपचार करा रहे हैं दिक्कत तो तब पैदा होती है जब सांड गरीब परिवार के व्यक्ति और माता के दर्शन को आने वाले यात्रियों को अपना शिकार बनाता है सांड के मारने के कारण लोगों के हाथ पर फ्रैक्चर हो गए हैं।

आंगनवाडी केंद्र काछीखेडी में जन कल्याण शिविर पोषण प्रदर्शनी और पौधारोपण कार्यक्रम का आयोजन

दैनिक अवन्तिका ▶▶ सारंगपुर

महिला एवं बाल विकास विभाग सारंगपुर के तहत शुक्रवार को आंगनवाडी केंद्र काछीखेडी में जन कल्याण शिविर के तहत पोषण प्रदर्शनी व पौधारोपण कार्यक्रम का आयोजन किया गया। आंगनवाडी केंद्र में स्थानीय स्तर पर उपलब्ध हरी पत्तेदार सब्जियां

मौसमी फल, मोटा अनाज एवं अन्य पौष्टिक खाद्य पदार्थ की आकर्षक प्रदर्शनी लगाई गई। वही प्रदर्शनी से महिलाओं को आंगनवाडी पर्यवेक्षक प्रमिला सक्सेना ने बताया गया कि घरों में आसानी से उपलब्ध खाद्य पदार्थ सामग्री का उपयोग करके पौष्टिक भोजन तैयार किया जा सकता है। साथ ही बाजार में मिलने वाले डिब्बा बंद एवं प्राकृतिक खाद्य पदार्थ को अपेक्षा

बनाने का संकल्प लिया और अधिक से अधिक लोगों को इस जनआंदोलन से जोड़ने की बात कही। वक्ताओं ने कहा कि गौ संरक्षण केवल धार्मिक आस्था का विषय नहीं, बल्कि पर्यावरण, कृषि और ग्रामीण अर्थव्यवस्था से भी जुड़ा महत्वपूर्ण विषय है। इसलिए समाज के प्रत्येक वर्ग को इस अभियान में सहभागिता निभानी चाहिए। इस अवसर पर तहसील प्रभारी वर्षा राठौड़ ने नगरवासियों से पॉलिथीन का उपयोग नहीं करने की अपील की। उन्होंने कहा कि सड़कों पर विचरण करने वाली गावें भोजन की तलाश में पॉलिथीन खा लेती हैं, जिससे उनके स्वास्थ्य पर गंभीर दुष्प्रभाव पड़ता है और कई बार उनकी मृत्यु तक हो जाती है। उन्होंने नागरिकों से पॉलिथीन का उपयोग बंद कर पर्यावरण संरक्षण के साथ-साथ गौ संरक्षण में भी अपना योगदान देने का आग्रह किया। कार्यक्रम के अंत में उपस्थित नागरिकों ने गौ संरक्षण, गौसंवर्धन और अभियान को जन-जन तक पहुंचाने का संकल्प लिया। अभियान के संयोजकों ने विश्वास व्यक्त किया कि सुसनेर तहसील से निर्धारित एक लाख हस्ताक्षरों का लक्ष्य समय पर पूरा कर 27 जुलाई को जनभावनाओं से जुड़े प्रार्थना पत्र के साथ शासन तक पहुंचाया जाएगा।

भीम आर्मी में बनवारी कटारिया भोपाल संभाग सचिव एवं राजगढ़ जिला प्रभारी नियुक्त

राजगढ़। भीम आर्मी के सक्रिय कार्यकर्ता एवं पूर्व जिला अध्यक्ष आजाद समाज पार्टी, बनवारी कटारिया को संगठन में बड़ी जिम्मेदारी सौंपी गई है। भीम आर्मी के प्रदेश अध्यक्ष सुनील बैरसिया के निर्देशानुसार तथा भोपाल संभाग संयोजक गब्बर सिंह द्वारा बनवारी कटारिया को भोपाल संभाग सचिव एवं राजगढ़ जिला प्रभारी नियुक्त किया गया है। बनवारी कटारिया लंबे समय से जिले में दलित, गरीब, पिछड़े एवं वंचित समाज के अधिकारों की लड़ाई लड़ते हुए संगठन में सक्रिय भूमिका निभा रहे हैं। उन्होंने पूर्व में भी भीम आर्मी के जिला अध्यक्ष पद के लिए दावेदारी की थी। संगठन ने उनकी सक्रियता, अनुभव और कार्यक्षमता को देखते हुए उन्हें यह महत्वपूर्ण जिम्मेदारी सौंपी है। नियुक्ति की खबर सामने आते ही उनके समर्थकों और सामाजिक कार्यकर्ताओं में खुशी की लहर दौड़ गई। सोशल मीडिया प्लेटफॉर्म पर उन्हें शुभकामनाएं मिल रही हैं। मीडिया से चर्चा करते हुए बनवारी कटारिया ने कहा, मैं संगठन का एक छोटा सा कार्यकर्ता हूँ। संगठन ने मुझे पर विश्वास जताया है, मुझे जो भी जिम्मेदारी मिली है, उसका ईमानदारी और निष्ठा के साथ निर्वहन करूँगा तथा समाज के हितों के लिए निरंतर कार्य करता रहूँगा। समर्थकों का कहना है कि बनवारी कटारिया की नियुक्ति से संगठन को राजगढ़ जिले और भोपाल संभाग में और अधिक मजबूती मिलेगी तथा सामाजिक न्याय की लड़ाई को नई दिशा मिलेगी।



कुक-कम हेल्पर प्रतियोगिता में 38 समूहों ने लिया भाग, लक्ष्मीबाई को मिला प्रथम पुरस्कार सुसनेर। प्रधानमंत्री पोषण शक्ति निर्माण योजना के अंतर्गत शुक्रवार को तहसील रोड स्थित आजीविका मिशन के भवन में जनपद स्तरीय कुक-कम कॉम्पिटिशन प्रतियोगिता संपन्न हुई। इस प्रतियोगिता में कुल 38 समूहों की रसोइयों ने पूरे उत्साह के साथ भाग लिया और अपनी पाक कला का प्रदर्शन करते हुए एक से बढ़कर एक स्वादिष्ट व्यंजन तैयार किए। इस दौरान सांदीपनि स्कूल की रसोइया लक्ष्मीबाई को मिला प्रथम पुरस्कार के रूप में 5 हजार रुपये की राशि से सम्मानित किया गया। कार्यक्रम की अध्यक्षता जनपद सीईओ जितेंद्र सिंह धाकर ने की। इस मौके पर विशेष अतिथि के रूप में जनपद अध्यक्ष प्रतिनिधि राजपाल सिंह कलारिया, मंडल अध्यक्ष डॉ. सीरम जैन, महामंत्री लखन सेन और बीआरसी राधेश्याम पाटीदार सहित शिक्षा विभाग और एमडीएम के कई अधिकारी व जनशिक्षक मौजूद रहे। पूरे कार्यक्रम का सफल संचालन एमडीएम प्रभारी संतोष भनिया द्वारा किया गया। प्रतियोगिता में बेहतरीन स्वाद और कोशल दिखाने वाली रसोइयों को नगद राशि देकर पुरस्कृत किया गया प्रथम पुरस्कार के रूप में सांदीपनि स्कूल की रसोइया लक्ष्मीबाई को 5 हजार रुपए। द्वितीय पुरस्कार राम समूह की मीराबाई और बजरंग समूह की हिना बाई को 3-3 हजार, तृतीय पुरस्कार बजरंग समूह की राजू बाई व मांगी बाई, और जय हनुमान समूह की संगीता बाई को 2-2 हजार व सांत्वना पुरस्कार के रूप में अर्जुन समूह की उषा बाई, संगीता समूह की भगवती बाई और राधा समूह की सुमन बाई को 1-1 हजार की राशि प्रदान की गई।

कांकीट तोड़ने वाली मशीन चलाते समय करंट लगने से युवक की मौत

शुजालपुर। शहर के फ्रीगंज क्षेत्र में करंट लगने से एक 25 वर्षीय युवक की घटना स्थल पर ही मृत्यु हो गई।



कृष्णानगर शुजालपुर निवासी इस युवक की मृत्यु से क्षेत्र में शोक छा गया, यह दर्दनाक हादसा कांकीट तोड़ने वाली मशीन चलाने के दौरान करंट लगने से हुआ। मिली जानकारी अनुसार अकित पिता अशोक खगोडिया 25 वर्ष निवासी कृष्णानगर कॉलोनी शुजालपुर मिस्ट्री के साथ कार्य करता था, बताया जाता है कि शुक्रवार की दोपहर को जब वह कांकीट तोड़ने वाली मशीन चला रहा था उसी दरमियान उसे करंट लग गया और घटना स्थल पर ही अकित ने दम तोड़ दिया। अकित के दादाजी बालचंद्र खगोडिया ने बताया कि वह मशीन चलाने का काम काफी समय से कर रहा था लेकिन मशीन में करंट कैसे आया यह जानकारी नहीं है। अकित विवाहित था और उसका विवाह 4-5 वर्ष पूर्व हुआ था, हसमुख एवं मिलनसार व्यक्तित्व के धनी अकित की मृत्यु की खबर से कृष्णानगर में शोक छा गया। अकित के शव को परीक्षण के लिए सिविल अस्पताल में रखा गया है और शव का परीक्षण शनिवार को होगा।

बालक-बालिका वर्ग की भारतीय टीम में शामिल बढ़ाया देश का नाम




गुना। जिले के आम परिवारों के होनहार खिलाड़ियों ने अपनी कड़ी मेहनत, अटूट संकल्प और खेल के प्रति बेपनाह जुनून की बदैलत अंतर्राष्ट्रीय खेल पटल पर देश का मस्तक ऊंचा कर दिया है। दरअसल गुना के प्रतिभाशाली खिलाड़ी अमन मांझी और निकुंज पाराशर ने बालक-बालिका वर्ग की दोनों ही भारतीय टीमों ने साउथ एशियन श्रोबॉल प्रतियोगिता में स्वर्ण पदक जीतकर पूरे क्षेत्र को एक ऐसा गौरवशाली क्षण दिया है, जिसने हर जिलेवासी की आंखें खुशी से नम और छाती गर्व से चौड़ी कर दी हैं। दोनों जांबाज खिलाड़ियों की इस स्वर्णिम सफलता से सम्भूे अंचल में उत्सव और अभूतपूर्व उत्साह का माहौल है। गौरतलब है कि झारखंड के रांची में 17 से 18 जून तक आयोजित इस कड़े अंतर्राष्ट्रीय मुकाबले में जब भारतीय टीम मैदान पर उतरी, तो खिलाड़ियों के हौसले देखने लायक थे। हमार देश के खिलाड़ियों ने दमदार खेल और अद्भुत तालमेल का प्रदर्शन करते हुए बांग्लादेश, भूटान, नेपाल और श्रीलंका जैसी शक्तिशाली टीमों को एक-एक कर धूल चटा दी और शान से देश को शीर्ष स्थान दिलाया। भारत मां के इस गौरवमयी सफर और खिताबी जीत में गुना की माटी के लाल बालक वर्ग में अमन मांझी और बालिका वर्ग में निकुंज पाराशर ने अपने खेल का वो सर्वश्रेष्ठ प्रदर्शन किया, जिसने विरोधियों को परत कर दिया।

10 गाँवों के नाम बदलने का मांग पत्र मुख्यमंत्री को दिया

महिदपुर। उज्जैन जिला पंचायत सदस्य प्रतापसिंह आर्य ने म.प्र. के मुख्यमंत्री डॉ. मोहन यादव के महिदपुर आगमन पर महिदपुर क्षेत्र के १० ग्रामों का नाम बदलने का मांग पत्र दिया। मांग पत्र में वर्तमान नामों के स्थान पर नये नामों का सुझाव देते हुए इसे मूर्तरूप देने की मांग की। इसी के साथ अपने निर्वाचन क्षेत्र के कुछ ग्रामों, टोलों, मजरो को जोड़ने वाली सड़कों को स्वीकृत करने की भी मांग की। निम्न ग्रामों का नाम परिवर्तन करने का सुझाव दिया। रणायरापीर - रणायरावीर, आजमाबाद - धतुरिया, हजरतपुर - लोपट्टी, कछालिया सैय्यद - कछालिया देव, लसुडलिया मंसूर - लसुडलिया मयूर, खरदिया मानपुर - मनपुर, खेड़ला जागीर - खेड़ला मोहन, काजी खेड़ी - काशी खेड़ी, चोरवासा - शेरवासा है।

महंगे समर कैम्पस भूल जाइए!



गर्मी की छुट्टियां शुरू होते ही बच्चों के चेहरे खिल उठते हैं, लेकिन आज के दौर में बचपन अक्सर स्मार्टफोन या टीवी स्क्रीन पर उंगलियां चलाने हुए सिमट जाता है। बाल विकास विशेषज्ञ बताते हैं कि छुट्टियां वह समय होता है, जब बच्चे सबसे ज्यादा सीखते हैं, नई चीजें खोजते हैं और जीवनभर की यादें बनाते हैं। ऐसे में आप थोड़ी सी प्लानिंग और कुछ मजेदार घरेलू गतिविधियों के जरिए बच्चों की इन छुट्टियों को बेहद खास और यादगार बना सकते हैं।



ट्रेजर हंट

इससे बच्चे की सोचने की क्षमता बढ़ेगी। घर के अंदर एक जासूस की तरह सोचने का रोमांच बच्चों को बेहद पसंद आता है।
क्या कर सकते हैं? - आप घर या बगीचे के अलग-अलग कोनों में छोटे-छोटे सुराग छिपाकर उन्हें खजाना खोजने की चुनौती दीजिए। हर सुराग के साथ बढ़ता उत्साह बच्चों को घंटों व्यस्त रखेगा। इससे उनकी प्रॉब्लम-सॉल्विंग (समस्या हल करने की) क्षमता मजबूत होगी।

कलर एंड क्राफ्ट से बढ़ाएं रचनात्मकता



दोपहर की तपती धूप में भी घर के अंदर मस्ती की कोई कमी नहीं होगी, जब आप बच्चों को रंग, ब्रश, चार्ट पेपर और घर में पड़ी कुछ बेकार चीजों से कुछ नया बनाने के लिए प्रेरित करेंगे।

आउटडोर गेम्स

खेलों के जरिए बच्चों को शारीरिक तौर पर सक्रिय और फिट रखें। शाम के समय जब धूप कम हो जाए, तो बच्चों को बाहर खेलने के लिए जरूर प्रोत्साहित करें।
क्या कर सकते हैं? - साइकिल चलाना, बैडमिंटन, दौड़ लगाना, छुपन-छुपाई या दोस्तों के साथ पार्क में घूमना। यह न केवल शारीरिक रूप से उन्हें फिट रखता है, बल्कि उनके मानसिक स्वास्थ्य को भी मजबूत करता है। सही मायने में बचपन की असली पहचान खुला आसमान और खिलखिलाती हंसी ही तो है।

घर पर इन 5 तरीकों से बच्चों की छुट्टियां बनेंगी यादगार

समर वेकेशन में महंगे कैम्पस के बजाय घर पर ही खेल-खेल में बढ़ाएं बच्चों की कल्पनाशक्ति, आत्मनिर्भरता और लाइफ स्किल्स।

क्या कर सकते हैं?

इससे बच्चे अपना 'ड्रीम हाउस' बना सकते हैं, पसंदीदा किताबों के लिए रंग-बिरंगे बुकमार्क तैयार कर सकते हैं या पुराने डिब्बों को सजाकर खूबसूरत पेन स्टैंड बना सकते हैं।

लिटिल शेफ

इस छुट्टी बच्चों को किचन में आत्मनिर्भरता सिखाएं। रसोईघर भी बच्चों के लिए सीखने का एक शानदार और व्यावहारिक स्थान हो सकता है। बिना आग के तैयार होने वाली चीजें इसमें शामिल करें।

क्या कर सकते हैं?

फ्रूट सलाद काटना, सैंडविच असेंबल करना या नींबू पानी तैयार करना जैसे छोटे-छोटे काम बच्चों को आत्मनिर्भर बनाते हैं। जब बच्चा अपने हाथों से कुछ बनाकर परिवार को खिलाता है, तो आत्मविश्वास सातवें आसमान पर होता है।


रंग भरकर चित्र बनाओ



रास्ता खोजो



बिंदु जोड़कर चित्र बनाओ



Sport

कनाडा की फुटबॉल वर्ल्डकप में पहली जीत, कतर के 2 प्लेयर्स को रेड कार्ड

एजेंसी ► पटना

हैट्रिक... आत्मघाती गोल और 2 रेड कार्ड! ये सब कनाडा और कतर मैच में देखने को मिला, जिसमें कनाडा ने फुटबॉल वर्ल्ड कप में अपनी पहली जीत हासिल की। टीम ने होम फैंस के सामने कतर को ग्रुप-बी मैच में 6-0 के बड़े अंतर से हराया। वैक्यूम के इड पैलेस में शुक्रवार सुबह मिली इस जीत के हीरो जोनाथन डेविड रहे।

26 साल के युवा स्टार ने मैच के इजरी टाइम के दूसरे मिनट में नाथन सालिवा के पास को हल्के टच से कंट्रोल किया, फिर जोरदार किक लगाकर बॉल को गोल पोस्ट में धकेल दिया। इसी के साथ



उन्होंने वर्ल्ड कप में अपनी पहली हैट्रिक पूरी की। वे सुपीरियर प्लेयर ऑफ द मैच चुने गए।

दिन के आखिरी मुकाबले में मैक्सिको ने कोरिया को 1-0 से हराकर राउंड ऑफ 32 में प्रवेश किया। टीम नॉकआउट में पहुंचने वाली पहली टीम बनी।

बढ़ गई। टीम को आखिरी 49 मिनट 9 प्लेयर्स के साथ खेलना पड़ा। इसी कारण वह कनाडा के हमलों का सामना नहीं कर सकी।

नाथन सालिवा ने 64वें मिनट में प्री-किक से गोल किया। 75वें मिनट में मोहम्मद मनाई के आत्मघाती गोल से कनाडा की बढ़त 5-0 हो गई। इजरी टाइम में डेविड ने तीसरा गोल कर हैट्रिक पूरी की और टीम की 6-0 की ऐतिहासिक जीत तय की।

कनाडा को 16वें मिनट में साइल लारिन के गोल से बढ़त मिली। फिर जोनाथन डेविड ने 29वें मिनट में गोल दागा। उन्होंने पहले हाफ के इजरी टाइम के तीसरे मिनट में गोलकर स्कोर 3-0 कर दिया। मादीबो को रेड कार्ड मिलने के बाद कतर की मुश्किलें



साउथ अफ्रीका ने चेक से ड्रॉ खेला

एजेंसी ► अटलांटा

अटलांटा में खेले गए फीफा वर्ल्ड कप 2026 के ग्रुप-ए मुकाबले में साउथ अफ्रीका ने चेक रिपब्लिक के खिलाफ 1-1 से ड्रॉ खेला। मैच के 5वें मिनट में मिखाल सादिलेक ने गोल कर चेकिया को बढ़त दिलाई, लेकिन 83वें मिनट में मिले पेनल्टी मीके को टेबोहो मोक्वेना ने गोल में बदलकर साउथ अफ्रीका को हार टाल दी।

5वां मिनट: अलेक्जेंडर सोज्का के पास पर मिखाल सादिलेक ने गोल कर चेकिया को 1-0 की बढ़त दिलाई। यह टूर्नामेंट का अब तक का सबसे तेज गोल रहा।

83वां मिनट: पावेल सुल्क के हैडबॉल के कारण साउथ



अफ्रीका को पेनल्टी मिली। टेबोहो मोक्वेना ने गेंद को गोलपोस्ट के निचले बाएं कोने में भेजकर स्कोर 1-1 कर दिया। पहले हाफ में पिछड़ने के बाद साउथ अफ्रीका ने लगातार दबाव बनाया। थापेलो मासेको, मोफोकेंग और माकगोपा ने कई मौके बनाए, लेकिन चेक गोलकीपर मातेज कोवार ने शानदार बचाव किए। आखिरकार

81वें मिनट में हैडबॉल से मिली पेनल्टी ने अफ्रीकी टीम को मैच में वापस ला दिया। ग्रुप-ए के अंतिम मुकाबलों में साउथ अफ्रीका का सामना 25 जून को साउथ कोरिया से होगा, जबकि चेकिया को टीम मैक्सिको से भिड़ेंगी। नॉकआउट में पहुंचने के लिए दोनों टीमों को जीत की जरूरत होगी।

15 साल की अक्षरा के 126 बॉल में 306 रन

15 साल की अक्षरा गुप्ता ने बिहार की विमेंस व-19 वनडे टूर्नामेंट में तिहरा शतक लगा दिया। उन्होंने 126 गेंदों में नाबाद 306 रन की पारी खेली। भागलपुर के सैंडिस कंपाउंड ग्राउंड में गुरुवार को खेले गई इस पारी में उन्होंने 242.86 की स्ट्राइक रेट से 55 चौके और 8 छक्के लगाए। अक्षरा ने 16 गेंदों में अर्धशतक पूरा किया। वहीं 34 गेंदों में शतक जड़ दिया। वे 233 मिनट तक क्रीज पर रहें। बिहार के रकसोल की रहने वाली अक्षरा अंडर-19 महिला टीम की कप्तान हैं।

टेस्ट के लिए इंग्लैंड टीम घोषित

इंग्लैंड एंड वेल्स क्रिकेट बोर्ड ने भारत के खिलाफ जुलाई में लॉर्ड्स में खेले जाने वाले एकमात्र महिला टेस्ट के लिए 15 सदस्यीय टीम का ऐलान कर दिया है। कप्तानी नैट साइवर-ब्रंट करेंगी, जो लॉर्ड्स में महिला टेस्ट में इंग्लैंड की कप्तानी करने वाली पहली खिलाड़ी बनेंगी। पूर्व कप्तान हीथर नाइट अपने करियर का 15वां टेस्ट मैच खेलेंगी।

अवश्यकता है

दुकान पर काम करने हेतु युवक और युवती की। कोट पेन्ट बनाने वाले कारीगर की व शर्ट व सफारी बनाने वाले कारीगरों की आवश्यकता है। प्रोमिस टेलर मेट्रो टांकीज के सामने (उज्जैन)

संपर्क करें 7974817308, 9516848052

आवश्यकता

छुरी वाली कटिंग मशीन एवं सर्कलकटिंग मशीन ऑपरेटर की जो दोनों मशीन चलाना जानता हो, चौकीदार की जो रात दिन फैक्ट्री पर रह सके।

संपर्क करें

श्री हरि पेपर इंडस्ट्री 8 मकसी रोड इंडस्ट्रियल परिया प्रवाह पेट्रोल पंप के पीछे, उज्जैन मोबाइल 9425358095

बेचना है

अगरबत्ती का कारखाना बेचना है, वियतनाम ऑटोमेटिक मशीन। ड्रायर मिक्सर और अन्य सामान बेचना है। स्थान-नागझिरी, उज्जैन

संपर्क

9111328540

प्रवेश प्रारंभ

आवश्यकता है:- शिक्षक / शिक्षिकाओं की (अंग्रेजी माध्यम स्कूल में) योग्यता :- ग्रेजुएट, पोस्ट ग्रेजुएट, आफिस समय 10 से 01 बजे तक आवेदन:- 23-06-2026

सेन्ट मदार कान्वेंट स्कूल 36, मदार गेट सरदार स्टील के पास उज्जैन फोन नम्बर:-2557390

मकान बेचना है

गणेशपुरा मकसी रोड मेन चौराहा, गली नंबर 1 में 20x40 में निर्मित सर्वसुविधा युक्त मकान बेचना है।

संपर्क 8717818385

आवश्यकता है

मार्केटिंग / सेल्समैन वेतन 12000 से 15000 योग्यतानुसार (समय प्राय: 7.30 से 6 बजे तक लंच 1 से 2.30) नोट: जरूरतमंद एवं अनुभवी की आवश्यकता पेट्रोल खर्च अतिरिक्त दिया जाएगा

संपर्क मो.9575477077

आवश्यकता है

दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।

संपर्क करें 9575555715, 9425094114

किराए से देना है

शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 फीट ऊंचाई टीन शोड, बोरिंग सुविधा, अटैच लैट-वाथ, सर्व सुविधा युक्त

6267735937

विज्ञप्ति

क्षीरसागर कॉलोनी स्थित भूखण्ड क्रमांक 3 नजर अली मार्ग, पथ क्रमांक 3, उत्तरमुखी खुला भूखण्ड 46 फीट बाँध 66 फीट विक्रय किया जाना है। वास्तविक इच्छुक व्यक्ति ही स्वयं सम्पर्क करें, मध्यस्थता स्वीकार्य नहीं है।

चन्द्रकान्त शुक्ला मो. 9406801039

आवश्यकता है

स्टॉफ की आवश्यकता है न्यू ओपनिंग रेस्टोरेंट के लिए- 2- कचोरी-समोसा, जलेबी बनाने वाले उत्पाद, 2- रेस्टोरेंट मैनेजर, 2- इंडिया शेफ, 2- चंदर, 2- केशियर, 5- किचन हेल्पर, 3- पैट्री वाले, 4- केप्टन, 6-वेटर, 4- हाउस किपिंग वालों की आवश्यकता है।

अधिक जानकारी के लिए संपर्क करें 9893713817

खरीदना / किराए से चाहीए

उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क 9893374872

रद्दी बेचना है

अखबारी फ्रेश रद्दी, थोक रेट में टर्नों से 10-10 किलो के बंडल में बेचना है

संपर्क 7773077762

आवश्यकता

अशासकीय विद्यालय श्री संस्कृति कॉ. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभवी एवं प्रशिक्षित को प्राथमिकता- योग्यता- B.E./D.D./D.D./D.D. वेतन- 7000 से 8000 प्रतिमाह

राजेश राव हण्डे- 9977588698 Head Master Shri Sanskriti Convent Middle School, Bhairavgar

न्यूज कॉलम

एमआर-4 रोड पर पुरानी रजिश में युवक की चाकू मारकर हत्या

इंदौर। बाणगंगा थाना क्षेत्र में पुरानी रजिश के चलते शुक्रवार देर रात एक युवक की चाकू मारकर हत्या कर दी गई। आरोपियों ने युवक को घेरकर उस पर हमला किया और वारदात के बाद मौके से फरार हो गए। गंभीर रूप से घायल युवक को इलाज के लिए एमवाय अस्पताल ले जाया गया, जहां उपचार के दौरान उसकी मौत हो गई। पुलिस के मुताबिक मृतक की पहचान विशाल उर्फ नानू वर्मा (26) पिता मुकेश वर्मा निवासी रफेली, भागीरथपुरा के रूप में हुई है। शनिवार को उसका पोस्टमार्टम कराया जाएगा। एसीपी रुबिना मिजवान ने बताया कि घायल अवस्था में विशाल को अस्पताल पहुंचाया गया था। इलाज के दौरान उसने हमलावरों के बारे में पुलिस को जानकारी दी थी। इसी आधार पर पुलिस ने आरोपियों की पहचान शुरू की। शुरूआत जांच में सामने आया है कि विशाल और आरोपियों के बीच पहले से विवाद और पुरानी रजिश चली आ रही थी। इसी रजिश के चलते आरोपियों ने पहले उससे झगड़ा किया और फिर चाकू से हमला कर दिया। पुलिस के अनुसार वारदात में शामिल आरोपियों की उम्र कम बताई जा रही है। उनकी गिरफ्तारी के लिए पुलिस लगातार दबिश दे रही है। आरोपियों के परिजनों से भी पूछताछ की जा रही है ताकि उनके ठिकानों की जानकारी मिल सके। घटना के बाद पुलिस ने आसपास के क्षेत्र में लगे सीसीटीवी कैमरों की फुटेज जुटाना शुरू कर दिया है। वारदात की मुख्य वजह क्या थी, इसका खुलासा आरोपियों की गिरफ्तारी के बाद ही हो सकेगा। फिलहाल पुलिस ने मर्ग कायम कर जांच शुरू कर दी है। आरोपियों की तलाश के लिए अलग-अलग टीमों गठित की गई हैं।

प्राइवेट कंपनी का गोपनीय डेटा चोरी, दो कर्मचारियों ने फोटो खींचकर वॉट्सएप पर भेजा



इंदौर। पीथमपुर के औद्योगिक क्षेत्र में स्थित फर्नीचर हार्डवेयर निमातो कंपनी 'हेटिच इंडिया प्राइवेट लिमिटेड' से एक बड़े डेटा चोरी का मामला सामने आया है। कंपनी के बेहद संवेदनशील तकनीकी डेटा और लैब के गोपनीय दस्तावेज चोरी हो गए हैं। घटना को कंपनी के ही दो कर्मचारियों ने अंजाम दिया है, जिनके खिलाफ पीथमपुर सेक्टर-1 पुलिस ने मामला दर्ज कर जांच शुरू कर दी है। पुलिस और कंपनी प्रबंधन के अनुसार घटना सेक्टर 5 स्थित हेटिच कंपनी की क्वालिटी एरिया बिल्डिंग-02 में हुई। कंपनी में टेकिंगकल स्टॉफ के रूप में कार्यरत अरुनी कुमार (निवासी: राउ, इंदौर) और मनजीत सिंह परमार (निवासी: हाउसिंग कॉलोनी, इंडोरामा पीथमपुर) ने मिलकर इस साजिश को अंजाम दिया। आरोपियों ने कंपनी के 'क्वालिटी लैब' में घुसकर अपने मोबाइल फोन से गोपनीय तकनीकी डेटा के फोटो खींचे। यह डेटा ऐसा था जिस तक इन कर्मचारियों की अनधिकृत पहुंच नहीं होनी चाहिए थी। फोटो खींचने के बाद, आरोपियों ने इस गोपनीय डेटा को अवैध रूप से वॉट्सएप के जरिए कुछ बाहरी व्यक्तियों को भेज दिया। कंपनी के सिक्योरिटी इंचार्ज और प्रतिलिपि विशाल कुमार (39 वर्ष, निवासी: मड़-नीमच रोड, पीथमपुर) ने आंतरिक जांच के बाद थाने में रिपोर्ट दर्ज कराई। पुलिस मामले में जांच कर दोनों आरोपियों की तलाश कर रही है।

आज से नए रूट पर दौड़ेगी मेट्रो, रोजाना 6 लाख लोगों को मिलेगा फायदा

इंदौर। मेट्रो की येलो लाइन के दूसरे फेज को शुरू करने की तैयारी पूरी हो चुकी है। आगामी 20 जून को मुख्यमंत्री डॉ. मोहन यादव और केंद्रीय मंत्री मनोहर लाल खड्ग सुपर कॉरिडोर-2 से रैडिसन चौराहे तक बने नए मेट्रो रूट का लोकार्पण करेंगे। इसके अगले दिन यानी 21 जून से इस रूट पर आम यात्रियों के लिए मेट्रो सेवा शुरू कर दी जाएगी। भोपाल स्थित मेट्रो कार्यालय में फिलहाल किराए, फेरों और संचालन शेड्यूल को लेकर लगातार बैठकें चल रही हैं। अधिकारियों के अनुसार अगले तीन-चार दिनों में इन सभी मुद्दों पर अंतिम निर्णय लिया जाएगा। सुपर कॉरिडोर-2 से रैडिसन चौराहा तक का यह नया कॉरिडोर इंदौर मेट्रो का सबसे व्यस्त रूट बनने की संभावना है। यात्री घनत्व को देखते हुए इस मार्ग को काफी महत्वपूर्ण माना जा रहा है। इस रूट के शुरू होने से करीब 4 से 6 लाख लोगों को सीधा और बेहतर परिवहन विकल्प मिलेगा। अगर फीडर बसें और अन्य सार्वजनिक परिवहन साधनों को भी इससे जोड़ा जाता है तो इसका लाभ लेने वाले लोगों की संख्या 8 से 10 लाख तक पहुंच सकती है।

इंदौर में अगले साल शुरू होगा शास्त्री ओवरब्रिज को जर्मीदोज करने का काम

इंदौर। शहर में बने 72 साल पुराने शास्त्री ब्रिज पर नए रेलवे ओवरब्रिज बनाने के संबंध में शुक्रवार को सांसद कार्यालय पर सांसद और रेलवे के अधिकारियों की बैठक हुई। बैठक में चर्चा हुई कि आगामी दिनों में नए ओवरब्रिज निर्माण रूपरेखा के संबंध में रेलवे के अफसरों की नगर निगम, बिजली कंपनी, यातायात विभाग और जिला प्रशासन के अधिकारियों के साथ व्यापारियों की बैठक होगी। इसमें ड्रेनेज लाइन, नर्मदा लाइन, बिजली के खंभे स्थानांतरित करने पर निर्णय लिया जाएगा। पूर्वी और पश्चिमी क्षेत्र को जोड़ने वाले नए ओवरब्रिज को बनाने में सबसे बड़ी समस्या शहर के भारी यातायात को डायवर्ट करने में आएगी। नए ओवरब्रिज का निर्माण कार्य वर्ष 2027 में शुरू होने की संभावना बताई जा रही है। सिंहस्थ-2028 तक निर्माण कार्य पूरा होना संभव नहीं है। नए ओवरब्रिज को बनाने में दो साल का समय लगेगा। ऐसे में यातायात डायवर्जन एक बड़ी चुनौती होगी।

केवायसी अपडेट करने के नाम पर कारोबारी से 2.10 लाख की टगी

इंदौर। विजयनगर इलाके में रहने वाले कंस्ट्रक्शन व्यवसायी प्रशांत तोमर ऑनलाइन टगी का शिकार हो गए। उगों ने क्रेडिट कार्ड की ड उ अपडेट करने के नाम पर उन्हें वीडियो कॉल किया और एक लिंक भेजी। लिंक पर क्लिक करते ही उनका मोबाइल बैंक की ग्या और खाते से करीब 2 लाख 10 हजार रुपए निकाल लिए गए। मामले में साइबर हेल्पलाइन पर शिकायत के बाद विजयनगर पुलिस ने अज्ञात आरोपियों के खिलाफ एफआईआर दर्ज कर जांच शुरू कर दी है। पुलिस के अनुसार 9 जून को शाम प्रशांत तोमर ने एसीआई क्रेडिट कार्ड का एप डाउनलोड किया था। कुछ समय बाद उनके व्हाट्सएप पर एक वीडियो कॉल आया। कॉल करने वाले व्यक्ति ने खुद को बैंक अधिकारी बताया और कहा कि क्रेडिट कार्ड का फ्रेश वेरिफिकेशन और ड उ अपडेट करना जरूरी है। इसके लिए उसने प्रशांत को एक लिंक भेजी और उस पर क्लिक करने को कहा। प्रशांत जैसे ही लिंक खोली, उनका मोबाइल बैंक हो गया। उन्हें कुछ गड़बड़ी का अहसास हुआ तो उन्होंने तुरंत कॉल काट दी और मोबाइल बंद कर दिया। लेकिन तब तक उनके खाते से दो ट्रांजेक्शनों में करीब 2 लाख 10 हजार रुपए निकल चुके थे। टगी का पता चलते ही प्रशांत ने तुरंत अपना क्रेडिट कार्ड ब्लॉक कराया। इसके बाद बैंक की हेल्पलाइन और साइबर हेल्पलाइन पर शिकायत दर्ज कराई। शिकायत की जांच के बाद मामला विजयनगर थाने पहुंचा। पुलिस ने शुक्रवार को अज्ञात आरोपियों के खिलाफ साइबर टगी का केस दर्ज कर लिया। विजयनगर पुलिस का कहना है कि मामले की जांच की जा रही है। उगों द्वारा इस्तेमाल किए गए मोबाइल नंबर, बैंक खातों और ट्रांजेक्शन की जानकारी जुटाई जा रही है। साइबर सेल की मदद से आरोपियों तक पहुंचने का प्रयास किया जा रहा है। पुलिस ने लोगों से अपील की है कि किसी भी अनजान लिंक पर क्लिक न करें और केवासी अपडेट के नाम पर आने वाले कॉल से सावधान रहें।

भारत पेट्रोलियम कॉर्पोरेशन लिमिटेड के डीलर ने पलसीकर कॉलोनी स्थित पेट्रो फिलिंग स्टेशन से

एमपी की पहली जिप्प फ्यूल सर्विस शुरू, इंदौर में अब घर बैठे मंगाइए डीजल

दैनिक अवन्तिका ▶▶ इंदौर

इंदौर में प्रदेश में पहली बार हाजिप फ्यूल नाम से डीजल की होम डिलीवरी सेवा शुरू की गई है। भारत पेट्रोलियम कॉर्पोरेशन लिमिटेड के डीलर ने पलसीकर कॉलोनी स्थित पेट्रो फिलिंग स्टेशन से यह पहल शुरू की है। इसके तहत उपभोक्ता अब घर या कार्यस्थल से ही डीजल मंगा सकेंगे।

इंदौर पेट्रोल डीलर्स एसोसिएशन के अध्यक्ष और पेट्रो फिलिंग स्टेशन के संचालक राजेंद्र सिंह वासु ने बताया कि इस सेवा का औपचारिक शुभारंभ 19 जून को किया गया है।

जनरेटर, मशीनों के लिए व्हाट्सएप मैसेज से होगा उपलब्ध



इसके तहत ग्राहकों को डीजल व्हाट्सएप (पेट्रोलियम एवं विस्फोटक सुरक्षा संगठन) द्वारा अनुमोदित सुरक्षा केन में सुरक्षित रूप से उपलब्ध कराया जाएगा। यह डीजल के परिवहन और स्टोरेज संबंधी सरकारी मानकों के अनुरूप है।

ट्रैफिक सुधार पर हाईकोर्ट सख्त: कहा- 36 ऑटोमेटेड सिग्नल जल्द चालू करें

ट्रैफिक सुधार के लिए एनसीसी कैडेट्स की मदद लें

दैनिक अवन्तिका ▶▶ इंदौर

इंदौर शहर की बिगड़ती ट्रैफिक व्यवस्था और बढ़ते ट्रैफिक दबाव को लेकर मध्य प्रदेश हाईकोर्ट ने एक बार फिर सख्त रुख अपनाया है। हाईकोर्ट की इंदौर बेंच ने नगर निगम और राज्य शासन को निर्देश दिए हैं कि शहर में ट्रैफिक प्रबंधन को बेहतर बनाने के लिए तत्काल प्रभाव से अंतरिम व्यवस्थाएं लागू की जाएं तथा 36 ऑटोमेटिक ट्रैफिक सिग्नलों को जल्द से जल्द पूर्ण रूप से चालू किया जाए।

शुक्रवार को जस्टिस विजय कुमार शुक्ला और जस्टिस आलोक अवस्थी की डबल बेंच के समक्ष मामले की सुनवाई हुई। सुनवाई के दौरान याचिकाकर्ता संस्था राजलक्ष्मी फाउंडेशन की ओर से सीनियर एडवोकेट अजय बागडिया और सीनियर शिरीन सिलावत ने कोर्ट का ध्यान 7 मई को पारित आदेश की ओर आकर्षित किया।

उस आदेश में राज्य शासन और यातायात विभाग को पर्याप्त ट्रैफिक बल उपलब्ध होने तक स्वयंसेवकों की सहायता से यातायात संचालन की वैकल्पिक व्यवस्था करने के



ट्रैफिक सिग्नल होगी पूरी तरह कार्यशील

सुनवाई के दौरान कोर्ट ने ट्रैफिक सिग्नलों के ऑटोमेशन की प्रगति की भी समीक्षा की। नगर निगम और नियुक्त नोडल अधिकारी ने कोर्ट को बताया कि कई प्रमुख चौराहों पर ट्रैफिक सिग्नलों को स्वचालित किया जा चुका है। कुछ नए ऑटोमेटेड सिग्नल भी शुरू किए गए हैं। इस पर हाईकोर्ट ने उम्मीद जताई कि अगली सुनवाई से पहले नगर निगम आवश्यक कार्रवाई पूरी कर शहर के 36 ऑटोमेटेड ट्रैफिक सिग्नलों को पूर्ण रूप से कार्यशील बना देगा। कोर्ट ने स्पष्ट किया कि आधुनिक ट्रैफिक प्रबंधन व्यवस्था शहर में यातायात सुगमता बढ़ाने की दिशा में महत्वपूर्ण कदम साबित होगी।

ग्राहकों की परेशानी का समाधान

हाल ही में डीजल वितरण के नियमों को सख्ती से लागू किए जाने के बाद केवल अनुमोदित कंटेनरों में ही डीजल देने की व्यवस्था लागू हुई थी। इसके चलते जनरेटर, कृषि उपकरण, निर्माण कार्य में उपयोग होने वाली मशीनों और औद्योगिक जरूरतों के लिए डीजल लेने वाले कई उपभोक्ताओं को परेशानी का सामना करना पड़ रहा था। वासु ने बताया कि इसी समस्या के समाधान के लिए यह सेवा शुरू की गई है, जिससे उपभोक्ताओं को सुरक्षित और नियमानुसार डीजल उपलब्ध कराया जा सके। उनका दावा है कि यह इंदौर ही नहीं बल्कि प्रदेश की पहली जिप्प फ्यूल सेवा है। इस सेवा का लाभ लेने के लिए ग्राहकों को व्हाट्सएप नंबर 8839818718 पर उपलब्ध ऑटोमेटिक व्हाट्सएप चैटबॉट के माध्यम से ऑर्डर करना होगा। चैटबॉट ग्राहकों को डीजल की मात्रा, डिलीवरी का पता, पसंदीदा समय और भुगतान विकल्प चुनने की सुविधा देगा।

चार घंटे में डिलीवरी का दावा

शुरुआती चरण में यह सेवा इंदौर शहर के अधिकांश क्षेत्रों में उपलब्ध रहेगी। मांग और दूरी के आधार पर ग्राहकों को अधिकतम चार घंटे में डीजल की आपूर्ति करने का लक्ष्य रखा गया है।

माप और सुरक्षा का विशेष ध्यान
प्रत्येक डिलीवरी वाहन में प्रमाणित माप उपकरण लगाए गए हैं, जिनमें पांच लीटर क्षमता का कैलिब्रेटेड माप यंत्र भी शामिल है। इससे ग्राहकों को ऑर्डर की गई डीजल की सटीक मात्रा मिलने की गारंटी रहेगी। वासु का कहना है कि यह पहल भविष्य में शहरी क्षेत्रों में डीजल वितरण का नया मॉडल साबित हो सकती है, जहां सुविधाजनक सेवाओं की मांग लगातार बढ़ रही है।

अभिभाषक संघ चुनाव में बड़ी हलचल

अध्यक्ष पद के लिए आठ दावेदार मैदान में, 25 जून को मतदान

5,411 वकील चुनेंगे नई कार्यकारिणी

दैनिक अवन्तिका ▶▶ इंदौर

इंदौर अभिभाषक संघ के चुनाव में अब महज चार दिन शेष हैं और इसके साथ ही चुनावी गतिविधियां तेज हो गई हैं। अध्यक्ष, उपाध्यक्ष, सचिव, सह सचिव, कोषाध्यक्ष और कार्यकारिणी पदों के लिए कुल 53 अर्धवक्ताओं ने नामांकन प्रारंभ किए हैं। चुनाव के लिए 25 जून को मतदान होगा, जबकि उसी दिन शाम से मतगणना शुरू कर देर रात तक परिणाम घोषित किए जाने की संभावना है।

नियमित न्यायालयीन कार्य शुरू होने के साथ ही प्रत्याशियों ने भी जनसंपर्क और समर्थन जुटाने की गतिविधियां तेज कर दी हैं। कोर्ट परिसर और सोशल मीडिया पर चुनावी चर्चाएं अब जोर पकड़ने लगी हैं। सहायक निर्वाचन अधिकारी संजय मेहरा के अनुसार सभी नामांकन पत्रों की जांच पूरी कर ली गई है और किसी भी आवेदन में कोई त्रुटि नहीं पाई गई। अब 22 जून तक नाम वापसी की प्रक्रिया चलेगी, जिसके बाद उम्मीदवारों की अंतिम सूची जारी की जाएगी। इस बार अध्यक्ष पद के लिए मुकाबला काफी दिलचस्प नजर आ रहा है। अध्यक्ष पद की दौड़ में राजेश खंडेलवाल, रवींद्र सिंह गोड़, राकेश पाल, गोपाल कचोलिया, श्रीराम भदौरिया, मनोज वर्मा, एल.एल. यादव सहित आठ प्रत्याशी मैदान में हैं। वहीं सचिव पद के लिए अमित पाटक, रोहित दांते, भूपेंद्र साहू, विशाल रामटेके और धर्मेन्द्र गुर्जर के बीच मुकाबला होगा। उपाध्यक्ष पद पर सात उम्मीदवार चुनावी मैदान में हैं, जिससे इस पद पर भी कड़ी टक्कर देखने को मिल सकती है। इस बार संघ के 5,411 अर्धवक्ता मतदाता नई कार्यकारिणी का चयन करेंगे। कोषाध्यक्ष का पद महिला वकीलों के लिए आरक्षित है, जहां पांच उम्मीदवार चुनाव लड़ रही हैं। वहीं कार्यकारिणी के 21 पदों में से दो पद महिलाओं के लिए आरक्षित रखे गए हैं।

पैदावार कम होने के बावजूद इसके दीवानों में कोई कमी नहीं आई, कट्टीवाड़ा के नूरजहां की मांग

एक आम की कीमत 3500 रुपये, सुरक्षा में तैनात 10 लड्डुधारी गार्ड

दैनिक अवन्तिका ▶▶ इंदौर

अपने असाधारण आकार और बेमिसाल स्वाद के लिए देश-विदेश में मशहूर 'नूरजहाँ' आम की मांग इस सीजन में आसमान छू रही है। बाजार में इस आम ने एक नया रिकॉर्ड बनाया है, जहां तीन किलोग्राम वजन का एक अकेला 'नूरजहाँ' आम 3500 रुपये की रिकॉर्ड कीमत पर बिका है। आम की इस अनोखी खेप को खरीदने के लिए शौकीनों के बीच होड़ मची हुई है। स्थानीय किसान शिवराज जादव और भारतसिंह जादव ने बताया कि मौसम और अन्य कारणों से इस



बार बगीचों में नूरजहाँ का उत्पादन काफी सीमित हुआ है। पैदावार कम होने के बावजूद इसके दीवानों में कोई कमी नहीं आई है। मध्य प्रदेश के साथ-साथ गुजरात, महाराष्ट्र और राजस्थान जैसे पड़ोसी राज्यों के आम प्रेमियों ने फसल तैयार होने से पहले ही इसकी एडवांस बुकिंग करा ली थी।

गुजरात से लाए पौधा, कई पेड़ लगे

किसान भारतसिंह जादव का कहना है कि नूरजहां आम का इतिहास बेहद दिलचस्प है। यह प्रजाति मूल रूप से अफगान क्षेत्र की है। मेरे पिता स्वर्गीय रणवीरसिंह जादव वर्ष 1970 के आसपास गुजरात से इस आम की कलम लेकर आए थे। उन्होंने कट्टीवाड़ा स्थित अपने फार्म में इसे रोपा। यहां वर्षों की कड़ी मेहनत से संरक्षित किया। यह पौधा पूरे आलीशानपुर जिले की राष्ट्रीय और अंतरराष्ट्रीय पहचान बन चुका है। साथ ही हमारी आय का स्रोत भी बन गया है। उन्होंने बताया कि जलवायु और मिट्टी के विशेष प्रभाव के कारण नूरजहां के पेड़ों की संख्या बढ़ रही है। फल के लिए विशेष जलवायु और मिट्टी अनुकूल साबित हुई। इसके चलते नूरजहां विशालकाय आकार में ढल सका, जिसके लिए यह दुनियाभर में प्रसिद्ध है। आम के आकार और स्वाद को लेकर इसे 1999 और 2010 में राष्ट्रीय स्तर पर सम्मानित भी किया जा चुका है।

यहां 10 लड्डुधारी सुरक्षा गार्ड तैनात हैं

नूरजहां आम फसल की सुरक्षा भी जरूरी है। यहां 10 लड्डुधारी सुरक्षा गार्ड तैनात हैं। किसान बताते हैं कि मूल रूप से अफगानी नरल के इस आम की कलम को वर्ष 1965 में गुजरात से लाकर कट्टीवाड़ा की विशेष आबोहवा और मिट्टी में कई परिश्रम से तैयार किया गया है। किसान शिवराज जादव और भारतसिंह जादव के पास नूरजहां प्रजाति के कुल 11 पेड़ हैं। इसमें छह पेड़ फल दे रहे हैं। इस साल डेढ़ किलो से लेकर तीन किलोग्राम तक के फल आए हैं। छोटे फलों की कीमत 1000 से 1500 रुपये है।

पालदा में पानी को लेकर चक्का जाम

महिलाएं सड़क पर उतरीं आधे घंटे तक रुका ट्रैफिक

दैनिक अवन्तिका ▶▶ इंदौर

इंदौर में लगातार गहराते जल संकट के बीच शुक्रवार को पालदा इलाके में पानी की किल्लत को लेकर रहवासियों का गुस्सा फूट पड़ा। बड़ी संख्या में स्थानीय लोग और महिलाएं सड़क पर उतर आए और चक्का जाम कर प्रदर्शन किया। करीब 50 से अधिक लोग सड़क पर बैठ गए और नगर निगम के खिलाफ नारेबाजी करते हुए नियमित जल सप्लाई की मांग उठाई। प्रदर्शन के चलते इलाके में कुछ



देर के लिए यातायात प्रभावित रहा। सूचना मिलते ही पुलिस और प्रशासन की टीम मौके पर पहुंची। अधिकारियों ने प्रदर्शनकारियों से चर्चा कर उनकी समस्या सुनी और करीब आधे घंटे बाद लोगों को सड़क से हटाया गया।

घरों में नहीं पहुंच रहा पर्याप्त पानी

स्थानीय लोगों का कहना है कि पालदा क्षेत्र में पिछले कई दिनों से पानी की सप्लाई बाधित है। कई घरों में पर्याप्त पानी नहीं पहुंच रहा, जिससे लोगों को रोजमर्रा की जरूरतों के लिए परेशानी उठानी पड़ रही है। खासतौर पर महिलाओं को पानी भरने के लिए दूर-दूर तक जाना पड़ रहा है। रहवासियों का आरोप है कि कई बार शिकायत के बाद भी समस्या का स्थायी समाधान नहीं किया गया। इसी नाराजगी के चलते उन्हें सड़क पर उतरना पड़ा।

पहले भी हो चुका है विरोध

गौरतलब है कि इंदौर में पानी की किल्लत को लेकर यह पहला प्रदर्शन नहीं है। इससे पहले भी शहर के अलग-अलग इलाकों में जल संकट को लेकर लोग विरोध जता चुके हैं। कहीं मटके फोड़े गए, तो कहीं निगम दफ्तरो का धेराव किया गया। गर्मी बढ़ने के साथ शहर के कई हिस्सों में जल संकट गहराता जा रहा है, जिससे नगर निगम की व्यवस्थाओं पर सवाल उठ रहे हैं। फिलहाल प्रशासन ने जल्द समस्या का समाधान कराने का आश्वासन दिया है।

अतिशीघ्र आवश्यकता है
जेके सीमेन्ट उज्जैन में
कम पढ़े लिखे व्यक्ति 12 हजार रुपये महीना, पीएफ/ई.एस.आई.सी./ चार छुट्टियां, 8 घंटे इयूटी महिला कम्प्यूटर ऑपरेटर : जिसे कम्प्यूटर का ज्ञान हो (ऑफिस के लिए) सेलरी योग्यतानुसार।
महाकाल इंजीनियरिंग सर्विसेस
22, सिद्धी विनायक, कॉम्प्लेक्स, शाहीद पार्क, फ्रीगंज, उज्जैन
मो. 9425091176
समय : 11:30 से 3 बजे तक

बिना ऑपरेशन कान के मवाद से मुक्ति कटे कान जुड़वाएं
किडनी की पथरी का अंत तुरंत निःशुल्क दवा प्राप्त करें
डॉ. पी.पी. ओझा
कर्ण रोग विशेषज्ञ
9425360006, 9425107617
प्रति रविवार को मिले निकास चौराहा बुधवारिया, उज्जैन

जय श्री महाकाल
ऑल कंस्ट्रक्शन वर्क के लिए एजेक्स फ्लोरी 2300 के.जी. किराये से 24 घंटे उपलब्ध है।
ए.के. सिंह मो. 7748813792
सिविल इंजीनियर की आवश्यकता है।
देवास रोड, आरके क्लब कॉलोनी, अभिलाषा के पीछे, उज्जैन

सीमेन्ट आर्टिकल के थोक एवं खेरीची विक्रेता
ए.के. ट्रेडर्स
फ्रन्ट एलिवेशन, फैन फलावर, प्लावर बाईर, कालम कुम्भी, कवेतु ब्लाक, बिल्सी, राजधानी पेटर्न मेहराब खम्भे डिजाईन वाले, लालटन, तोड़ी पे. आर.सी.सी. चेम्बर, ड्रेनेज लाईन एवं समस्त
ऑफिस : 220/5, नामदार, रवीदास धर्मशाला के सामने, उज्जैन (म.प्र.)
अखलाक हुसैन, मुस्तकिम हुसैन
मोबाइल 9827233852, 83192 9962, 7869555897
हस्तरेखाएं बोलती हैं कब? क्यों? कैसे?
जीवन की कठिन परेशानियों व्यापार नहीं चलना, विवाह या प्रेम विवाह में बाधा, कर्ज का बोझ, गृह कलह, मानसिक आतंक व अधिक समस्याओं का स्टीक हरा कर कें। शुद्ध जन्म पत्रिका बनवाने व पत्रिका मिलान हेतु संपर्क करें।
पं. रूपेश रमेशचंद्र नाहर
(M.A. Astrologer)
प्रसिद्ध ज्योतिषाचार्य, भारतीय ज्योतिष विज्ञान संस्थान
नानाखेड़ा बस स्टैण्ड के पीछे, ए-5/8, महाकाल वाणिज्य केन्द्र, साईं पैलेस होटल के सामने, उज्जैन
नोट- कोण पर समय लेकर मिले। समय दोपहर 1 से 5 बजे तक
मोबाइल- 9827007312, 98277-33384
(www.wyotishdham.in)